

بسم الله الرحمن الرحيم والصلاة والسلام على رسول الله و على اله وازواجه واصحابه اجمعين الى يوم الدين
فرقہ واریت کی لعنت اور مسلک پرستی کی نحوست سے بچ کر قرآن حکیم، صحیح الاسناد احادیث اور اجماع اُمت کو حجت و دلیل بنانا ہوا
تاریخ کی جھوٹی، بے سند اور ضعیف الاسناد روایات سے محفوظ اور 72- شہداء کربلا سے اظہار عقیدت پر مشتمل تحقیقی مقالہ

واقعہ کربلا کا حقیقی پس منظر 72- صحیح الاسناد احادیث کی روشنی میں

کل (200) احادیث اہلسنت کی مستند کتابوں سے ہیں اور اُن کے نمبر زملاءِ حریم، بیروت اور دارالسلام کی انٹرنیشنل نمبرنگ کے عین مطابق ہیں

میرے مسلمان بھائیو! شیطانی وسوسوں کے باوجود اپنی موت سے پہلے پہلے صرف ایک مرتبہ اس تحریر کو اول تا آخر لازمی، لازمی، لازمی پڑھ لیں!

اللہ کا فرمان **إِنَّ الدِّينَ يَكْتُمُونَ مَا آتَوْا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ ۚ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ ۚ إِلَّا الَّذِينَ تَابُوا وَأَصْلَحُوا وَبَيَّنَّوْا فَاُولَٰئِكَ أَتُوبُ عَلَيْهِمْ وَأَنَا التَّوَّابُ الرَّحِيمُ ۝** [سورة البقرة: 159 اور 160]

ترجمہ: ”بے شک جو لوگ ہماری نازل کی ہوئی واضح آیات اور راہنمائی کی باتوں کو چھپاتے ہیں جبکہ ہم نے تو کتاب میں اُسے لوگوں کیلئے خوب بیان کر دیا، تو انھی لوگوں پر اللہ تعالیٰ کی لعنت اور تمام لعنت کرنے والوں کی لعنت ہے۔ سوائے اُن لوگوں کے جنہوں نے توبہ کر لی اور اپنی اصلاح بھی کر لی اور اُس (چھپائے ہوئے علم) کو بیان بھی کر دیا، تو میں بھی اُن پر مہربان ہو جاؤں گا اور میں بہت توبہ قبول کرنے والا اور بہت مہربان ہوں۔“

رسول اللہ ﷺ کا فرمان **قَالَ رَسُولُ اللَّهِ ﷺ: مَنْ سُئِلَ عَنْ عِلْمٍ عَلَيْهِ ثُمَّ كَتَبَتْهُ الْجِمَامُ يَوْمَ الْقِيَامَةِ يَلْجَأُ مِنْ نَارٍ**
ترجمہ: سیدنا ابو ہریرہ ؓ روایت کرتے ہیں کہ رسول اللہ ﷺ نے ارشاد فرمایا: ”جس شخص سے کوئی علم کی بات پوچھی گئی جو اس شخص کو معلوم تھی پھر بھی اُس نے اُس (علم کی بات) کو چھپا لیا تو ایسے شخص کو قیامت کے دن (اللہ تعالیٰ کی طرف سے سزا کے طور پر) آگ کی لگام ڈالی جائے گی۔ (نعوذ باللہ من ذالک)“

[جامع ترمذی: 2649، سنن ابی داؤد: 3658، سنن ابن ماجہ: 261، مشکوٰۃ المصابیح: 223، قال الشيخ زبير عليزي والشيخ الالباني: (إسناده صحيح)]

سلف کا فہم امام مسلم بن حجاج رحمہ اللہ (المتوفی-261 ہجری) اپنی شہرہ آفاق کتاب ”صحیح مسلم“ کو تالیف فرمانے کی حکمت لکھتے ہیں: ”(اے شاگرد!) جب تم نے مجھ سے اس عظیم کام کی فرمائش کی (یعنی صحیح مسلم کی تالیف) تو میں نے سوچا کہ اگر میں اس کا ارادہ کر لوں اور یہ کام پایہ تکمیل کو پہنچ جائے تو اس کا فائدہ سب سے پہلے بطور خاص مجھے ہی حاصل ہوگا، اسکے اسباب بہت ہیں مگر اُن کے ذکر سے (یہ تمہیدی) گفتگو لمبی ہو جائے گی۔ مختصر یہ کہ اس پختہ طریقہ سے تھوڑی مقدار میں روایات کو تحقیق کے ساتھ مرتب کرنا زیادہ آسان اور مفید ہے بجائے بہت زیادہ روایات جمع کرنے کے، بطور خاص عوام الناس کیلئے کہ جنہیں احادیث (کے صحیح یا ضعیف ہونے) کی پہچان نہیں ہوتی جب تک کہ اُن کی راہنمائی کوئی دوسرا نہ کر دے۔ جب ایسی صورتحال ہو جو ہم نے بیان کی، تو تھوڑی تعداد میں صحیح احادیث کا جمع کر دینا، زیادہ مقدار میں غیر مستند روایات کو جمع کرنے سے زیادہ نفع بخش ہوگا۔“ [صحیح مسلم: المقدمہ]

منہج نبوی ﷺ پر قائم خلافت راشدہ کی صحیح مدت کتنی تھی؟ اور خلافت راشدہ کے اہل حقیقی خلفاء راشدین ؓ کون تھے؟

01 صحیح مسلم کی حدیث میں ہے: سیدنا ابو موسیٰ اشعری ؓ بیان کرتے ہیں کہ ایک دن ہم نے رسول اللہ ﷺ کے ساتھ نماز مغرب ادا کی، پھر ہم نے سوچا کہ یہیں بیٹھیں رہیں تاکہ نماز عشاء بھی رسول اللہ ﷺ کے ساتھ ہی پڑھ لیں (تو بہتر ہوگا)۔ چنانچہ ہم وہیں بیٹھ رہے، اسی دوران رسول اللہ ﷺ ہمارے پاس تشریف لائے، آپ ﷺ نے پوچھا: ”تم اُس وقت سے یہیں (بیٹھے) ہو؟“ ہم نے عرض کیا اے اللہ کے رسول ﷺ! ہم نے آپ ﷺ کے ساتھ (نماز) مغرب پڑھی، پھر سوچا کہ یہیں بیٹھ رہتے ہیں تاکہ آپ ﷺ کے ساتھ نماز عشاء بھی پڑھ لیں۔ آپ ﷺ نے فرمایا: ”تم نے بہت اچھا کام کیا۔“ پھر آپ ﷺ نے سر مبارک آسمان کی طرف اٹھایا اور اکڑ آپ ﷺ اپنا سر مبارک آسمان کی طرف اٹھایا کرتے تھے، پھر آپ ﷺ نے فرمایا: ”ستارے آسمان کے لئے باعثِ اُمن ہیں، جب ستارے چلے جائیں گے تو آسمان پر وہ وقت آجائے گا جس کا وعدہ ہے (یعنی فنا)، اور میں اپنے صحابہ ؓ کیلئے باعثِ اُمن ہوں، جب میں رخصت ہو گیا تو میرے صحابہ ؓ پر وہ چیز آئے گی جس کا اُن سے وعدہ کیا گیا ہے (یعنی فتن و مصائب)، اور میرے صحابہ ؓ میری اُمت کیلئے باعثِ اُمن ہیں، جب میرے صحابہ ؓ رخصت ہو جائیں گے تو میری اُمت پر وہ چیز آجائے گی جس (فتن و مصائب) کا اُن سے وعدہ کیا گیا ہے۔“ [صحیح مسلم: 6466]

02 مُسند احمد کی حدیث میں ہے: سیدنا نعمان بن بشیر ؓ بیان کرتے ہیں کہ رسول اللہ ﷺ کے رازدار سیدنا حذیفہ ؓ نے فرمایا: مجھے اُمراء (حکمرانوں) کے بارے میں آپ ﷺ کا خطبہ یاد ہے کہ رسول اللہ ﷺ نے ارشاد فرمایا: ”تم میں نبوت باقی رہے گی جب تک اللہ تعالیٰ چاہے گا، پھر جب چاہے گا، اُسے اٹھالے گا۔ پھر نبوت کی طرز پر خلافت ہوگی جب تک اللہ تعالیٰ چاہے گا، پھر جب چاہے گا، اُسے بھی اٹھالے گا۔ پھر کاٹ کھانے والی بادشاہت ہوگی، جب تک اللہ تعالیٰ چاہے گا، پھر جب چاہے گا اُسے بھی اٹھالے گا۔ پھر جابرانہ بادشاہت

﴿فرقہ واریت سے بچ کر، صرف ”قرآن اور صحیح الاسناد احادیث“ کو حجت و دلیل مانئے، اور جھوٹی، بے سند اور ”ضعیف الاسناد تاریخی روایات“ کے فتنوں سے بچنے والوں کیلئے﴾

ہوگی، جب تک اللہ تعالیٰ چاہے گا، پھر جب اللہ تعالیٰ چاہے گا اُسے بھی اٹھالے گا، پھر نبوت کی طرز پر خلافت ہوگی (یعنی قرب قیامت سے پہلے امام مہدی ؑ کی خلافت راشدہ) اسکے بعد آپ ﷺ خاموش ہو گئے۔ ”مُسْنَدُ أَحْمَد ہی کی ایک اور حدیث میں ہے: سیدنا سعید بن جہمان تابعی رحمہ اللہ کا بیان ہے کہ مجھ سے سیدنا سفینہ ؑ نے حدیث بیان کی کہ رسول اللہ ﷺ نے ارشاد فرمایا: خلافت 30 سال تک رہے گی، پھر اُسکے بعد ملوکیت (بادشاہت) ہو جائے گی۔ ”سُنَن نَسَائِي الْكُبْرَى کی حدیث میں ہے: سیدنا سعید تابعی رحمہ اللہ کا بیان ہے کہ رسول اللہ ﷺ کے آزاد کردہ غلام سیدنا سفینہ ؑ بیان کرتے ہیں کہ رسول اللہ ﷺ نے ارشاد فرمایا: ”میری اُمت میں خلافت 30 سال تک رہے گی، پھر اُسکے بعد ملوکیت (بادشاہت) ہو جائے گی۔“ پھر سیدنا سفینہ ؑ نے مجھ سے فرمایا: ”جب ہم نے شہر کیا تو سیدنا ابوبکر ؓ، سیدنا عمر ؓ، سیدنا عثمان ؓ، اور سیدنا علی ؓ کو پایا (یعنی ہم نے ان خلفائے راشدین کی کل مدت خلافت کو 30 سال ہی پایا) ”سُنَن ابی داؤد کی حدیث میں ہے: سیدنا سفینہ ؑ کا بیان ہے کہ رسول اللہ ﷺ نے فرمایا: ”نبوت کی طرز پر خلافت 30 سال تک رہے گی، پھر اللہ تعالیٰ جسے چاہے گا حکومت دے گا۔“ سعید تابعی کہتے ہیں کہ پھر سیدنا سفینہ ؑ نے مجھ سے فرمایا: ”سیدنا ابوبکر ؓ کے 2 سال، سیدنا عمر ؓ کے 10 سال، سیدنا عثمان ؓ کے 12 سال اور اسی طرح سیدنا علی ؓ کے 6 سال بھی شہر کر لو (یکل تیس 30 سال پورے ہوئے)۔“ سعید تابعی رحمہ اللہ کہتے ہیں کہ میں نے سیدنا سفینہ ؑ سے عرض کی کہ یہ لوگ (یعنی بنو امیہ) تو سمجھتے ہیں کہ سیدنا علی ؓ علیہ السلام خلیفہ (برحق) نہیں تھے! (نوٹ: سیدنا علی ؓ کے ساتھ علیہ السلام خود امام ابو داؤد رحمہ اللہ نے لکھا ہے) سیدنا سفینہ ؑ نے (غصہ کی حالت میں) فرمایا: ”بنو زرقاء (نبلی آنکھوں والے) بنو مروان کی پیٹھ نے جھوٹ بولا ہے۔“ جامع ترمذی کی حدیث میں ہے: سیدنا سفینہ ؑ نے بیان کیا کہ رسول اللہ ﷺ نے ارشاد فرمایا: ”میری اُمت میں خلافت 30 سال تک رہے گی، پھر اُس کے بعد بادشاہت ہوگی۔“ پھر سیدنا سفینہ ؑ نے فرمایا: ”سیدنا ابوبکر ؓ کی خلافت اور سیدنا عمر ؓ کی خلافت اور سیدنا عثمان ؓ کی خلافت اور پھر فرمایا سیدنا علی ؓ کی خلافت بھی شہر کرو، ہم نے یہ تمام مدت کل 30 سال ہی پائی ہے۔“ سعید تابعی رحمہ اللہ فرماتے ہیں کہ میں نے سیدنا سفینہ ؑ سے عرض کی کہ بنو امیہ کے لوگ تو سمجھتے ہیں کہ خلافت تو اُن میں ہے، تو سیدنا سفینہ ؑ نے (انتہائی غصہ میں) فرمایا: ”یہ بنو زرقاء (نبلی آنکھوں والے) یعنی بنو امیہ اور بنو مروان (جھوٹ بولتے ہیں، بلکہ حق تو یہ ہے کہ وہ تو شر ترین حکومت کرنے والی ایک ملوکیت (بادشاہت) ہے۔“ ”مُسْنَد ابی داؤد الطیالسی کی حدیث میں ہے: سیدنا سفینہ ؑ بیان کرتے ہیں کہ رسول اللہ ﷺ نے ہمیں خطبہ دیتے ہوئے ارشاد فرمایا: ”میری اُمت میں خلافت 30 سال تک رہے گی، پھر اُسکے بعد ملوکیت (بادشاہت) ہو جائے گی۔“ پھر سیدنا سفینہ ؑ نے سعید تابعی رحمہ اللہ سے فرمایا: ”تم شہر کر لو سیدنا ابوبکر ؓ اور سیدنا عمر ؓ کی خلافت 12 سال اور 6 ماہ تھی اور سیدنا عثمان ؓ کی خلافت 12 سال تھی اور پھر سیدنا علی ؓ کی خلافت نے (سیدنا حسن ؓ کے 6 ماہ بھی شامل کرنے سے) 30 سال پورے کر دیئے۔“ سعید رحمہ اللہ کا بیان ہے کہ میں نے سیدنا سفینہ ؑ سے عرض کیا: پھر حضرت معاویہ ؓ کی حکومت کیا ہوئی؟ سیدنا سفینہ ؑ نے فرمایا: ”وہ (یعنی حضرت معاویہ ؓ خلیفہ راشد نہیں بلکہ مسلمانوں کے) بادشاہوں میں سے پہلے (بادشاہ) تھے۔“

[مُسْنَدُ أَحْمَد: 18430 (جلد - 4، صفحہ - 273) اور 21973 (جلد - 5، صفحہ - 221)، قَالَ الشَّيْخُ الْإِسْلَامِيُّ وَ الشَّيْخُ زَيْدُ عَلِيَّيْنِ وَ الشَّيْخُ الْإِسْلَامِيُّ وَ الشَّيْخُ زَيْدُ عَلِيَّيْنِ: إِسْنَادُهُ صَحِيحٌ]

[مَشْكُوهُ الْمَصَابِيح: 5378، سُنَن نَسَائِي الْكُبْرَى: 8155، سُنَن ابی داؤد: 4646، جامع ترمذی: 2226، قَالَ الشَّيْخُ الْإِسْلَامِيُّ وَ الشَّيْخُ زَيْدُ عَلِيَّيْنِ: إِسْنَادُهُ صَحِيحٌ]

[السَّلْسَلَةُ الصَّحِيحَةُ: 459، مُسْنَد ابی داؤد الطیالسی: 1190 (جلد - 3، صفحہ - 285)، قَالَ الشَّيْخُ غُلَامُ مُصْطَفَى ظَهْرٍ أَمِنْ پُورِي فِي السُّنَّة - 16: إِسْنَادُهُ صَحِيحٌ]

03 صحیح مُسْلِم کی حدیث میں ہے: سیدنا معدان بن ابی طلحہ تابعی رحمہ اللہ کا بیان ہے کہ سیدنا عمر بن خطاب ؓ نے جمعہ کا خطبہ دیا اور اُس میں رسول اللہ ﷺ اور سیدنا ابوبکر ؓ کا ذکر خیر فرمایا۔ پھر سیدنا عمر ؓ نے ارشاد فرمایا: ”بے شک میں نے خواب میں دیکھا ہے کہ ایک مرغ نے مجھے 3- ٹھونگیں ماری ہیں اور میں (انکی تعبیر) یہ سمجھتا ہوں کہ میری موت کا وقت قریب آچکا ہے۔ بعض لوگ مجھے یہ مشورہ دے رہے ہیں کہ میں کسی کو اپنا جانشین مقرر کر دوں لیکن (میں ایسا کوئی ارادہ نہیں رکھتا کیونکہ) اللہ تعالیٰ اپنے دین کو بر باد نہیں ہونے دے گا نہ ہی اپنی خلافت کو اور نہ ہی اُس (ہدایت) کو جسے اُس نے اپنے رسول ﷺ کو دے کر بھیجا ہے۔ اگر میری موت جلدی ہو جائے تو (میرا یہ حکم ہے کہ) خلافت کا فیصلہ اُن 6 افراد میں ہی طے پائے جن سے رسول اللہ ﷺ اپنی وفات تک راضی تھے۔ (نوٹ: اُن 6 افراد کے نام صحیح بخاری کی اگلی حدیث میں آرہے ہیں) اور مجھے خوب معلوم ہے کہ بعض لوگ اس امر خلافت میں طعن کریں گے، اور یہ وہی لوگ ہیں جن کو میں نے اسلام کی خاطر (اُن کے اسلام قبول کرنے سے پہلے) اپنے ان ہاتھوں سے مارا بھی ہے۔ (نوٹ: فتح مکہ پر معافی مانگ کر اسلام میں داخل ہونے والے انہی لوگوں سے متعلق حقائق اس تحقیقی مقالہ کی اگلی احادیث میں آرہے ہیں) پس اگر وہ لوگ واقعی ایسا کریں (یعنی خلافت میں طعن کریں) تو جان لینا کہ وہ اللہ تعالیٰ کے دشمن اور کافر و گمراہ ہیں۔۔۔۔۔“ صحیح بخاری کی حدیث میں ہے: سیدنا عمرو بن میمون تابعی رحمہ اللہ کا بیان ہے کہ جس زخم میں سیدنا عمر بن خطاب ؓ کی شہادت ہوئی، آپ ﷺ کو دودھ پیش کیا گیا، آپ ﷺ نے بیاگروہ آپ ﷺ کے زخم سے بہہ نکلا تو لوگوں کو یقین ہو گیا کہ آپ ﷺ اس زخم سے زندہ نہیں بچ پائیں گے، تو لوگ آپ ﷺ کے گرد جمع ہو گئے۔۔۔۔۔ چنانچہ لوگوں نے درخواست کی کہ امیر المومنین! اپنے بعد اپنے جانشین کی وصیت فرما دیجئے، آپ ﷺ نے فرمایا ”میں اپنے بعد ان 6 افراد سے بڑھ کر اس معاملے (خلافت) کا کسی اور کو حقدار نہیں سمجھتا، جن سے نبی ﷺ اپنی وفات تک راضی تھے۔“ پھر آپ ﷺ نے سیدنا علی ؓ، سیدنا عثمان ؓ، سیدنا زبیر ؓ، سیدنا طلحہ ؓ، سیدنا سعد ؓ اور سیدنا عبدالرحمن بن عوف ؓ کا نام لیا اور پھر (اپنے بیٹے کی دل جوئی کیلئے) فرمایا کہ ان 6 افراد کے ساتھ سیدنا عبداللہ بن عمر ؓ بھی (مشاورت میں) موجود ہوگا، لیکن خلافت میں اُس کا کوئی حصہ نہیں ہوگا۔۔۔۔۔“ پھر مزید فرمایا: ”میں اپنے بعد والے خلیفہ کو وصیت کرتا ہوں کہ وہ مہاجرین اول کا خیال رکھے، اُن کے حقوق اور احترام کو ملحوظ خاطر رکھے اور میں اُسے انصار کے بارے میں بھی ہدایت کرتا ہوں کہ وہ اُن سے حسن سلوک کرے کیونکہ یہ وہ لوگ ہیں جنہوں نے بہت پہلے اہل ایمان کو پناہ دی تھی۔ اُن کی اچھائیوں کی پذیرائی کی جائے اور کوتاہیوں سے صرف نظر کی جائے

﴿فرقہ واریت سے بچ کر، صرف ”قرآن اور صحیح الاسناد احادیث“ کو حجت و دلیل مانئے، اور جھوٹی، بے سند اور ”ضعیف الاسناد تاریخی روایات“ کے فتنوں سے بچنے والوں کیلئے﴾

03 اور میں تمام خلافت اسلامیہ کے متعلق بھی حسن سلوک کی وصیت کرتا ہوں کیونکہ نو مسلم رعایا اسلام کے مددگار اور بیت المال کی آمدن اور دشمن پر عرب کا وسیلہ ہیں لہذا اُن سے اُنکی رضامندی کے ساتھ ہی اُن کا فالتو مال لیا جائے اور میں اُس (نئے خلیفہ) کو بدو لوگوں سے متعلق بھی اچھے برتاؤ کی وصیت کرتا ہوں کیونکہ یہ لوگ عرب کی جڑ ہیں اور اسلام اُنہی سے پھیلا ہے، میں ہدایت کرتا ہوں کہ اُن سے (زکوٰۃ کی وصولی میں) گھٹیا مال لیا جائے اور اُنہی کے مستحقین میں تقسیم کیا جائے، میں اُس (نئے خلیفہ) کو وصیت کرتا ہوں کہ وہ اللہ تعالیٰ اور اُسکے رسول ﷺ کے عائد کردہ ذمہ کا پاس رکھے اور عوام کے حقوق کی پوری ادائیگی کرے اور عوام کی طاقت سے بڑھ کر اُن پر بوجھ نہ ڈالے۔۔۔۔۔“ [صحیح مسلم: 1258، صحیح بخاری: 3700]

نوٹ

اُن 6- افراد میں سے 4- افراد: سیدنا زبیرؓ، سیدنا طلحہؓ، سیدنا سعدؓ، سیدنا عبد الرحمن بن عوفؓ، خود ہی دستبردار ہو گئے اور پھر اُنہوں ہی نے باقی بچ جانے والے سیدنا علیؓ اور سیدنا عثمانؓ میں سے سیدنا عثمانؓ کو خلیفہ منتخب کر لیا اور سب سے پہلے سیدنا علیؓ نے ہی سیدنا عثمانؓ کی بیعت کی۔ لہذا سیدنا عثمانؓ کی شہادت کے بعد سیدنا علیؓ سے بڑھ کر کوئی بھی شخص خلافت کا حقدار نہیں تھا اسی لئے صحابہؓ نے سیدنا علیؓ کو سیدنا عثمانؓ کے بعد خلیفہ چن لیا تھا: [صحیح بخاری: 3700 اور 7207]

04 صحیح بخاری اور صحیح مسلم کی حدیث میں ہے: سیدنا عبد اللہ بن عباسؓ بیان فرماتے ہیں کہ میں لوگوں کے ہمراہ سیدنا عمر بن خطابؓ کی میت کے پاس کھڑا تھا کہ چچے سے ایک آدمی نے میرے کندھے پر اپنی کہنی رکھی اور کہا اللہ تعالیٰ آپ (سیدنا عمرؓ) پر رحمت فرمائے، مجھے شروع ہی سے یہ امید واثق تھی کہ اللہ تعالیٰ آپؓ کو اپنے دونوں ساتھیوں (رسول اللہ ﷺ اور سیدنا ابوبکرؓ) کے ساتھ اکٹھا فرما دے گا، کیونکہ میں اکثر رسول اللہ ﷺ سے یہ سنا کرتا تھا کہ آپؓ فرمایا کرتے تھے: ”میں اور ابوبکر اور عمرؓ تھے، میں اور ابوبکر اور عمرؓ نے یہ کیا، میں اور ابوبکر اور عمرؓ گئے۔“ تو میں توقع رکھتا تھا کہ اللہ تعالیٰ آپؓ کو اُن دونوں ساتھیوں کے ساتھ (موت کے بعد بھی) اکٹھا فرما دے گا، سیدنا عبد اللہ بن عباسؓ کا بیان ہے: ”جب میں نے اُس شخص کی طرف مڑ کر دیکھا تو وہ سیدنا علیؓ ابن ابی طالبؓ تھے۔“ [صحیح بخاری: 3677، صحیح مسلم: 6187]

05 صحیح بخاری اور صحیح مسلم کی حدیث میں ہے: سیدنا حذیفہ بن یمانؓ بیان کرتے ہیں کہ ایک مرتبہ ہم سیدنا عمر بن خطابؓ کی صحبت میں بیٹھے تھے کہ آپؓ نے دریافت فرمایا: فتنے سے متعلق کوئی حدیث تم میں سے کسی کو یاد ہے؟ سیدنا حذیفہؓ نے عرض کی (جی ہاں) آدمی کو بعض دفعہ اپنے اہل وعیال، مال، اولاد اور پڑوسی سے فتنہ (آزمائش) لاحق ہوتا ہے اور نماز، خیرات اور امر بالمعروف و نہی عن المنکر سے ایسے فتنے کا سد باب اور ازالہ ہو جاتا ہے۔ سیدنا عمرؓ نے فرمایا (نہیں) میں اس قسم کے فتنوں کے بارے میں نہیں پوچھ رہا ہوں، بلکہ میرا سوال تو اُس فتنے سے متعلق ہے جو مسند کی وجوہ کی طرح شدید ٹھانٹیں مارتا ہوا ہوگا۔ سیدنا حذیفہؓ نے عرض کی: اے امیر المؤمنین! آپؓ کو تو اُس فتنے سے کوئی خطرہ نہیں ہوگا، آپؓ اور اُس (عظیم) فتنے کے درمیان ایک بند دروازہ (حائل) ہے۔ سیدنا عمرؓ نے پوچھا: وہ دروازہ توڑ دیا جائے گا یا کھولا جائے گا؟ سیدنا حذیفہؓ نے عرض کی: بلکہ اُسے توڑ دیا جائے گا۔ سیدنا عمرؓ نے فرمایا: پھر تو وہ کبھی بھی بند نہ ہونے پائے گا۔ سیدنا حذیفہؓ نے عرض کی: جی ہاں بالکل! تابعین کہتے ہیں کہ ہم نے پھر سیدنا حذیفہؓ سے پوچھا: کیا سیدنا عمرؓ کو معلوم تھا کہ دروازہ سے مراد کیا چیز ہے؟ سیدنا حذیفہؓ نے فرمایا: ہاں! بالکل اُنکو ایسے ہی معلوم تھا جیسے آج کے بعد آنے والے کل علم یقینی ہوتا ہے، کیونکہ میں نے کوئی غلط حدیث تو انہیں بیان نہیں کی تھی! تابعین کہتے ہیں کہ ہمیں جرأت نہ ہوئی کہ ہم سیدنا حذیفہؓ سے پوچھ سکیں کہ اُس دروازے سے مراد کیا چیز تھی؟ چنانچہ ہم نے مسروق تابعی سے کہا کہ تم پوچھو، تو اُنکے پوچھنے پر سیدنا حذیفہؓ نے فرمایا: ”اُس دروازے سے مراد خود ”سیدنا عمرؓ“ ہی تو تھے۔“ [صحیح بخاری: 7096، صحیح مسلم: 7268]

06 صحیح بخاری کی حدیث میں ہے: سیدنا عبد اللہ بن عمرؓ بیان فرماتے ہیں کہ میں (اپنی ہمشیرہ) اُم المؤمنین سیدہ حفصہ رضی اللہ عنہا کے پاس گیا، اس حال میں کہ اُن کے بالوں سے پانی ٹپک رہا تھا، میں نے اُن سے عرض کی: لوگوں کا معاملہ جو صورت اختیار کر گیا ہے، آپؓ بخوبی اُس سے واقف ہیں، میرا تو کوئی دخل اس (خلافت اور اقتدار) میں نہیں رہ گیا۔ اُم المؤمنین نے فرمایا تم ابھی جاؤ کیونکہ لوگ تمہارا انتظار کر رہے ہیں اور مجھے ڈر ہے کہ تمہارے نہ جانے سے انتشار و افتراق پیدا ہوگا۔ اُم المؤمنین سیدہ حفصہ رضی اللہ عنہا نے باصرار انہیں بھیج کر ہی چھوڑا۔ چنانچہ سب لوگ متفرق ٹکڑیوں میں بیٹھ گئے تو حضرت معاویہ بن ابی سفیانؓ نے (مسئلہ تحکیم کے بعد پہلی دفعہ) وہاں (مدینہ شریف میں) خطبہ دیا اور کہا: جو کوئی اس (خلافت و اقتدار) میں بولنا چاہتا ہے، تو وہ ذرا سر اٹھا کے تو دکھائے، یقیناً ہم اُسکے اور اُسکے باپ سے بھی زیادہ اس (خلافت و اقتدار) کے مستحق ہیں (نعوذ باللہ من ذالک) راوی حدیث حبیب بن مسلمہ تابعی نے بعد میں سیدنا عبد اللہ بن عمرؓ سے پوچھا: اے سیدنا عبد اللہ بن عمرؓ پھر آپؓ نے اُن (حضرت معاویہؓ) کو کوئی جواب کیوں نہیں دیا؟ سیدنا عبد اللہ بن عمرؓ نے فرمایا: میں نے ارادہ کیا تھا کہ اُسی وقت اپنی گوٹھ کھولوں اور حضرت معاویہؓ کو جواب دوں کہ اس (خلافت) کا تم سے بڑھ کر حقدار تو وہ ہے جس نے تم سے اور تمہارے باپ سے اسلام کی خاطر جنگ کی تھی (یعنی سیدنا علیؓ ابن ابی طالبؓ یا پھر خود سیدنا عبد اللہ بن عمرؓ) مگر پھر میں ڈر گیا کہ کہیں کوئی ایسی بات نہ کہہ بیٹھوں کہ جس سے انتشار پھیلے اور خون ریزی ہو اور میری بات کا غلط مطلب ہی سمجھ لیا جائے، چنانچہ میں نے اللہ تعالیٰ کی تیار کردہ جنتی نعمتوں کو اپنے تصور میں یاد کیا (اور صبر کر کے خاموش ہو رہا)۔ راوی حدیث حبیب بن مسلمہ تابعی نے اس پر کہا: ”سیدنا عبد اللہ بن عمرؓ نے (یوں خاموشی اختیار فرما کر) اپنی جان بھی بچالی اور اپنی عزت کو بھی (فتنہ و فساد سے) بچالیا۔“ [صحیح بخاری: 4108]

07 صحیح بخاری کی حدیث میں ہے: سیدنا محمد بن حنفیہ تابعی رحمہ اللہ (جو سیدنا علیؓ ابن ابی طالبؓ کی دوسری بیوی سیدہ حنفیہ رحمہا اللہ کے بیٹے تھے) بیان فرماتے ہیں: میں نے اپنے والد گرامیؓ سے پوچھا کہ رسول اللہ ﷺ کے بعد (اس اُمت کے لوگوں میں) سب سے افضل شخصیت کون سی ہیں؟ تو سیدنا علیؓ نے فرمایا: سیدنا ابوبکرؓ، میں نے کہا پھر اُن کے بعد کون ہیں؟ فرمایا: سیدنا عمرؓ، پھر مجھے خدشہ ہوا کہ اگر اب کی بار پوچھا تو آپؓ سیدنا عثمانؓ کا نام لیں گے، چنانچہ میں نے کہا کہ سیدنا ابوبکرؓ اور سیدنا عمرؓ کے بعد تو آپؓ ہی (افضل) ہیں؟ تو آپؓ نے (اکساری کرتے ہوئے) ارشاد فرمایا: ”میں تو عام مسلمانوں میں سے ایک مسلمان ہوں۔“ [صحیح بخاری: 3671]

B خلیفہ راشد سے بغاوت بدعت ہے! جنگ جمل، صفین اور نہروان میں سیدنا علیؑ کی حقانیت! اور شہادت سیدنا عثمانؓ 04

08 سنن ابی داؤد، جامع ترمذی اور سنن ابن ماجہ کی حدیث میں ہے: سیدنا عرابض بن ساریہؓ کا بیان ہے کہ ایک روز (وفات سے کچھ ہی عرصہ قبل) رسول اللہ ﷺ نے ہمیں نماز پڑھائی اور پھر ہماری طرف رخ انور کر کے بہت ہی اثر انگیز خطبہ ارشاد فرمایا جس کو سن کر صحابہؓ کی آنکھیں بہہ پڑیں اور دل دہل گئے۔ ایک شخص نے کہا: اے اللہ کے رسول ﷺ ہمیں یوں لگتا ہے گویا کہ یہ آپ ﷺ کا آخری وعظ و نصیحت ہے! لہذا آپ ﷺ ہمیں کوئی وصیت فرمائیے! تو آپ ﷺ نے ارشاد فرمایا: ”میں تمہیں اللہ تعالیٰ سے ڈرتے رہنے اور (اپنے بعد کے حکمرانوں کی) بات سننے اور اطاعت کرنے کی وصیت کرتا ہوں خواہ وہ کوئی جہشی غلام ہی کیوں نہ ہو۔ تم میں جو بھی میرے بعد زندہ رہا تو وہ بہت ہی اختلاف دیکھے گا، دیکھنا اُس (اختلاف کے وقت) تم میری سنت اور راست باز اور ہدایت یافتہ خلفاءؓ کی سنت پر کاربند رہنا، اور اُن کو خوب مضبوطی سے تھام لینا کہ چھوٹنے نہ پائیں اور (دین میں) کسی نئے کام کو جاری کرنے سے باز رہنا کیونکہ یہ بدعت ہے اور ہر بدعت گمراہی ہے۔“ سنن نسائی کی حدیث میں یہ الفاظ بھی موجود ہیں: ”اور ہر گمراہی (اُس بدعتی کو) دوزخ میں لے کر جانے والی ہے۔“

[سنن ابی داؤد: 4607، جامع ترمذی: 2676، سنن ابن ماجہ: 42، سنن نسائی: 1579، قال الشيخ الالبانی و الشيخ زبیر علیزئی: إسناده صحيح]

09 مُسْنَدُ أَحْمَد، المُسْتَدْرَك لِلْحَاكِم اور سنن نسائی الکبریٰ کی حدیث میں ہے: سیدنا ابوسعید خدریؓ بیان فرماتے ہیں کہ ہم رسول اللہ ﷺ کے انتظار میں بیٹھے ہوئے تھے کہ آپ ﷺ اپنی کسی اہلیہ محترمہ کے گھر سے تشریف لے آئے، پھر ہم بھی آپ ﷺ کے ہمراہ ہو لیے، اسی دوران آپ ﷺ کا جوتا مبارک ٹوٹ گیا، تو سیدنا علی ابن ابی طالبؓ اُس مبارک جوتے کو مرمت کرنے کی وجہ سے پیچھے رہ گئے اور ہم رسول اللہ ﷺ کے ہمراہ چلتے رہے یہاں تک کہ آپ ﷺ سیدنا علیؓ کے انتظار میں رک گئے اور ہم بھی ٹھہر گئے۔ وہاں آپ ﷺ نے ارشاد فرمایا: ”تم میں ایک ایسا (خوش نصیب) شخص بھی ہے کہ جو قرآن حکیم کی تفسیر کی خاطر (مسلمانوں سے) قتال کرے گا جیسا کہ مجھے قرآن حکیم کی تزیل (حقانیت) کی خاطر (کفار سے) قتال کرنا پڑا۔“ یہ سن کر ہم سب شوق سے آپ ﷺ کی طرف متوجہ ہوئے (اس اُمید سے کہ شاید میں ہی وہ خوش نصیب شخص ہوں) اور اُس وقت ہمارے درمیان سیدنا ابوبکرؓ اور سیدنا عمرؓ بھی موجود تھے۔ سیدنا ابوبکرؓ نے عرض کی کیا میں ہوں وہ؟ آپ ﷺ نے ارشاد فرمایا: ”نہیں۔“ سیدنا عمرؓ نے عرض کی کیا میں ہوں وہ؟ آپ ﷺ نے ارشاد فرمایا: ”نہیں (تم میں سے کوئی بھی ایسا شخص نہیں) بلکہ وہ (خوش نصیب) تو میرے جوتے کا ٹخنے والا شخص ہے (یعنی سیدنا علی ابن ابی طالبؓ)۔ چنانچہ ہم سب سیدنا علیؓ کے پاس آئے تاکہ انھیں یہ بشارت دیں۔ سیدنا ابوسعید خدریؓ فرماتے ہیں: ”(وہ بشارت سننے کے بعد) سیدنا علیؓ کا ردِ عمل ایسا تھا گویا کہ وہ پہلے ہی سے اُس بشارت کو جانتے تھے۔“

[مُسْنَدُ أَحْمَد: 11307 (جلد - 3، صفحہ - 33) اور 11790 (جلد - 3، صفحہ - 82)، قال الشيخ شعيب الارنؤوط: إسناده صحيح]

[المُسْتَدْرَك لِلْحَاكِم: 4621، قال الامام حاکم و الامام الذهبي: إسناده صحيح، سنن نسائی الکبریٰ: 8457، قال الشيخ غلام مصطفیٰ فی خصائص علی: إسناده صحيح]

10 صحیح بُخاری کی حدیث میں ہے: سیدنا علقمہ تابعی رحمہ اللہ کا بیان ہے وہ ملک شام گئے تو وہاں مسجد میں داخل ہو کر دُعا کی کہ اے اللہ مجھے یہاں کوئی نیک ہم نشین عطا فرما۔ چنانچہ (دُعا کی قبولیت ہوئی اور) اُن کو سیدنا ابوالدرداءؓ کی صحبت نصیب ہوئی۔ سیدنا ابوالدرداءؓ نے علقمہ تابعی سے پوچھا کہ تم کس علاقے سے ہو؟ میں نے عرض کی کہ شہر کوفہ سے آیا ہوں۔ اُنھوں نے فرمایا: کیا تم میں سیدنا عبداللہ بن مسعودؓ موجود نہیں ہیں، جو سفر و حضر میں رسول اللہ ﷺ کی جوتیاں اور مبارک سامان اٹھایا کرتے تھے؟ میں نے عرض کیا جی ہاں! پھر فرمایا: کیا تم میں سیدنا حذیفہؓ موجود نہیں ہیں کہ جنھیں رسول اللہ ﷺ کے خاص راز معلوم ہیں جنھیں اُن کے سوا کوئی اور نہیں جانتا؟ میں نے عرض کیا جی ہاں! پھر فرمایا: کیا تم (اہل کوفہ) میں سیدنا عمار بن یاسرؓ جیسی شخصیت موجود نہیں جنھیں اللہ تعالیٰ نے رسول اللہ ﷺ کی مبارک زبان کے ذریعے شیطان سے پناہ عطا فرمائی ہے؟ میں نے عرض کیا جی ہاں! (یعنی سیدنا ابوالدرداءؓ نے علقمہ تابعی کو نصیحت فرمائی کہ کوفہ میں اتنے کبار اصحاب رسول ﷺ کے ہوتے ہوئے شام کا سفر اختیار کرنے کی ضرورت نہیں) [صحیح بُخاری: 3743]

11 صحیح بُخاری کی حدیث میں ہے: سیدنا ابومریم اسدی تابعی رحمہ اللہ کا بیان ہے کہ جب سیدنا طلحہؓ، سیدنا زبیرؓ اور اُم المؤمنین سیدہ عائشہ رضی اللہ عنہا بصرہ کی طرف (جنگ جمل کیلئے) روانہ ہوئے تو سیدنا علیؓ نے سیدنا عمار بن یاسرؓ اور اپنے بیٹے سیدنا حسنؓ کو ہمارے پاس کوفہ روانہ فرمایا (تاکہ وہاں سے فوجی مدد حاصل کر سکیں)۔ تو وہ دونوں منبر پر چڑھے، سیدنا حسنؓ منبر کے اوپر والے حصہ پر تشریف فرما ہوئے اور سیدنا عمارؓ نیچے والے حصہ پہ کھڑے ہوئے۔ ہم سب اُن کی بات سننے کیلئے اکٹھے ہوئے۔ سیدنا عمار بن یاسرؓ نے فرمایا: اُم المؤمنین سیدہ عائشہ رضی اللہ عنہا (شکر لے کر مکہ مکرمہ سے) بصرہ روانہ ہو چکی ہیں، اللہ تعالیٰ کی قسم! وہ دنیا و آخرت میں رسول اللہ ﷺ کی زوجہ محترمہ ہیں مگر (اس وقت) اللہ تعالیٰ تمہارا امتحان فرمانا چاہتا ہے کہ تم (خلیفہ راشد کی اطاعت کے ذریعے) اللہ تعالیٰ کی اطاعت کرتے ہو یا پھر سیدہ عائشہ رضی اللہ عنہا کی پیروی کرتے ہو؟

صحیح بُخاری کی حدیث میں ہے: سیدنا ابوبکرہؓ کا بیان ہے کہ جنگ جمل کے دنوں میں اللہ تعالیٰ نے مجھے رسول اللہ ﷺ کے فرمان مبارک سے بہت فائدہ پہنچایا جبکہ میں (سیدنا علیؓ کے خلاف) جمل والوں کے ساتھ (سیدہ عائشہ رضی اللہ عنہا کے لشکر میں) شریک ہونے ہی والا تھا کہ اُن کی حمایت میں قتال کروں (مگر میں نے اپنا ارادہ ترک کر دیا کیونکہ مجھے یاد آگیا کہ) رسول اللہ ﷺ نے ارشاد فرمایا تھا: ”وہ قوم کبھی بھی فلاح (کا میابی) حاصل نہیں کر سکتی جو اپنا سربراہ کسی عورت کو بتالے۔“ [صحیح بُخاری: 7100 اور 4425]

12 مُسْنَدُ أَحْمَد کی حدیث میں ہے: سیدنا قیس تابعی رحمہ اللہ کا بیان ہے کہ جب اُم المؤمنین سیدہ عائشہ رضی اللہ عنہا اپنے لشکر کے ہمراہ بنو عامر کے گھاٹ پر پہنچیں تو وہاں کتے بھونکنے لگے، تو آپ رضی اللہ عنہا نے دریافت فرمایا: یہ کونسا چشمہ ہے؟ جواب ملا کہ یہ چشمہ حوَّاب ہے! یہ سن کر آپ رضی اللہ عنہا نے فرمایا: پھر تو میں ضرور واپس ہی جاؤں

گی۔ اس فیصلہ پر سیدنا زبیرؓ نے مشورہ دیا کہ ہمیں آگے بڑھنا چاہیے تاکہ آپ رضی اللہ عنہا کو دیکھ کر مسلمانوں میں اتحاد کی کوئی راہ نکل سکے (اور وہ فتنہ و انتشار ختم ہو جائے جو شہادت سیدنا عثمانؓ کے بعد سے جنم لے چکا تھا!)۔ اُم المؤمنین سیدہ عائشہ رضی اللہ عنہا نے فرمایا کہ ایک دن مجھ سے رسول اللہ ﷺ نے (یہ فیبی خبر دیتے ہوئے بڑے افسوس کی حالت میں) ارشاد فرمایا تھا: ”تم (ازواج مطہرات رضی اللہ عنہن) میں سے کسی ایک (زوجہ مطہرہ رضی اللہ عنہا) کی حالت اُس وقت کیسی ہوگی، جب کہ اُس پر مقام حوَّاب کے کتے بھونکیں گے؟“ **مُسْنَدِ أَحْمَد اور مَجْمَعُ الزَّوَاد کی حدیث میں ہے:** سیدنا ابورافعؓ کا بیان ہے کہ رسول اللہ ﷺ نے سیدنا علی ابن ابی طالبؓ سے فرمایا: ”یا ذرکھنا اے علی! عنقریب تمہارے اور عائشہ کے درمیان ایک (رنجش والا) معاملہ ہوگا“ سیدنا علیؓ نے پوچھا: کیا میرے ساتھ؟ آپ ﷺ نے فرمایا: ”ہاں“ سیدنا علیؓ نے عرض کیا: یا رسول اللہ ﷺ پھر تو میں برباد بخت ہوں گا۔ آپ ﷺ نے ارشاد فرمایا: ”نہیں! بلکہ جب ایسا ہوگا تو تم اُس (عائشہ رضی اللہ عنہا) کو اُسکی پناہ گاہ تک پہنچا دینا۔“ **مَجْمَعُ الزَّوَاد کی حدیث میں ہے:** سیدنا عبداللہ بن عباسؓ کا بیان ہے کہ رسول اللہ ﷺ نے اپنی ازواج مطہرات رضی اللہ عنہن سے ارشاد فرمایا: ”کاش! مجھے معلوم ہو جاتا کہ تم میں سے میری کون سی بیوی ایک ایسے اونٹ پر سوار ہوگی کہ جس (اونٹ) کے چہرے پر بہت زیادہ بال ہوں گے۔ حوَّاب کے کتے ٹکلیں گے اور اُس کے دائیں بائیں بہت زیادہ قتل و غارت ہوگی۔ اور پھر وہ بال بال بچ جائے گی!“ **محدث اعظم سعودی عرب شیخ محمد ناصر الدین البانی رحمہ اللہ (المتوفی-1420ھجری) اسی حدیث کے تحت لکھتے ہیں:** ”اس معاملہ میں زیادہ سے زیادہ یہ اعتراض کیا جاسکتا ہے کہ اُم المؤمنین سیدہ عائشہ رضی اللہ عنہا کو جب حوَّاب مقام کے بارے میں معلوم ہو گیا تھا تو انھیں چلے جانا چاہیے تھا، لیکن احادیث میں آیا ہے کہ وہ واپس نہیں گئیں، یہ بات تو اُم المؤمنین رضی اللہ عنہا کی شان کو زیبا نہیں تھی۔ اس (علی سوال پر) ہمارا جواب یہ ہے کہ ضروری نہیں کہ صحابہ کرام رضی اللہ عنہم میں کمال والی ہر صفت ہی پائی جاتی ہو، یا رکھیں! لغزش اور غلطی سے پاک صرف اللہ تعالیٰ کی ذات ہے۔ کسی سنی مسلمان کیلئے جائز نہیں ہے کہ وہ اپنی قابل احترام ہستیوں کے بارے میں اتنا غلو کرے کہ انہیں شیعہ کی طرح معصوم اماموں کی صف میں لاکھڑا کرے (یعنی عصمت صحابہ کا عقیدہ بھی ویسا ہی باطل عقیدہ ہے جیسا کہ شیعہ کا عصمت ائمہ کا عقیدہ باطل ہے)۔ ہمیں اس میں شک نہیں ہے کہ اُم المؤمنین رضی اللہ عنہا کا یہ خروج اصل میں خطا پر ہی مبنی تھا، اسی لئے جب اُن کو مقام حوَّاب کے بارے میں رسول اللہ ﷺ کی پیش گوئی کے پورے ہونے کا معلوم ہوا تو انھوں نے واپسی کا ارادہ بھی کر لیا تھا۔ لیکن سیدنا زبیرؓ نے انھیں یہ کہہ کر واپسی کا ارادہ ترک کرنے پر قائل کر لیا کہ شاید آپ رضی اللہ عنہا کی وجہ سے اللہ تعالیٰ مسلمانوں میں صلح کی کوئی صورت نکال دے گا۔ اس میں بھی شک نہیں کہ سیدنا زبیرؓ بھی اپنے اس اجتہاد میں خطا پر تھے۔ عقل بھی اس بات کا تقاضا کرتی ہے کہ ان دونوں گروہوں میں سے کسی ایک کو ضرور خطا پر قرار دیا جائے کہ جس کی وجہ سے مسلمانوں کے مابین سینکڑوں ہزاروں لوگوں کا خون ہوا۔ اور بیشک اُم المؤمنین سیدہ عائشہ رضی اللہ عنہا کا اجتہاد ہی اس (جنگ جمل والے) معاملہ میں خطا پر مبنی تھا۔ اسکے بہت سے اسباب اور واضح دلائل موجود ہیں۔ (اور اسکی) ایک دلیل تو اُن کا اپنے اس خروج پر نادم ہونا ہی ہے اور یہی ندامت اُنکے فضل و کمال کو زیبا بھی ہے۔ اُنکی یہ خطا اجتہادی خطاؤں میں سے ایک خطا تھی جو کہ نہ صرف معاف کر دی جاتی ہے بلکہ اُس پر ایک اجر بھی ملتا ہے۔“ **صحیح بخاری کی حدیث میں ہے:** سیدنا عروہ بن زبیر تابعی رحمہ اللہ کا بیان ہے کہ سیدہ عائشہ رضی اللہ عنہا نے (اپنے بھانجے) سیدنا عبداللہ بن زبیرؓ کو وصیت فرمائی کہ مجھے ان ہستیوں (رسول اللہ ﷺ اور سیدنا ابوبکرؓ اور سیدنا عمرؓ) کے ساتھ دفن نہ کرنا بلکہ مجھے میری سوکنوں (ازواج مطہرات رضی اللہ عنہن) کے ساتھ بقیع غرقہ میں دفنانا، میں ان (قیوں عظیم ہستیوں) کے ذریعے اپنی شان نہیں بڑھانا چاہتی! **المُصنّف ابن ابی شیبہ کی حدیث میں ہے:** سیدنا قیس تابعی رحمہ اللہ کا بیان ہے کہ جب اُم المؤمنین سیدہ عائشہ رضی اللہ عنہا کا آخری وقت قریب آیا تو آپ رضی اللہ عنہا نے فرمایا: ”مجھے رسول اللہ ﷺ کی ازواج مطہرات رضی اللہ عنہن کے ساتھ دفن کرنا کیونکہ مجھ سے رسول اللہ ﷺ کی وفات کے بعد ایک نیا کام سرزد ہو گیا۔“ **محدث اعظم سعودی عرب شیخ البانی رحمہ اللہ اسی حدیث کے تحت لکھتے ہیں:** ”اس نئے کام سے آپ رضی اللہ عنہا کی مراد جنگ جمل میں شرکت کرنا تھا کیونکہ بعد میں آپ رضی اللہ عنہا اس سفر پر بہت شرمندہ تھیں اور اپنے عمل پر توبہ بھی کی۔ لیکن انہوں نے یہ کام بھی نیک نیتی سے ہی کیا تھا، بالکل اسی طرح سیدنا طلحہؓ، سیدنا زبیرؓ اور دیگر کبار صحابہؓ نے بھی نیک نیتی کے ساتھ بھلائی کی امید پر اصلاح کی غرض سے اس سفر میں شرکت کی تھی۔“

[مُسْنَدِ أَحْمَد : 24299 (جلد - 6 ، صفحہ - 52) اور 24698 (جلد - 6 ، صفحہ - 97) ، السلسلة الصحيحة : 474 ، قال الشيخ الالباني والشيخ الارنؤوط : (إسناده صحيح)]
[مُسْنَدِ أَحْمَد : 27242 (جلد - 6 ، صفحہ - 393) ، مَجْمَعُ الزَّوَاد : 12024 (جلد - 7 ، صفحہ - 163) ، قال الامام الهيثمي : رواه مُسْنَدُ أَحْمَد و البزار والطبراني و رجاله ثقات]
[مَجْمَعُ الزَّوَاد : 12026 (جلد - 7 ، صفحہ - 163) ، قال الامام الهيثمي : رواه مُسْنَدُ البزار و رجاله ثقات ، قال الشيخ غلام مُصْطَفَى ظهيري في السنة 70 : (إسناده صحيح)]
[صحيح بخاری : 1391 ، المُصنّف ابن ابی شيبه : 37772 ، قال الشيخ الالباني : (إسناده صحيح) ، السلسلة الصحيحة : 474 ، قال الشيخ الالباني : (إسناده صحيح)]

13 الْمُسْتَدْرَك لِلْحَاكِم کی حدیث میں ہے: سیدنا قیس بن حازم تابعی رحمہ اللہ کا بیان ہے: ”میں نے مروان بن حکم (جو جنگ جمل میں بنو امیہ کی طرف سے لوگوں کو سیدنا علی ابن ابی طالبؓ کے خلاف بھڑکانے والوں کا سرغنہ تھا) کو (جنگ جمل کے) اُس دن سیدنا طلحہؓ پر ہی تیر چلاتے ہوئے دیکھا تھا، جو اُن کے گھٹنے میں لگا اور وہ اُسی زخمی حالت میں مسلسل شیعہ کہتے رہے یہاں تک کہ شہید ہو گئے۔“ **المُصنّف ابن ابی شيبه اور فضائل الصحابة کی حدیث میں ہے:** سیدنا علی ابن ابی طالبؓ فرمایا کرتے: ”مجھے اللہ تعالیٰ سے تو یہ امید ہے کہ میں، سیدنا عثمان بن عفانؓ، سیدنا طلحہؓ اور سیدنا زبیرؓ اُن لوگوں میں سے ہوں گے جن کے متعلق اللہ تعالیٰ نے قرآن حکیم میں ارشاد فرمایا ہے: ”اور ہم اُن (ایمان والوں) کے سینوں میں سے ہر قسم کا کینہ کھینچ نکالیں گے (اور وہ) بھائیوں کی طرح (جنت کے) تختوں پر آنے سائے بیٹھے ہوں گے۔“ [سُورَةُ الْحَجَرِ: آیت نمبر 47]

[الْمُسْتَدْرَك لِلْحَاكِم : 5591 ، قال الامام حاکم والامام الذهبي : (إسناده صحيح)]

[المُصنّف ابن ابی شيبه : 37821 ، فضائل الصحابة لاحمد بن حنبل : 1021 (جلد - 3 ، صفحہ - 35) ، قال الشيخ زبیر عليزني في فضائل الصحابة : (إسناده صحيح)]

نوٹ چوتھے خلیفہ راشد امیر المومنین سیدنا علی ابن ابی طالب ؑ نے مندرجہ بالا حدیث نمبر-13 میں تیسرے خلیفہ راشد امیر المومنین سیدنا عثمان بن عفان ؓ کا ذکر کیا؟ **06**

اس اہم بات کی حقیقت و حکمت اور **امیر المومنین سیدنا عثمان بن عفان ؓ کی مظلومانہ شہادت کی حقیقی وجوہات** کو جاننے کیلئے **صحیح احادیث (نمبر-14 تا نمبر-16)** ملاحظہ فرمائیں:

14 صحیح بخاری کی حدیث میں ہے: سیدنا محمد بن حنفیہ تابعی رحمہ اللہ (جو سیدنا علی ابن ابی طالب ؓ کی دوسری بیوی سیدہ حفصہ رحمہا اللہ کے بیٹے تھے) بیان فرماتے ہیں: اگر سیدنا علی ابن ابی طالب ؓ نے سیدنا عثمان بن عفان ؓ کا ذکر برائی سے کرنا ہوتا تو اُس دن کرتے جب کچھ لوگوں نے آکر اُن (سیدنا علی ؓ) سے سیدنا عثمان ؓ کے گورنروں (کی نا انصافیوں و مظالم) کی شکایت کی تو اُنھوں نے مجھے حکم دیا: ”رسول اللہ ﷺ کی لکھوائی ہوئی تیخ پر (جو بیت المال سے متعلق شرعی احکام پر مشتمل تھی) ساتھ لے کر سیدنا عثمان ؓ کے پاس جاؤ اور اُنہیں سمجھاؤ کہ اپنے گورنروں کو بیت المال میں رسول اللہ ﷺ کے سنت طریقہ پر تصرف کرنے کا حکم دیں۔“ چنانچہ میں سیدنا عثمان ؓ کی خدمت میں حاضر ہوا (اور سیدنا علی ؓ کا پیغام پہنچا دیا) تو اُنہوں (سیدنا عثمان ؓ) نے مجھ سے فرمایا: ”ہمیں اس (رسول اللہ ﷺ کی لکھوائی ہوئی تیخ پر) کو اُسی جگہ پر رکھ دو جہاں سے اُٹھایا تھا۔“ **صحیح بخاری کی حدیث میں ہے:**

سیدنا علی بن حسین تابعی رحمہ اللہ (المعروف امام سجاد زین العابدین) مروان بن حکم کا بیان نقل کرتے ہیں: ”میں (مروان) سیدنا عثمان بن عفان ؓ اور سیدنا علی ابن ابی طالب ؓ کے پاس اُس وقت موجود تھا جبکہ سیدنا عثمان ؓ حج تمتع (ایک ہی سفر میں حج اور عمرہ دونوں ادا کرنے) سے منع کر رہے تھے۔ جب سیدنا علی ؓ نے یہ صورت حال دیکھی تو کہا: ”لیک بعمرة و حجة“ (یعنی عمرہ اور حج اکٹھا ادا کرنے کا اعلان کیا) اور فرمایا: ”میں کسی شخص کے کہنے پر رسول اللہ ﷺ کی سنت ترک نہیں کروں گا۔“ **صحیح مسلم کی حدیث میں ہے:** سعید بن مسیب تابعی رحمہ اللہ بیان فرماتے ہیں: سیدنا عثمان بن عفان ؓ اور سیدنا علی ابن ابی طالب ؓ دونوں مقام عُصفان پر اکٹھے ہوئے اور سیدنا عثمان ؓ حج تمتع سے روک رہے تھے تو سیدنا علی ؓ نے (سیدنا عثمان ؓ سے) فرمایا: ”آپ ﷺ ایک ایسے عمل سے کیوں منع کر رہے ہیں جسے خود رسول اللہ ﷺ نے ادا فرمایا ہے؟“ جواب میں سیدنا عثمان ؓ نے (سیدنا علی ؓ سے) فرمایا: ”آپ ﷺ ہمارے معاملے میں دخل نہ دیں۔“ سیدنا علی ؓ نے فرمایا: ”میں اسے (دخل دینے بغیر) چھو نہیں سکتا۔“ پھر جب سیدنا علی ؓ نے یہ صورت حال دیکھی (کہ خلیفہ ثالث امیر المومنین سیدنا عثمان بن عفان ؓ اُسی فیصلے پر ہی قائم ہیں) تو دونوں (حج و عمرہ) کو اکٹھا ادا کرنے کا اعلان کیا۔ **صحیح مسلم کی حدیث میں ہے:**

ابو ساسان تابعی رحمہ اللہ بیان فرماتے ہیں: میں سیدنا عثمان ؓ کے پاس موجود تھا کہ ولید بن عقبہ کو لایا گیا۔ **نوٹ:** سیدنا عثمان ؓ کے اس گورنر کا تفصیلی تعارف آگے آرہا ہے) اُس (ولید بن عقبہ) نے نماز فجر کی دو رکعت پڑھائیں اور پھر (نمازیوں سے) پوچھا: ”اور پڑھا دو؟“ چنانچہ دو اشخاص نے گواہی دی جن میں سے ایک حمران تھا، کہ اُس (ولید) نے شراب پی ہوئی ہے۔ ایک اور آدمی نے گواہی دی کہ میں نے اُس (ولید) کو قے کرتے ہوئے دیکھا ہے۔ تو سیدنا عثمان ؓ نے فرمایا: ”اس نے شراب پی ہے اسی لئے تو قے کی ہے۔“ پھر فرمایا: ”اے علی ؓ! اُنھیں اور اسے (شراب نوشی کی حد) کوڑے لگائیں۔“ سیدنا علی ؓ نے (اپنے بیٹے سے) فرمایا: ”اے حسن ؓ! اُٹھو اور اسے کوڑے لگاؤ۔“ اس پر سیدنا حسن ابن علی ؓ نے عرض کیا: ”جنھوں نے اس شخص (کے اقتدار) کا مزالیا ہے وہی (یعنی سیدنا عثمان ؓ) اس کی تلخی بھی برداشت کریں۔“ **نوٹ:** دراصل سیدنا حسن ابن علی ؓ کو ولید بن عقبہ جیسے بدکردار شخص کو گورنری کے عہدے پر فائز کرنے پر شدید غصہ بھی تھا اور وہ بنو امیہ اور بنو ہاشم کے درمیان ہونے والے ممکنہ قبائلی تعصب سے بھی اجتناب کرنا چاہتے تھے۔) پھر سیدنا علی ؓ نے فرمایا: ”اے عبداللہ ابن جعفر! تم اُٹھو اور اسے کوڑے لگاؤ۔“ چنانچہ اُنھوں نے کوڑے لگانے شروع کئے اور جب چالیس پر پہنچے تو (سیدنا علی ؓ) نے فرمایا: ”بس کرو! کیونکہ رسول اللہ ﷺ چالیس کوڑے لگوا کر تھے، سیدنا ابوبکر ؓ بھی چالیس لگواتے تھے، اور (جبکہ) سیدنا عمر ؓ نے اُسی کوڑے بھی لگوائے تھے۔ اور یہ سب عمل سنت ہی ہیں مگر یہ (چالیس والا عدد) مجھے (رسول اللہ ﷺ کی سنت ہونے کے باعث) زیادہ پسند ہے۔“ **[صحیح بخاری: 3111، 3112 اور 1563، صحیح مسلم: 2964 اور 4457]**

نوٹ ولید بن عقبہ، سیدنا عثمان ؓ کا سوتیلا بھائی اور اُن کی طرف سے کوفہ کا گورنر تھا۔ اسکی غیر اخلاقی حرکتوں اور اسی طرح سیدنا عثمان ؓ کی جانب سے (تالیفِ قلب کیلئے) لگائے گئے بنو امیہ ہی کے چند رشتہ دار گورنروں کے افعال کی وجہ سے بعض صحابہ کرام رضی اللہ عنہم خلیفہ ثالث امیر المومنین سیدنا عثمان بن عفان ؓ سے ناراض تھے اور بالآخر یہی معاملات سیدنا عثمان ؓ کی مظلومانہ شہادت کا سبب بھی بنے۔ شہادت عثمان ؓ کو عبداللہ ابن سبا یہودی ملعون کے ایک بالکل اُلگ تھلک فتنے سے جوڑ دینا دراصل صحیح الاسناد احادیث اور مستند تاریخ سے ناواقفیت اور فرقہ وارانہ کتمانِ حق کا نتیجہ ہے۔ چنانچہ اسی ضمن میں **محدث اعظم پاکستان و ہند شیخ حافظ زبیر علی زئی رحمہ اللہ (المتوفی-1435 ہجری) نے سنی اور شیعہ** دونوں کی مستند کتابوں سے ثابت کیا ہے کہ عبداللہ ابن سبا یہودی ملعون دونوں ہی مکاتب فکر کے ہاں نہ صرف ایک منافق شخصیت کے طور پر جانا جاتا ہے بلکہ یہاں تک مذکور ہے کہ اسے چوتھے خلیفہ راشد امیر المومنین سیدنا علی ابن ابی طالب ؓ نے اپنے دورِ خلافت میں اسکے خلاف توحید گرامن کن عتقاد اور سیدنا مولیٰ علی ابن ابی طالب ؓ کی شان میں غلو پر مبنی نظریات پھیلانے کے سنگین جرم کی پاداش میں قتل کروا کے آگ میں ڈال کر جلوا بھی دیا تھا: **[فتاویٰ علمہ المعروف توضیح الاحکام للحافظ شیخ زبیر علی زئی: جلد-1 اور صفحہ-153 تا 159]**

15 سنن نسائی کی حدیث میں ہے: سیدنا سعد بن ابی وقاص ؓ بیان کرتے ہیں کہ فتح مکہ کے دن رسول اللہ ﷺ نے سب لوگوں کو امان دے دی (یعنی جان بخشی کا اعلان فرمادیا) مگر چار مردوں اور دو عورتوں کے متعلق حکم فرمایا: ”اُنہیں قتل کر دو خواہ یہ کعبہ کے پردوں سے کیوں نہ چٹے ہوں (یعنی جان بچانے کے لئے کعبہ کی حرمت کا سہارا لیں تب بھی قتل کر دو کیونکہ اُن چاروں کے جرائم ناقابلِ معافی تھے) ان چاروں میں مکرمہ بن ابوجہل، عبداللہ بن نخل، مقیس بن صباد اور عبداللہ بن سعد بن ابی سرح شامل تھے۔ چنانچہ عبداللہ بن نخل کعبہ کے پردوں سے چٹتی ہوئی حالت میں پکڑا گیا تو اُس کی طرف سیدنا سعید بن حریش ؓ اور سیدنا عمار بن یاسر ؓ دونوں لپکے مگر سیدنا عمار ؓ جو ان آدمی تھے اس لئے پہلے جا پہنچے اور اسے مار

۷ ڈالا۔ اسی طرح مقیس بن صبابہ بازار میں لوگوں کے ہتھے چڑھ گیا اور وہیں مارا گیا، البتہ عکرمہ بن ابوجہل فرار ہو کر بحری جہاز پر سوار ہو گیا۔ سمندری سفر کے دوران طوفان نے آلیا تو سب کہنے لگے، اب تو صرف اللہ تعالیٰ سے مدد مانگو، یہاں تمہارے (جھوٹے) معبود کچھ کام نہ آئیں گے۔ چنانچہ عکرمہ نے (دل میں) دُعا کرتے ہوئے عرض کیا: ”اللہ تعالیٰ کی قسم! اگر صرف اللہ تعالیٰ ہی مجھے سمندری آفت سے نجات دلا سکتا ہے تو خشکی میں بھی وہی نجات دہندہ ہے۔ اے اللہ تعالیٰ! میرا تجھ سے پکا عہد ہے کہ اگر تو نے مجھے اس (طوفان) سے بچالیا تو سیدھا جا کر (تیرے نبی) محمد ﷺ کی خدمت میں حاضر ہوں گا اور اُن کے ہاتھوں میں ہاتھ دے دوں گا (یعنی اسلام قبول کر لوں گا) یقیناً وہ بہت معاف کرنے والے اور وسیع الظرف شخصیت کے مالک ہیں۔ چنانچہ پھر (جب اُسے نجات ملی تو) وہ آیا اور (آپ ﷺ کے ہاتھ پر) اسلام قبول کر لیا۔ اب (چوتھانا قابلِ معافی شخص) عبداللہ بن ابی سرح (کچھ عرصہ کیلئے) سیدنا عثمان بن عفان رضی اللہ عنہ کے پاس روپوش رہا (نوٹ: سیدنا عثمان رضی اللہ عنہ نے قریبی رشتہ داری کی بنا پر اُسے پناہ دے دی تھی)، پھر جب آپ ﷺ نے سب لوگوں کو بیعتِ اسلام کے لئے بلایا تو وہ (سیدنا عثمان رضی اللہ عنہ) اُس (عبداللہ بن ابی سرح) کو لے کر رسول اللہ ﷺ کی خدمت میں حاضر ہوئے اور عرض کیا کہ اس کی بیعت بھی قبول فرمائیں۔ رسول اللہ ﷺ نے نظر مبارک اٹھا کر اُس کو تین بار دیکھا مگر سر مبارک کا اشارہ فرما کر (تینوں بار بیعت لینے سے) انکار فرمایا۔ پھر آخر کار بیعت لے لی۔ مگر پھر (اُن دونوں کے جانے کے تھوڑی دیر بعد) رسول اللہ ﷺ نے صحابہ کرام رضی اللہ عنہم سے ارشاد فرمایا: ”تم میں کوئی ایک سمجھدار آدمی بھی ایسا نہ تھا جو (صورت حال کی سنگینی کو دیکھتے ہوئے) اُس (عبداللہ بن ابی سرح) کو قتل کر دیتا جبکہ میں اُس کی بیعت سے گریز کر رہا تھا۔“ صحابہ کرام رضی اللہ عنہم نے عرض کیا: ”اے اللہ تعالیٰ کے رسول ﷺ! ہمیں آپ ﷺ کی خواہش کا علم کیونکر ہو سکتا تھا؟ (بس ایک دفعہ ہمیں) آپ ﷺ آنکھ سے اشارہ فرمادیتے!“ آپ ﷺ نے ارشاد فرمایا: ”کسی بھی نبی کے شایانِ شان نہیں ہے کہ وہ آنکھ سے اشارہ کرے۔“ (نوٹ: آنکھ سے اشارہ کرنے کا یہ عمل ہر معاشرے میں ایک قسم کی خیانت سمجھا جاتا ہے)

سُنن نسائی کی حدیث میں ہے: سیدنا عبداللہ بن عباس رضی اللہ عنہ نے اللہ تعالیٰ کے فرمان: ”جو کوئی کفر کرے اللہ تعالیٰ کے ساتھ، سوائے اُس کے کہ جسے مجبور کیا جائے، تو اُس کے لئے بڑا عذاب ہے۔“ [النحل: 106] کی تفسیر میں فرمایا کہ اس حکم کو منسوخ کر دیا گیا اور پھر اللہ تعالیٰ نے حکم نازل فرمایا: ”پھر بے شک آپ ﷺ کا رب بہت بخشنے والا مہربان ہے، اُن لوگوں کو جو فتنے میں ڈالے گئے تھے پھر انہوں نے ہجرت کی پھر جہاد کیا اور صبر کیا۔“ [النحل: 110] سیدنا عبداللہ بن عباس رضی اللہ عنہ نے فرمایا: ”سورۃ النحل کی یہ آیت جس میں شرح صدر ہونے کے باوجود کفر کرنے کا ذکر ہے، یہ آیت عبداللہ بن ابی سرح کے بارے میں ہے جو (سیدنا عثمان رضی اللہ عنہ کی طرف سے) مصر کا گورنر بن گیا تھا۔ (حالانکہ) یہ رسول اللہ ﷺ کا کاتب تھا پھر شیطان نے اسے پھسلا یا اور یہ کفار سے جاملتا تو آپ ﷺ نے فتح مکہ کے دن اسے قتل کرنے کا حکم دیا مگر سیدنا عثمان رضی اللہ عنہ نے (اپنی رشتہ داری کے سبب سفارش کر کے) اسے پناہ دلا دی تھی۔“

سُنن ابو داؤد کی حدیث میں ہے: امیر المومنین سیدنا عمر بن خطاب رضی اللہ عنہ کے مؤذن سیدنا اقرع تابعی رحمہ اللہ بیان کرتے ہیں کہ سیدنا عمر رضی اللہ عنہ نے مجھے ایک پادری کے پاس بھیجا اور پھر اُسے سیدنا عمر رضی اللہ عنہ کی خدمت میں حاضر کیا گیا۔ سیدنا عمر رضی اللہ عنہ نے اُس سے پوچھا: ”کیا میرا ذکر تمہاری کتاب میں موجود ہے؟“ اُس نے عرض کیا: ”جی ہاں!“ پھر آپ ﷺ نے فرمایا: ”میرے بارے میں کیا لکھا ہے؟“ اُس نے عرض کیا: ”ایک قرن!“ (یہ سن کر) آپ ﷺ نے اُس پر (مارنے کے لئے) دُڑہ تان لیا پھر پوچھا: ”کس قسم کا قرن؟“ اُس نے عرض کیا: ”شدید مضبوط اور سخت امانت دار“ آپ ﷺ نے پوچھا: ”میرے بعد آنے والے (خلیفہ) کا ذکر کن الفاظ میں ہے؟“ اُس نے عرض کیا: ”اُس کا ذکر یہ ہے کہ وہ خلیفہ تو نیک ہوگا، مگر وہ اپنے رشتہ داروں کو ترجیح دے گا۔“ سیدنا عمر رضی اللہ عنہ نے (یہ سن کر) تین بار یہ دُعا کی: ”اللہ تعالیٰ عثمان پر رحم کرے۔“ (نوٹ: سیدنا عمر رضی اللہ عنہ اُس پیش گوئی کو سمجھ گئے کیونکہ انھیں مندرجہ بالا صحیح الاسناد احادیث میں آئے واقعات کی روشنی میں سیدنا عثمان رضی اللہ عنہ کی یہ بشری کمزوری خوب معلوم تھی) سیدنا عمر رضی اللہ عنہ نے پھر سوال کیا: ”اُس (سیدنا عثمان رضی اللہ عنہ) کے بعد آنے والے کا کیا ذکر ہے؟“ اُس نے عرض کیا: ”وہ تو لوہے میں ہی پلٹا رہے گا۔ (یعنی جنگوں میں مصروف رہے گا)“ (یہ سن کر) سیدنا عمر رضی اللہ عنہ نے اپنا ہاتھ اُس کے سر پر رکھا اور فرمایا: ”اے نالائق! اے نالائق! (یہ کیا کہہ رہا ہے؟)“ اُس نے عرض کیا: ”اے امیر المومنین! بیشک وہ (یعنی سیدنا علی رضی اللہ عنہ) ایک نیک سیرت خلیفہ ہوگا، لیکن اُس کے خلیفہ بنائے جانے کے وقت تلوارِ نیام سے نکالی جا چکی ہوگی اور خون بہایا جا رہا ہوگا (یعنی مسلمانوں میں باہمی خانہ جنگی شروع ہو چکی ہوگی) جامع ترمذی کی حدیث میں ہے: سیدنا ابوبکر رضی اللہ عنہ کا بیان ہے کہ رسول اللہ ﷺ نے ایک دن (صحابہ کرام رضی اللہ عنہم سے) پوچھا: ”کیا تم میں سے کسی نے کوئی خواب دیکھا ہے؟“ ایک شخص نے عرض کیا: ”جی ہاں! میں نے یہ دیکھا کہ آسمان سے ایک ترازو اُتر آئے، جس میں آپ ﷺ اور سیدنا ابوبکر رضی اللہ عنہ کو لا گیا تو آپ ﷺ بھاری نکلے، اور پھر سیدنا عمر رضی اللہ عنہ اور سیدنا ابوبکر رضی اللہ عنہ کو آپس میں تو لا گیا تو سیدنا ابوبکر رضی اللہ عنہ بھاری ثابت ہوئے، پھر سیدنا عمر رضی اللہ عنہ اور سیدنا عثمان رضی اللہ عنہ کا وزن کیا گیا تو سیدنا عمر رضی اللہ عنہ کا وزن زیادہ نکلا، پھر وہ ترازو (واپس آسمان کی طرف) اٹھالیا گیا۔“ (یہ سن کر) ہم نے دیکھا کہ آپ ﷺ کے چہرہ انور پر ناگواری کے اثرات ظاہر ہو گئے۔ (یعنی شہادتِ عمر رضی اللہ عنہ کے بعد معاملات میں تغیر آنے لگے گا۔) [سُنن نسائی: 4072 اور 4074، قال الشيخ الالبانی والشیخ زبیر علی زئی: (إسناده صحيح)]

[سُنن ابی داؤد: 4656، قال الشيخ زبیر علی زئی: (إسناده صحيح)، جامع ترمذی: 2287، قال الامام الترمذی والشیخ الالبانی: (إسناده صحيح)]

16 صحیح بخاری اور صحیح مسلم کی حدیث میں ہے: سیدنا عبداللہ بن عباس رضی اللہ عنہ کا بیان ہے کہ ایک شخص رسول اللہ ﷺ کی خدمت میں حاضر ہوا اور عرض کیا: میں نے آج رات خواب میں دیکھا کہ ایک چھتری نمبادل سے گھی اور شہد نیک رہا ہے اور لوگ اُسے اپنی تھیلیوں میں سمیٹ رہے ہیں، کوئی زیادہ اور کوئی کم لے رہا ہے، پھر اچانک ایک رسی دیکھی جو زمین سے آسمان تک تکی ہوئی تھی۔ پھر میں نے آپ ﷺ کو دیکھا کہ اُس رسی کو پکڑ کر اوپر چڑھ گئے۔ پھر آپ ﷺ کے بعد ایک اور آدمی اُسی رسی کو پکڑ کر اوپر چڑھ گیا، پھر اُس کے بعد ایک دوسرے شخص نے اُسی رسی کو پکڑ کر اوپر چڑھ گیا، پھر ایک تیسرے شخص نے اُسی رسی کو پکڑ کر اوپر چڑھ گیا مگر پھر اُس رسی کو اُس شخص کیلئے جوڑ دیا گیا۔ (یہ خواب سن کر) سیدنا ابوبکر رضی اللہ عنہ نے عرض کیا: ”اے اللہ تعالیٰ کے رسول ﷺ! میرے ماں باپ آپ ﷺ پر قربان، مجھے اس (خواب) کی تعبیر بیان کرنے کی اجازت دیجئے۔“ آپ ﷺ نے فرمایا: ”ٹھیک ہے تعبیر

کہو۔“ سیدنا ابوبکر ؓ نے عرض کیا: ”بادل سے مراد اسلام ہے اور اُس سے بچنے والا گھبراہٹ اور شہد، قرآن اور اُس کی شریعت ہے جسے کوئی زیادہ اور کوئی تھوڑا حاصل کر رہا ہے۔ اور آسمان سے زمین تک لٹکنے والی رسی، وہ دین حق ہے جس پر آپ ؓ قائم ہیں۔ آپ ؓ اُسے تھامے رکھیں گے حتیٰ کہ اللہ تعالیٰ آپ ؓ کو اوپر اٹھا لے گا۔ پھر آپ ؓ کے بعد ایک اور شخص (یعنی سیدنا ابوبکر ؓ) اُسے تھام لے گا اور پھر اُسے بھی اوپر اٹھا لیا جائے گا۔ پھر ایک دوسرا شخص (یعنی سیدنا عمر ؓ) اُسے تھام لے گا اور پھر اُسے بھی اوپر اٹھا لیا جائے گا۔ پھر ایک تیسرا شخص (یعنی سیدنا عثمان ؓ) اُسے تھامے گا تو وہ رسی ٹوٹ جائے گی۔ مگر پھر اُس رسی کو اُس (یعنی سیدنا عثمان ؓ) کیلئے جوڑ دیا جائے گا۔ (یعنی سیدنا عثمان ؓ کی شہادت اُن کیلئے کفارہ بن جائے گی) پھر وہ بھی اُسے تھام کر اوپر چڑھ جائے گا۔“ سیدنا ابوبکر ؓ نے تعبیر بیان کرنے کے بعد عرض کیا: ”اے اللہ تعالیٰ کے رسول ؐ! میرے ماں باپ آپ ؓ پر قربان، (بتائیے کہ) میں نے درست تعبیر کی یا غلط؟“ آپ ؓ نے فرمایا: ”کچھ درست تعبیر کی اور کچھ غلط!“ سیدنا ابوبکر ؓ نے عرض کیا: ”اللہ تعالیٰ کی قسم! آپ ؓ مجھے ضرور بتائیے کہ میں نے کون سی غلطی کی؟“ آپ ؓ نے فرمایا: ”مجھے قسم مت دو“ (آپ ؓ نے اسکی تعبیر کو حکمت کی وجہ سے بیان نہیں فرمایا لیکن بعد میں ہونے والے حالات نے اُس حقیقت کو واضح کر دیا۔)

صحیح بخاری اور صحیح مُسلم کی حدیث میں ہے: سیدنا ابوموسیٰ اشعری ؓ کا بیان ہے کہ میں رسول اللہ ﷺ کے ہمراہ مدینہ منورہ کے کسی باغ میں تھا اور رسول اللہ ﷺ کے دستِ مبارک میں ایک چھڑی تھی جسے آپ ؓ پانی اور مٹی میں مار رہے تھے۔ (اسی دوران) ایک شخص نے دروازے پر آکر باغ میں داخلے کی اجازت مانگی۔ آپ ؓ نے فرمایا: ”دروازہ کھول دو اور اُس (آنے والے) کو جنت کی بشارت دے دو۔“ چنانچہ میں گیا تو وہ (آنے والے) سیدنا ابوبکر ؓ تھے۔ میں نے دروازہ کھول دیا اور انہیں بشارت دے دی۔ پھر ایک اور شخص نے دروازے پر آکر باغ میں داخلے کی اجازت مانگی۔ آپ ؓ نے فرمایا: ”دروازہ کھول دو اور اُس (آنے والے) کو بھی جنت کی بشارت دے دو۔“ میں نے جا کر دروازہ کھولا تو وہ سیدنا عمر ؓ تھے۔ چنانچہ دروازہ کھول دیا اور انہیں بھی جنت کی خوشخبری دے دی۔ پھر ایک اور شخص نے دروازے پر آکر باغ میں داخلے کی اجازت مانگی۔ آپ ؓ ٹیک لگا کر تشریف فرما تھے، (اس بار) اُٹھ کر بیٹھ گئے اور فرمایا: ”دروازہ کھول دو اور اُسے (بھی) جنت کی بشارت دے دو مگر اُسے ایک بڑی مصیبت پہنچ کر رہے گی۔“ چنانچہ میں نے جا کر دروازہ کھول دیا تو وہ سیدنا عثمان ؓ تھے۔ میں نے جنت کی بشارت بھی دی اور (آپ ؓ کی بیان کردہ) بات بھی سنائی۔ (وہ بات سن کر) سیدنا عثمان ؓ نے کہا: ”میں اللہ تعالیٰ ہی سے مدد چاہتا ہوں۔“

صحیح بخاری کی حدیث میں ہے: سیدنا عبید اللہ بن عدی بن خیار ؓ کا بیان ہے کہ میں (باغیوں کے کئے گئے) محاصرے کے دوران سیدنا عثمان ؓ کی خدمت میں حاضر ہوا اور عرض کیا کہ (اے امیر المومنین!) بیشک ہمارے امام تو آپ ؓ ہیں (لیکن) آپ ؓ پر جو مصیبت آئی ہے وہ آپ ؓ کے سامنے ہی ہے۔ آج کل ہمیں (مسجد نبوی ﷺ میں) فتنوں کا سرغنہ نماز پڑھا رہا ہے جس کی وجہ سے ہمیں تنگی محسوس ہوتی ہے (کہ اُس بدعتی امام کے پیچھے نماز پڑھ کر ہم بھی کہیں گناہ گار نہ ہو جائیں!) سیدنا عثمان ؓ نے فرمایا: ”نماز لوگوں کے اعمال میں سے سب سے بہترین عمل ہے، اس لئے جب لوگ کوئی اچھا عمل کریں تو تم بھی اُن (بدعتیوں اور باغیوں) کے ساتھ شریک ہو جاؤ۔ اور جب وہ برائی کرنے لگیں تو اُن سے علیحدہ ہو جاؤ۔“

جامع ترمذی کی حدیث میں ہے: سیدنا مرثدہ بن کعب ؓ کا بیان ہے کہ ایک مرتبہ رسول اللہ ﷺ نے فتنوں کا ذکر کیا اور اُن (فتنوں) کے بہت جلد وقوع پذیر ہونے کی توقع بھی ظاہر کی۔ (اسی دوران) ایک شخص کپڑے میں لپٹا ہوا وہاں سے گزرا تو آپ ؓ نے فرمایا: ”یہ شخص اُس (فتنوں والے) دن راہ ہدایت پر ہوگا۔“ سیدنا مرثدہ بن کعب ؓ کا بیان ہے کہ میں اُٹھ کر اُس (کپڑے میں لپٹے ہوئے شخص) کے پاس گیا تو دیکھا کہ وہ سیدنا عثمان بن عفان ؓ تھے۔ پھر میں نے آپ ؓ کے قریب آکر پوچھا کہ کیا یہی وہ شخص ہے؟ (کہ جس کے راہ ہدایت پر ہونے کی خبر آپ ؓ نے دی ہے) تو آپ ؓ نے فرمایا: ”ہاں!“

جامع ترمذی کی حدیث میں ہے: سیدنا ابوسہلہ تابعی رحمہ اللہ کا بیان ہے کہ سیدنا عثمان بن عفان ؓ نے محاصرے والے دن فرمایا: ”رسول اللہ ﷺ نے مجھ سے (مصیبت کے وقت صبر کرنے پر) ایک عہد لیا تھا جس پر میں صبر کے ساتھ کار بند ہوں۔“

صحیح بخاری کی حدیث میں ہے: سیدنا ابوسعید خدری ؓ اور سیدنا ابو ہریرہ ؓ کا بیان ہے کہ رسول اللہ ﷺ نے فرمایا: ”ایک مسلمان کو جو بھی تکلیف، درد، رنج و غم لاحق ہوتا ہے، حتیٰ کہ اُسے جو کاشنا بھی چھتا ہے تو اللہ تعالیٰ اُس (تکلیف کو برداشت کرنے) کے عوض اُس کے گناہوں کو معاف فرما دیتا ہے۔“

صحیح مُسلم کی حدیث میں ہے: سیدنا ابو ہریرہ ؓ کا بیان ہے کہ جب یہ آیت نازل ہوئی: ”جو شخص کوئی بھی برائی کرے گا، تو وہ اُس کا بدلا بھی پالے گا۔“ [النساء: 123] تو مسلمانوں کو شدید پریشانی لاحق ہوئی۔ (اس پر) رسول اللہ ﷺ نے فرمایا ”ایک دوسرے کو حق کی تلقین اور اصلاح کرتے رہو، کیونکہ مسلمان کو پہنچنے والی ہر مصیبت میں گناہوں کا کفارہ ہے، حتیٰ کہ معمولی سا دکھ اور کاٹنا چھ جانے پر بھی (اُس کے گناہ معاف کر دیئے جاتے ہیں۔)“

[صحیح بخاری: 7046 ، صحیح مُسلم: 5928 ، صحیح بخاری: 6216 ، صحیح مُسلم: 6212 ، صحیح بخاری: 695]

[جامع ترمذی: 3704 اور 3711 ، قال الشيخ الالبانی والشيخ زبير عليمي: إسناده صحيح ، صحیح بخاری: 5641 ، صحیح مُسلم: 6569]

17 صحیح بخاری اور صحیح مُسلم کی حدیث میں ہے: سیدنا عمر مہتابی رحمہ اللہ کا بیان ہے کہ سیدنا عبداللہ بن عباس ؓ نے مجھے اور (اپنے بیٹے) سیدنا علی بن عبداللہ بن عباس تابعی رحمہ اللہ کو حکم دیا کہ تم دونوں سیدنا ابوسعید خدری ؓ کے پاس جاؤ اور اُن سے اُنکی (روایت کی گئی ایک خاص) حدیث سنو، چنانچہ جب ہم اُن کے پاس گئے تو وہ اور اُن کا بھائی اپنے باغ کو سیراب کر رہے تھے۔ ہمیں دیکھ کر وہ قریب آگئے اور گوٹھ لگا کر (دل جمعی کے ساتھ) بیٹھ گئے اور پھر سیدنا ابوسعید خدری ؓ نے ہم سے بیان فرمایا: ”ہم لوگ مسجد (نبوی ﷺ) کی تعمیر کیلئے (ایٹھیں ایک ایک کر کے اٹھا رہے تھے جبکہ سیدنا عمار بن یاسر ؓ اپنے شوق اور جذبہ کے باعث ایک کی بجائے دو دو ایٹھیں اٹھا کر لارہے تھے۔ (اسی دوران) اللہ کے نبی ﷺ جب سیدنا عمار ؓ کے پاس سے گزرے تو (اپنے مبارک ہاتھوں سے) اُن کے سر مبارک سے گرد اور مٹی جھاڑتے ہوئے ارشاد فرمایا: ” (افسوس!) عمار کی کم بختی! (نوٹ: یہ عرب کا محاورہ تھا) اسے ایک باغی گروہ قتل کرے گا، عمار تو انہیں جنت کی طرف بلارہا ہوگا جبکہ وہ لوگ عمار کو آگ کی طرف بلارہے ہوں گے۔“ سیدنا ابوسعید خدری ؓ کا بیان ہے کہ سیدنا عمار ؓ نے دُعا کی: ”اے اللہ تعالیٰ میں اُس فتنے سے تیری پناہ مانگتا ہوں۔“

[صحیح بخاری: 2812 اور 447 ، صحیح مُسلم: 7320]

18 **مُسْنَدِ أَحْمَد کی حدیث میں ہے:** سیدنا کلثوم تابعی رحمہ اللہ کا بیان ہے کہ ہم واسطہ (جو عراق کا ایک شہر ہے) میں سیدنا عبدالاعلیٰ تابعی رحمہ اللہ کے پاس بیٹھے تھے کہ

اچانک وہاں ایک شخص کو دیکھا جن کا نام تھا: ”سیدنا ابوالغادیہؓ“ اُنھوں نے پانی مانگا تو ایک چاندی کے نقش و نگار والے برتن میں اُن کیلئے پانی لایا گیا مگر اُنہوں نے پینے سے انکار کر دیا اور پھر رسول اللہ ﷺ کا ذکر کرتے ہوئے (بڑی حسرت کے ساتھ) بیان فرمایا کہ آپ ﷺ نے ہم سے یہ ارشاد فرمایا تھا: ”دیکھنا میرے بعد دوبارہ کافر نہ بن جانا کہ ایک دوسرے کی گردنیں مارنے لگ جاؤ۔“ پھر سیدنا ابوالغادیہؓ مزید فرمانے لگے کہ ایک موقع پر میں نے ایک شخص کو دیکھا کہ وہ فلاں (میری ایک محبوب شخصیت) کا تذکرہ برائی کے ساتھ کر رہا تھا، تو میں نے کہا اللہ تعالیٰ کی قسم! اگر لشکر میں تُو میرے ہتھے چڑھ گیا (تو تجھ سے نمٹ لوں گا)۔ پھر جب جنگ صفین کا دن برپا ہوا تو اچانک وہی شخص مجھے (میدان جنگ میں) مل گیا۔ اُس نے زہ پہن رکھی تھی، مجھے زہ میں ایک شگاف نظر آیا تو میں نے تاک لگا کر نیزہ مارا اور اُسے مار ڈالا۔ لیکن پھر مجھے پتہ چلا کہ وہ (مقتول شخص تو) سیدنا عمار بن یاسرؓ تھے (یعنی اُس وقت تک سیدنا ابوالغادیہؓ خود بھی سیدنا عمار بن یاسرؓ کے اہم مرتبے سے ناواقف تھے)۔“ پھر سیدنا ابوالغادیہؓ خود سے مخاطب ہوئے اور کہا (تعجب ہے کہ) ایک طرف تو ان ہاتھوں نے چاندی کے برتن میں پانی پینے کو تو پسند نہ کیا اور دوسری طرف سیدنا عمار بن یاسرؓ کو قتل کر ڈالا۔ (نعوذ باللہ من ذالک) **مُسْنَدِ أَحْمَد کی حدیث میں ہے:** سیدنا محمد بن عمرو تابعی رحمہ اللہ کا بیان ہے کہ جب سیدنا عمار بن یاسرؓ قتل ہوئے تو سیدنا عمرو بن حزمؓ، حضرت عمرو بن عاصؓ کے پاس آئے اور کہا کہ سیدنا عمارؓ قتل ہو گئے ہیں اور (یاد کرو کہ) رسول اللہ ﷺ نے یہ پیش گوئی فرمائی تھی: ”اُن (سیدنا عمارؓ) کو ایک باغی گروہ قتل کرے گا۔“ یہ سن کر حضرت عمرو بن عاصؓ فوراً گھبرا کر اُٹھ کھڑے ہوئے اور مسلسل ”انا للہ وانا الیہ راجعون“ پڑھتے ہوئے حضرت معاویہ بن ابی سفیانؓ کے پاس آئے۔ حضرت معاویہؓ نے (اُنہیں گھبراہٹ سے) پوچھا ”کیا ہوا؟“ حضرت عمرو بن عاصؓ نے انھیں جواب دیا: ”سیدنا عمار بن یاسرؓ قتل ہو گئے ہیں۔“ حضرت معاویہؓ نے پوچھا ”حضرت عمار بن یاسرؓ قتل ہو گئے ہیں تو پھر کیا ہو گیا؟“ یہ سن کر حضرت عمرو بن عاصؓ نے کہا کہ میں نے خود رسول اللہ ﷺ کو یہ فرماتے ہوئے سنا تھا: ”اُن (سیدنا عمارؓ) کو ایک باغی گروہ قتل کرے گا۔“ اس پر حضرت معاویہؓ نے (غصہ میں آکر) کہا: ”تم اپنے ہی پیشاب میں بھسل جاؤ“ اُن (سیدنا عمارؓ) کو ہم نے قتل کیا ہے؟؟؟ (پھر حضرت معاویہؓ نے اس واضح غلطی کی تاویل کرتے ہوئے کہا) انھیں تو سیدنا علیؓ اور اُن کے ساتھیوں نے قتل کیا ہے کہ اُن کو اپنے ساتھ لائے اور لا کر ہمارے نیزوں کے آگے ڈال دیا۔ (نعوذ باللہ من ذالک) **مُسْنَدِ أَحْمَد اور المُسْتَدْرَك للحاکم کی حدیث میں ہے:** انھی حضرت عمرو بن عاصؓ کو جب سیدنا عمار بن یاسرؓ کے قتل کی خبر دی گئی تو اُنھوں نے فرمایا کہ میں نے خود رسول اللہ ﷺ کو یہ فرماتے ہوئے سنا تھا: ”اُن (سیدنا عمارؓ) کا قاتل اور اُن کا سامان (مال غنیمت کے طور پر) لوٹنے والا جہنم میں جائے گا۔“ (نعوذ باللہ من ذالک) کسی نے پوچھا کہ خود آپ ﷺ بھی تو اُن (سیدنا عمار بن یاسرؓ) سے لڑنے والے گروہ میں شامل تھے؟ تو حضرت عمرو بن عاصؓ نے (بھی اس واضح غلطی کی تاویل کرتے ہوئے) کہا: ”رسول اللہ ﷺ نے تو صرف قاتل اور سامان لوٹنے والے (کیلئے ہی جہنم رسید ہونے) کا ذکر کیا تھا۔“ (نعوذ باللہ من ذالک)

[مُسْنَدِ أَحْمَد: 16744 (جلد - 4، صفحہ - 76)، قال الشيخ زبیر علی زئی و الشيخ شعيب الارنؤوط: (إسناده صحيح)]

[مُسْنَدِ أَحْمَد: 17813 (جلد - 4، صفحہ - 199) اور 17811 (جلد - 4، صفحہ - 198)، قال الشيخ شعيب الارنؤوط: (إسناده صحيح)]

[المُسْتَدْرَك للحاکم: 5661، قال الامام حاکم و الذهبي: (إسناده صحيح على شرط البخاری و مُسْلِم، السلسلة الصحيحة: 2008، قال الشيخ الالبانی: (إسناده صحيح)]

19 **صحيح مُسْلِم کی حدیث میں ہے:** سیدنا ابن شماسہ تابعی رحمہ اللہ کا بیان ہے کہ ہم حضرت عمرو بن عاصؓ کے پاس آئے جبکہ وہ نزع کے عالم میں تھے، وہ کافی دیر تک روتے رہے اور اپنا چہرہ دیوار کی طرف پھیر لیا۔ (یہ دیکھ کر) اُنکے بیٹے نے کہا: ابا جان! آپ ﷺ کو تو رسول اللہ ﷺ نے فلاں بشارت دی تھی، فلاں خوشخبری دی تھی۔ حضرت عمرو بن عاصؓ نے ہماری طرف رخ پھیر کر کہا ”ہم صحابہؓ (بشارتوں سے بھی بڑھ کر) زیادہ افضل عمل لا الہ الا اللہ محمد رسول اللہ کی گواہی دینے کو خیال کیا کرتے تھے۔ (اے میرے بیٹے!) میری زندگی میں 3-4 دور گزرے ہیں۔ پہلے (دور جاہلیت میں) میرا یہ حال تھا کہ مجھ سے بڑھ کر کوئی اور شخص رسول اللہ ﷺ سے زیادہ نفرت رکھنے والا نہیں تھا اور میری یہ شدید خواہش تھی کہ میرا بس چلے تو میں آپ ﷺ کو قتل کر ڈالوں (نعوذ باللہ من ذالک)۔ اگر میں اُسی دور میں مر جاتا تو یقیناً جہنمی ہوتا۔ پھر (میری زندگی کا دوسرا دور اُس وقت آیا) جب اللہ تعالیٰ نے میرے دل میں اسلام (کی محبت کو) ڈال دیا، تو میں رسول اللہ ﷺ کی خدمت میں حاضر ہوا اور عرض کی: آپ ﷺ اپنا ہاتھ مبارک بڑھائیے، میں بیعت کرنا چاہتا ہوں۔ آپ ﷺ نے اپنا دایاں ہاتھ مبارک آگے دراز فرمایا تو میں نے اپنا ہاتھ (پیچھے) کھینچ لیا۔ آپ ﷺ نے فرمایا کہ اے عمرو! یہ کیا حرکت ہے؟ میں نے عرض کیا کہ میں (قبول اسلام سے پہلے) شرط عائد کرنا چاہتا ہوں۔ آپ ﷺ نے فرمایا کیا شرط ہے؟ میں نے عرض کیا: مجھے (اپنے گزشتہ گناہوں کی) معافی چاہیے، آپ ﷺ نے فرمایا: ”کیا تجھے علم نہیں کہ اسلام لانے سے پچھلے تمام گناہ مٹ جاتے ہیں اور حج کرنے سے بھی پچھلے تمام گناہ مٹ جاتے ہیں۔ (پھر میں نے اسلام قبول کر لیا تو) اُس کے بعد تو آپ ﷺ سے بڑھ کر مجھے کوئی اور محبوب نہ رہا اور نہ ہی میری نگاہوں میں کوئی اور آپ ﷺ سے زیادہ معزز رہا۔ میں آپ ﷺ کی تعظیم کے باعث کبھی بھی آپ ﷺ کو آنکھ بھر کے نہ دیکھ سکا۔ اور (میری حالت یہاں تک ہوئی کہ) اگر کوئی مجھ سے آپ ﷺ کا حلیہ مبارک بیان کرنے کو کہے تو میں بیان نہ کر سکوں گا کیوں کہ میں نے آپ ﷺ کو کبھی نظر بھر کے دیکھا ہی نہیں تھا۔ اس (دوسرے) دور میں اگر مجھے موت آ جاتی تو اُمید تھی کہ میں اہل جنت میں سے ہوتا۔ پھر (میری زندگی کا تیسرا دور اُس وقت آیا) جب آپ ﷺ کے بعد ہمیں کئی ایسے معاملات (حکمرانی سے متعلق) درپیش ہوئے کہ اب مجھے علم نہیں کہ میں اُن میں کیسا رہا ہوں (یعنی برحق یا ناحق)۔ اب جبکہ میں مر جاؤں تو (رسم کے طور پر) میرے (جنازے کے) ساتھ کوئی نوحہ کرنے والی یا آگ اُٹھانے والی نہ جائے۔ پھر جب تم مجھے دفن کر چکو تو میری قبر پہ (سنت کے مطابق پانی کا) چھڑکاؤ کرنا اور میری قبر پر اتنی دیر بٹھر جانا کہ جتنا وقت ایک اونٹ ذبح کر کے اُس کا گوشت بانٹنے میں لگتا ہے تاکہ اپنی قبر پہ تمہاری موجودگی

”اَقْرَبَ اِلَى الْحَقِّ“ سے مراد ہے: ”حق والا گروہ“ اور دلیل اسکی یہ ہے کہ قرآن حکیم میں خود اللہ تعالیٰ نے غزوہ اُحد کے موقع پر منافقین کے واضح کفر کیلئے بھی ”اَقْرَبَ“ کا لفظ استعمال فرمایا ہے: [سُورَةُ آلِ عِمْرَانَ: 167] چنانچہ اسی ضمن میں **سُنَنِ الْكِبْرَى لِلْبَيْهَقِيِّ كِ حَدِيثٌ فِيهِ** ہے: سیدنا عمار بن یاسر ؓ نے فرمایا: ”مت کہو کہ اہل شام (یعنی حضرت معاویہ ؓ کے گروہ) نے کفر کیا بلکہ کہو کہ انھوں نے فسق (گناہ کبیرہ) کیا، یا پھر کہو کہ (اپنی جانوں پر) ظلم کیا۔“ [سُنَنِ الْكِبْرَى لِلْبَيْهَقِيِّ: 16498، اسنادہ صحیح]

22 صحیح بخاری اور صحیح مسلم کی حدیث میں ہے: سیدنا ابوسعید خدری ؓ بیان فرماتے ہیں کہ رسول اللہ ﷺ مال غنیمت تقسیم فرما رہے تھے کہ عبداللہ ابن ذوالجہرہؓ تبھی آیا اور کہنے لگا: ”اے محمد ﷺ! انصاف کرو! آپ ﷺ نے جلال میں آکر فرمایا: ”تو برباد ہو! جب میں ہی انصاف نہ کروں گا تو اور کون کرے گا؟“ سیدنا عمر بن خطاب ؓ نے عرض کی: مجھے اجازت دیجئے کہ اس (گستاخ) کو قتل کر دوں۔ آپ ﷺ نے فرمایا: ”رہنے دو! اس کے کچھ ساتھی (مستقبل میں) ایسے بھی ہوں گے کہ تم اپنی نماز کو ان کی نماز اور اپنے روزے کو ان کے روزے کے مقابلے میں حقیر سمجھو گے (یعنی وہ خوارج بہت عبادت گزار ہوں گے) یہ لوگ دین میں سے یوں خارج ہو جائیں گے جیسے تیرا اپنے ہدف سے آ پار نکل جاتا ہے اور اُس تیر کے اگلے پچھلے اور درمیانے کسی بھی حصے پر کوئی نشان نہیں لگا ہوتا اور وہ گوبر اور خون میں سے صاف نکل جاتا ہے۔ اُن خوارج کی ایک نشانی یہ ہوگی کہ اُن میں سے ایک شخص کا کٹا ہوا بازو عورت کے پستان جیسا ہوگا اور یہ لوگ اختلاف (جو سیدنا علی ؓ اور حضرت معاویہ ؓ کے درمیان ہوا) کے وقت ظاہر ہوں گے۔“ سیدنا ابوسعید خدری ؓ بیان فرماتے ہیں کہ میں گواہی دیتا ہوں کہ میں نے خود رسول اللہ ﷺ کو (یہ سب باتیں) فرماتے ہوئے سنا تھا اور میں (یہ بھی) گواہی دیتا ہوں کہ سیدنا علی ؓ نے ہی اُن خوارج کو (جنگ نہروان میں) قتل کیا اور میں بھی آپ ﷺ کے ساتھ تھا اور پھر (خوارج میں سے) ایک شخص کی لاش لائی گئی جس میں وہ تمام علامات موجود تھیں جو رسول اللہ ﷺ نے (پیش گوئی) ذکر فرمائی تھیں۔ اور اسی سے متعلق قرآن کی یہ آیت بھی نازل ہوئی: ”اور اُن میں سے بعض آپ ﷺ پر صدقات (کی تقسیم) میں طعن کرتے ہیں۔“ [سُورَةُ التَّوْبَةِ: 58] [صحیح بخاری: 6933، صحیح مسلم: 2456]

23 سُنَنِ نَسَائِي الْكِبْرَى كِ حَدِيثٌ فِيهِ ہے: سیدنا عبداللہ بن عباس ؓ بیان فرماتے ہیں کہ جب حروریہ (خوارج) کا ظہور ہوا تو انہوں نے ایک الگ جگہ کو اپنا مسکن بنالیا اور اُن کی تعداد 6000 تھی۔ میں نے امیر المؤمنین سیدنا علی ابن ابی طالب ؓ سے عرض کی کہ آپ ﷺ نماز (ظہر) تھوڑی ٹھنڈی (یعنی مؤخر) کر دیں تاکہ میں اُن لوگوں (خوارج) سے گفت و شنید کر سکوں۔ سیدنا علی ابن ابی طالب ؓ نے فرمایا: مجھے خوف ہے کہ وہ تمہیں کوئی نقصان نہ پہنچائیں۔ میں نے عرض کی کہ قطعاً ایسا کوئی امکان نہیں ہے۔ چنانچہ میں نے اچھا لباس زیب تن کیا اور بال سنوارے اور اُن کے پاس پہنچ گیا۔ عین دوپہر کا وقت تھا اور وہ کھانا کھا رہے تھے۔ انہوں نے (مجھے دیکھ کر) کہا: مرحبا اے ابن عباس! کہو کیسے آنا ہوا؟ میں نے جواب دیا: میں تمہارے پاس مہاجر و انصار صحابہ ؓ، رسول اللہ ﷺ کے پچازاد اور داماد (سیدنا علی ابن ابی طالب ؓ) کی طرف سے آیا ہوں۔ اُن (کے حالات) پر قرآن حکیم اُتر آیا، لہذا وہ قرآن کی تفسیر تم سے کہیں بہتر جانتے ہیں اور تم میں اُن جیسا (فضیلت والا) کوئی بھی موجود نہیں۔ (میرے آنے کی غرض یہ ہے کہ) میں تمہیں اُن کا موقف پہنچا دوں اور تمہارا موقف اُن تک پہنچا دوں۔ چنانچہ (یہ بات سن کر) اُن میں سے بہت سے لوگ میرے پاس آ بیٹھے۔ میں (سیدنا عبداللہ بن عباس ؓ) نے اُن (خوارج سے) سوال کیا: مجھے اس بات کی دلیل دو کہ کس دلیل کی روشنی میں تم لوگوں نے صحابہ ؓ اور رسول اللہ ﷺ کے پچازاد اور داماد (سیدنا علی ابن ابی طالب ؓ) سے دشمنی مول لے لی ہے؟ اُنہوں نے کہا: اس اختلاف کی 3- وجوہات ہیں۔ میں نے کہا: وہ 3- وجوہات کون سی ہیں؟ اُن میں سے ایک نے کہا: پہلی بات تو یہ ہے کہ اُنھوں (سیدنا علی ابن ابی طالب ؓ) نے اللہ تعالیٰ کے معاملے میں انسانوں کو قاضی ٹھہرا لیا ہے، حالانکہ اللہ تعالیٰ کا فرمان ہے: ”فیصلۃ کا اختیار صرف اللہ تعالیٰ کو حاصل ہے۔“ [الْأَنْعَام: 57] لہذا اس معاملے میں انسانوں کے فیصلے سے کیا سروکار؟ میں نے کہا: یہ ایک اعتراض ہوا (یعنی اگلا اعتراض بتاؤ؟) انہوں نے دوسرا سبب یہ بتایا کہ اُنھوں (سیدنا علی ابن ابی طالب ؓ) نے (سیدہ عائشہ رضی اللہ عنہا کے گروہ کے ساتھ جنگ جمل اور حضرت معاویہ ؓ کے گروہ کے ساتھ جنگ صفین میں) جنگ کی مگر نہ تو اُن کے قیدیوں کو لونڈی اور غلام بنایا اور نہ ہی مال غنیمت جمع کیا! اگر وہ کافر تھے تو انہیں قیدی بنانا بھی درست تھا اور اگر وہ مؤمنین تھے تو سرے سے اُن کے ساتھ قتال کرنا بھی غلط ہوا! میں نے کہا ”یہ دو باتیں تو ہو گئیں اب تیسرا اعتراض بتاؤ؟“ اُنہوں نے کہا: اُنہوں (سیدنا علی ابن ابی طالب ؓ) نے (حضرت معاویہ ؓ کے ساتھ معاہدے کی تحریر میں) اپنے نام سے لفظ ”امیر المؤمنین“ مٹوا دیا ہے، لہذا اگر وہ امیر المؤمنین نہیں ہیں تو کیا امیر الکافرین ہیں؟ میں نے کہا: ان 3- اشکال کے علاوہ کوئی اور اعتراض بھی ہے؟ اُنہوں نے کہا: نہیں! یہی 3- کافی ہیں۔ میں نے کہا: اگر تمہیں اللہ تعالیٰ کی کتاب اور رسول اللہ ﷺ کی سنت سے کچھ پیش کروں جس سے تمہارے اشکالات حل ہو جائیں تو مان لو گے؟ اُنہوں نے کہا: جی ہاں بالکل! میں (سیدنا عبداللہ بن عباس ؓ) نے کہا: تمہارا یہ اعتراض کہ سیدنا علی ابن ابی طالب ؓ نے اللہ تعالیٰ کے معاملے میں انسانوں کو قاضی ٹھہرا لیا ہے (اور یوں کفر کا ارتکاب کیا)، تو میں تمہیں اللہ تعالیٰ کی کتاب ہی میں سے دکھا دیتا ہوں کہ اللہ تعالیٰ نے ایک چوتھائی درہم کی مالیت (جیسی حقیر رقم) پر فیصلہ انسانوں کے سپرد فرمایا ہے کہ وہ اس کا فیصلہ کریں، دیکھو اللہ تعالیٰ فرماتا ہے: ”اے ایمان والو! حالت احرام میں شکار مت کرو اور تم میں سے جو جان بوجھ کر ایسا کر بیٹھو (اُس شکار) کے برابر کسی جانور کو بطور کفارہ پیش کرے، جس کا فیصلہ تم میں سے 2- معتبر افراد کریں گے۔“ [الْمَائِدَةُ: 95] اب دیکھو کہ یہ معمولی اور چھوٹا سا فیصلہ اللہ تعالیٰ نے بندوں کے سپرد فرمایا جبکہ وہ خود ہی فیصلہ فرما سکتا تھا مگر پھر بھی اُس نے انسانی فیصلے کو جائز رکھا۔ میں تمہیں اللہ تعالیٰ کا واسطہ دے کر پوچھتا ہوں کہ (انسانی فیصلے سے) امور مسلمین کی اصلاح کرنا اور امن کی خاطر باہمی خونریزی روکنا زیادہ اہم اور افضل ہے یا (حالت احرام میں شکار کیے گئے) خرگوش کا معاملہ زیادہ ضروری ہے؟ اُن (خوارج) نے جواب دیا: کیوں نہیں! یہی (مسلمانوں کے درمیان صلح کروانا ہی) زیادہ افضل ہے۔ (پھر میں نے دوسری دلیل دیتے ہوئے کہا: اللہ تعالیٰ نے عورت اور اُس کے شوہر کے بارے میں فرمایا: ”اگر تمہیں اُن کے مابین ناچاکی کا خوف ہو تو اُس (مرد) کی طرف سے ایک ثالث اور اُس (عورت) کی طرف سے ایک ثالث مقرر کرو۔“ [النِّسَاء: 35] میں تمہیں اللہ تعالیٰ کا واسطہ دے کر پوچھتا ہوں

﴿فرقہ واریت سے بچ کر، صرف ”قرآن اور صحیح الاسناد احادیث“ کو حجت و دلیل ماننے، اور جھوٹی، بے سند اور ”ضعیف الاسناد تاریخی روایات“ کے فتنوں سے بچنے والوں کیلئے﴾

12 (انسانی فیصلے سے) اُمورِ مسلمین کی اصلاح کرنا اور اُن کی خاطر باہمی خوریزی روکنا زیادہ اہم اور افضل ہے یا محض ایک عورت کے ازدواجی معاملے کو سنوارنا زیادہ افضل ہے؟ اُنہوں نے کہا: بالکل ٹھیک! پھر میں نے کہا: تمہارا یہ اعتراض کہ سیدنا علی ابن ابی طالب ؑ نے قتال کو کیا مگر (فریقِ مخالف کو) جنگی قیدی نہیں بنایا اور نہ (اُن کے مال سے) غنیمت حاصل کی۔ مجھے یہ بتاؤ کہ کیا تم اپنی ماں اُم المؤمنین سیدہ عائشہ رضی اللہ عنہا کو جنگی قیدی بنانا چاہتے ہو؟ اور دیگر جنگی قیدی خواتین کی طرح اُنہیں بھی اپنے لئے حلال کرنا چاہتے ہو جبکہ وہ تمہاری ماں ہے! اگر تمہارا جواب یہ ہو کہ ہم اُنہیں دیگر قیدی عورتوں کی طرح حلال جانتے ہیں تو تم کافر ہو جاؤ گے اور اگر یہ کہو کہ وہ تو ہماری ماں ہی نہیں تو پھر بھی یہ کفر ہوگا کیونکہ اللہ تعالیٰ نے فرمادیا ہے: ”نبی ﷺ مؤمنین پر اُن کی جانوں سے بڑھ کر حق رکھتے ہیں اور اُن کی بیویاں اُن (مؤمنین) کی مائیں ہیں۔“ [الاحزاب: 6] اس طرح تم دو بڑی گمراہیوں میں پھنس گئے ہو اور مجھے ان سے نکل کے دکھاؤ؟ دوسرے اعتراض کا جواب مل گیا؟ اُنہوں نے کہا: جی ہاں! پھر میں نے کہا کہ تمہارا یہ اعتراض کہ (چونکہ حضرت معاویہ ؓ کے اعتراض کرنے پر، کیونکہ حضرت معاویہ ؓ سیدنا علی ابن ابی طالب ؑ کو خلیفہ نہیں تسلیم کرتے تھے اس لئے) سیدنا علی ابن ابی طالب ؑ نے خود اپنے مرضی سے لفظ امیر المؤمنین منوادیہ ہے تو اس کا جواب وہ دوں گا جو تمہیں پسند ہوگا۔ دیکھو! رسول اللہ ﷺ نے صلح حدیبیہ میں تحریر کراتے وقت اپنا نام ”محمد رسول اللہ ﷺ“ لکھوایا تھا، جس پر کفار نے اعتراض کیا کہ سارا جھگڑا ہی اسی بات کا ہے کہ ہم آپ ﷺ کو اللہ تعالیٰ کا رسول نہیں مانتے، چنانچہ آپ ﷺ نے سیدنا علی ابن ابی طالب ؑ (جو تیرے پیکر ہے تھے) سے ارشاد فرمایا کہ اے علی! یہ (الفاظ) منادو، اے اللہ تعالیٰ تجھے معلوم ہے کہ میں تیرا رسول ہوں، اے علی! یہ لکھ دو: ”محمد بن عبد اللہ“۔ (باقی تفصیل آگے حدیث نمبر: 45 کے تحت آ رہی ہے)۔ اللہ تعالیٰ کی قسم! رسول اللہ ﷺ سیدنا علی ؑ سے کہیں زیادہ بہتر ہیں پھر بھی اُنہوں نے لفظ ”رسول اللہ ﷺ“ کو خود کہہ کر منوادیہ جس سے آپ ﷺ کی شانِ نبوت میں کوئی فرق نہیں پڑا۔ تیسرے اعتراض کا جواب بھی مل گیا؟ اُنہوں نے کہا: جی ہاں! چنانچہ (اس علی مباحثے کی برکت سے) اُن میں سے 2000 افراد اُسی موقع پر تائب ہو کر واپس لوٹ آئے جبکہ باقی 4000 خوارج مہاجر و انصار صحابہ رضی اللہ عنہم اجمعین کے ہاتھوں گمراہی کی حالت میں مارے گئے۔“

[سُنن نسائی الکبریٰ: 575، قال الشيخ غلام مصطفیٰ ظہیری فی خصائص علی: اسنادہ صحیح]

24 المصنف ابن ابی شیبہ کی حدیث میں ہے: سیدنا طارق بن شہاب تابعی رحمہ اللہ بیان کرتے ہیں کہ میں سیدنا علی ابن ابی طالب ؑ کے پاس تھا تو اُن سے سوال کیا گیا کہ اہل نہروان (یعنی خوارج) مشرکین ہیں؟ آپ ﷺ نے فرمایا کہ (نہیں) شرک سے تو وہ بھاگے ہیں (یعنی مسئلہ تکمیل پر اُنہوں نے توحید کا ہی توبہ نہ کیا تھا تو وہ مشرک کیونکر ہو سکتے ہیں) پھر پوچھا گیا تو کیا پھر وہ منافق ہیں؟ فرمایا نہیں! منافقین تو اللہ تعالیٰ کو بہت ہی کم یاد کرنے والے ہوتے ہیں (یعنی خوارج تو حد سے زیادہ عبادت گزار ہیں تو وہ منافق کیونکر ہو سکتے ہیں) پھر پوچھا گیا کہ آخر وہ (خوارج) کیا ہیں؟ سیدنا علی ؑ نے فرمایا: ”یہ (ہمارے) ایسے لوگ ہیں جنہوں نے ہمارے خلاف بغاوت کی ہے۔ (صرف باغی ہیں مشرک یا منافق نہیں)“

سُنن الکبریٰ للبیہقی کی حدیث میں ہے: سیدنا نافع تابعی رحمہ اللہ بیان کرتے ہیں کہ سیدنا عبد اللہ بن عمر ؓ ”خشبیہ“ (یعنی مختار ثقفی کے گروہ کے لوگوں) اور خوارج کو سلام کہا کرتے تھے حالانکہ وہ (مسلمانوں سے) برسرِ قتال رہتے تھے۔ اور سیدنا عبد اللہ بن عمر ؓ فرمایا کرتے تھے: ”جو کوئی ”حی علی الصلوٰۃ“ کہہ کر مجھے نماز کیلئے بلائے گا تو میں اُس کی دعوت قبول کروں گا (یعنی اُس کے پیچھے نماز پڑھوں گا) اور جو کوئی ”حی علی الفلاح“ کہہ کر بلائے گا میں اُس کی پکار پر بھی لپک کہوں گا (یعنی اُس کے پیچھے نماز پڑھتا رہوں گا)۔ مگر جو کوئی مجھے یہ کہے گا کہ اُو اپنے مسلمان بھائیوں سے جنگ کریں اور اُن کا مال لوٹیں تو پھر میں انکار ہی کروں گا۔“

[المصنف ابن ابی شیبہ: 37942، اسنادہ صحیح، سُنن الکبریٰ للبیہقی: 5088، قال الشيخ زبیر علی زئی فی مقالات جُز: 1، اسنادہ صحیح]

25 المستدرک للحاکم اور سُنن نسائی الکبریٰ کی حدیث میں ہے: سیدنا عمار بن یاسر ؓ بیان فرماتے ہیں کہ غزوہ ذی العشرہ کے دوران میں اور سیدنا علی ؑ رفیقِ سفر تھے، رسول اللہ ﷺ نے وہاں پڑاؤ ڈالا اور (کچھ دیر) مقیم رہے۔ اسی دوران ہم نے بنی مدلج کے کچھ لوگوں کو کھجور کے باغات میں کام کرتے دیکھا تو سیدنا علی ؑ اور میں اُنکے پاس آئے اور کچھ دیر تک اُن کا مَد دیکھتے رہے، پھر ہم پر نیند غالب آ گئی تو ہم دونوں جا کر کھجور کے چھوٹے پودوں میں مٹی پر لیٹ کر سو گئے۔ پھر رسول اللہ ﷺ ہی نے اُنکے پاس آئے ہلا کر بیدار فرمایا اور ہماری حالت یہ تھی کہ ہم گدے خوب آلودہ ہو چکے تھے۔ (اس موقع پر) رسول اللہ ﷺ نے سیدنا علی ؑ سے فرمایا: ”اے ابوتراب (یعنی مٹی والے) اُٹھو! پھر فرمایا: ”میں تم دونوں کو سب انسانوں سے بڑھ کر دو بد بخت افراد کے بارے میں نہ بتاؤں؟“ ہم نے عرض کیا ضرور بتائیے۔ رسول اللہ ﷺ نے فرمایا: ”(پہلا بد بخت تو وہ) قومِ ثمود کا اخیر نامی شخص تھا جس نے اونٹنی کی کچلیں کاٹ ڈالی تھیں اور دوسرا (بد بخت) وہ شخص ہے جو اے علی ؑ! تمہارے سر پر تلوار سے ضرب لگائے گا اور تمہاری داڑھی کو سر کے خون سے رنگ دے گا۔“

[المستدرک للحاکم: 4679، قال الامام حاکم والامام الذہبی: اسنادہ صحیح علی شرطِ مسلم، السلسلۃ الصحیحۃ: 1743، قال الشيخ الالبانی: اسنادہ صحیح]

[سُنن نسائی الکبریٰ: 8538، قال الشيخ غلام مصطفیٰ ظہیری فی خصائص علی تحت الحدیث: 8538، اسنادہ صحیح]

نوٹ: جو تھے خلیفہ راشد سیدنا علی ؑ کی خلافت ایک آخری کوشش تھی کہ سیدنا ابوبکر ؓ اور سیدنا عمر ؓ کی اُسی خلافت راشدہ محفوظ و دو بارہ بحال کر دیا جاتا کہ جس کو تیسرے خلیفہ راشد سیدنا عثمان ؓ کے دورِ خلافت میں (سیدنا عثمان ؓ نے خود تو نہیں بلکہ اُن کے چند رشتہ دار) بنو امیہ کے شریک گورنروں نے عملی طور پر خلافت راشدہ مفتوحہ بنا دیا تھا اور صحیح الاسناد احادیث میں ان فتنوں کی پیش گوئی بھی پہلے سے موجود تھی۔ لیکن سیدنا علی ؑ کی شہادت کے بعد قومِ ثمود کی طرح اس اُمت پر بھی ملوکیت کا عذاب مسلط ہو گیا جو آج تک کسی نہ کسی شکل میں باقی ہے۔ چنانچہ اسی ضمن میں المستدرک للحاکم اور مجمع الزوائد کی حدیث میں ہے: سیدنا عبد اللہ بن عمر ؓ فرمایا کرتے: ”مجھے پوری زندگی کسی بھی چیز کا اتنا افسوس نہیں ہے جتنا اس بات پر کہ میں نے سیدنا علی ؑ کے ساتھ مل کر (قرآنی حکم: النساء: 59 اور الحجرات: 9 کے مطابق) باغی گروہ کے خلاف جنگ (جمل، صفین اور نہروان) نہیں کی۔“

[المستدرک للحاکم: 6360، قال الامام حاکم: اسنادہ صحیح، مجمع الزوائد: 12054، قال الامام الہیثمی: اسنادہ صحیح]

C رسول اللہ ﷺ نے اپنی وفات سے ایک مہینہ قبل مستقبل میں ہونیوالے حکومتی بگاڑ سے متعلق غیبی خبریں دے دیں تھیں! 13

26 صحیح بخاری کی حدیث میں ہے: سیدنا عقبہ بن عامر ؓ بیان فرماتے ہیں کہ رسول اللہ ﷺ نے 8 سال بعد (یعنی اپنی وفات والے سال 11 ہجری میں) شہدائے اُحد کا جنازہ (میدانِ اُحد کے قبرستان میں) پڑھا (اور آپ ﷺ کا انداز یوں تھا کہ) گویا آپ ﷺ زندوں اور مردوں ہر ایک سے رخصت ہونے والے ہیں۔ پھر آپ ﷺ منبر پر چڑھے اور فرمایا: ”میں تمہارا پیش رو ہوں اور میں تم پر گواہ بھی ہوں اور (آئندہ) تمہاری اور میری ملاقات حوض (کوثر) پر ہوگی، جسے میں یہیں سے اس وقت دیکھ رہا ہوں۔ اور بیشک مجھے زمین کے خزانوں کی چابیاں عطا فرمائی ہیں (یعنی میری اُمت کو سلطنت روم اور سلطنت فارس کے خزانوں کا مالک بنایا جائے گا)۔ مجھے (اپنے بعد) تمہارے متعلق یہ خوف نہیں کہ تم مشرک ہو جاؤ گے لیکن اس بات سے ڈرتا ہوں کہ دنیا میں مگن ہو جاؤ گے۔“ سیدنا عقبہ ؓ کا بیان ہے کہ اُس موقع پر میں نے آپ ﷺ کو آخری بار منبر پر دیکھا۔ **صحیح مسلم کی حدیث میں ہے:** سیدنا عقبہ بن عامر ؓ بیان فرماتے ہیں کہ رسول اللہ ﷺ نے مقتولینِ اُحد کا جنازہ پڑھا اور پھر منبر پر چڑھے اس انداز سے کہ گویا زندوں اور مردوں کو الودع کہنے والے ہوں، پھر آپ ﷺ نے فرمایا: ”میں حوض (کوثر) پر تمہارا پیش رو ہوں اور اُس (حوضِ کوثر) کی چوڑائی ایسا درجہ (کی درمیانی مسافت) کے برابر ہے، مجھے یہ خوف تو نہیں کہ تم (یعنی صحابہ کرام ؓ) میرے بعد مشرک کرنے لگ جاؤ گے مگر ڈر اس بات کا ہے کہ تم دنیا کے حریص بن جاؤ گے اور (دنیا کی خاطر) آپس میں قتال کرو گے اور بالآخر ہلاک ہو جاؤ گے جس طرح تم سے پہلے کے لوگ ہلاک ہو چکے ہیں۔“ سیدنا عقبہ ؓ کا بیان ہے: ”اُسی موقع پر میں نے آخری بار منبر پر آپ ﷺ کا دیدار کیا تھا۔“ [صحیح بخاری: 4042، صحیح مسلم: 5977]

27 صحیح مسلم کی حدیث میں ہے: سیدنا عبداللہ بن عباس ؓ بیان فرماتے ہیں کہ (فتح مکہ کے موقع پر جب ابوسفیان نے اسلام قبول کر لیا تو) مسلمان نہ تو حضرت ابوسفیان کی طرف دیکھتے تھے نہ ہی اُن کے ساتھ بیٹھتے تھے (کیونکہ حضرت ابوسفیان ؓ نے اسلام لانے سے پہلے پوری زندگی مسلمانوں سے جنگیں کیں اور مسلمانوں کو تکالیف دی تھیں)۔ چنانچہ حضرت ابوسفیان ؓ نے رسول اللہ ﷺ سے درخواست کی کہ آپ ﷺ میری 3 باتیں پوری فرمادیں۔ آپ ﷺ نے فرمایا ٹھیک ہے۔ چنانچہ حضرت ابوسفیان ؓ نے عرض کی میری بیٹی سیدہ اُم حبیبہ رضی اللہ عنہا سے نکاح فرمائیں۔ آپ ﷺ نے فرمایا ٹھیک ہے۔ پھر انھوں نے عرض کی کہ آپ ﷺ مجھے حکم دیں کہ میں اب کفار کے ساتھ بھی لڑوں جیسا کہ پہلے مسلمانوں کے ساتھ لڑتا رہا۔ آپ ﷺ نے فرمایا ٹھیک ہے۔ پھر عرض کی کہ آپ ﷺ میرے بیٹے معاویہ ؓ کو اپنا کاتب (لکھائی کرنے والا) مقرر فرمائیں۔ آپ ﷺ نے فرمایا ٹھیک ہے۔ اس حدیث کے راوی سیدنا ابو زمیل تابعی رحمہ اللہ کا بیان ہے کہ اگر حضرت ابوسفیان ؓ خود سے رسول اللہ ﷺ سے درخواست نہ کرتے تو آپ ﷺ کبھی بھی حضرت ابو سفیان ؓ کو یہ (اعزازات) عطا نہ فرماتے۔ کیونکہ آپ ﷺ کی عادت مبارکہ تھی کہ جب بھی کوئی آپ ﷺ سے کسی شے سے متعلق سوال کرتا تو آپ ﷺ کبھی انکار نہیں فرماتے تھے۔ **صحیح مسلم کی حدیث میں ہے:** سیدنا عبداللہ بن عباس ؓ بیان فرماتے ہیں کہ میں بچوں کے ساتھ کھیل رہا تھا کہ رسول اللہ ﷺ تشریف لائے تو میں دروازے کے پیچھے چھپ گیا۔ آپ ﷺ نے آکر (بیارے) مجھے گدی پر ہلکی سی ضرب لگائی اور فرمایا: ”جاؤ اور معاویہ ؓ کو میرے پاس بلا کر لاؤ۔“ سیدنا عبداللہ بن عباس ؓ بیان فرماتے ہیں کہ میں گیا اور (واپس آکر) بتایا کہ وہ کھانا کھا رہے ہیں۔ آپ ﷺ نے (کچھ دیر بعد) پھر فرمایا: ”جاؤ اور معاویہ ؓ کو میرے پاس بلا کر لاؤ۔“ میں پھر سے گیا اور آکر بتایا کہ وہ کھانا کھا رہے ہیں تو آپ ﷺ نے فرمایا: ”اللہ تعالیٰ اُس (معاویہ ؓ) کا پیٹ سیر نہ کرے۔“ **دلائل النبوة للبيهقي کی ایک حدیث میں ہے کہ:** سیدنا عبداللہ بن عباس ؓ بیان فرماتے ہیں کہ میں بچوں کے ساتھ کھیل رہا تھا کہ رسول اللہ ﷺ تشریف لائے تو مجھے یہ خیال گزرا کہ آپ ﷺ میری طرف ہی آئے ہیں، چنانچہ میں چھپ گیا، مگر (آپ ﷺ نے مجھے ڈھونڈ نکالا) آپ ﷺ نے مجھے ہلکی سی چپت لگائی اور فرمایا: ”جاؤ اور معاویہ ؓ کو میرے پاس بلا کر لاؤ۔“ اور وہ (حضرت معاویہ ؓ) وحی لکھا کرتے تھے۔ میں گیا اور انہیں پیغام دیا تو جواب میں کہا گیا کہ وہ کھا رہے ہیں۔ میں نے آکر آپ ﷺ کو بتا دیا۔ آپ ﷺ نے (کچھ دیر بعد) پھر فرمایا: ”جاؤ اور معاویہ ؓ کو میرے پاس بلا کر لاؤ۔“ میں پھر گیا تو وہی جواب ملا کہ وہ کھا رہے ہیں، میں نے پھر آپ ﷺ کو ساری بات بتادی۔ پھر آپ ﷺ نے تیسری مرتبہ فرمایا: ”اللہ تعالیٰ اُس کا پیٹ سیر نہ کرے۔“ اس حدیث کے راوی سیدنا ابو زمیرہ رحمہ اللہ فرماتے ہیں: ”اُن (حضرت معاویہ ؓ) کا پیٹ کبھی بھی سیر نہ ہوسکا۔“ پھر امام بیہقی رحمہ اللہ اسی حدیث کے ساتھ لکھتے ہیں: ”راوی (سیدنا ابو زمیرہ رحمہ اللہ) کے یہ الفاظ اس بات کی دلیل ہیں کہ رسول اللہ ﷺ کی (حضرت معاویہ ؓ) سے متعلق یہی (ہوئی) دُعا قبول ہو گئی۔“

[صحیح مسلم: 6409 اور 6628، دلائل النبوة للبيهقي: 2506، قال الشيخ زبير عليزي في توضيح الاحكام جز-2 والشيخ غلام مصطفى ظهير في السنة-49: إسناده صحيح]

نوٹ امام ابن حجر عسقلانی رحمہ اللہ (المتوفی-852 ہجری) لکھتے ہیں: ”امام بخاری رحمہ اللہ نے یہاں (صحیح بخاری میں حضرت معاویہ ؓ سے متعلق باب کے عنوان میں) صرف لفظ ”ذکر معاویہ“ بیان کیا اور فضیلت یا منقبت جیسے الفاظ ذکر نہیں کئے کیونکہ اُس حدیث سے کوئی فضیلت معلوم نہیں ہوتی۔ البتہ سیدنا عبداللہ بن عباس ؓ کا حضرت معاویہ ؓ کیلئے فقیہ اور صحابیت کا بیان ہی بطور فضیلت کافی ہے۔ تاہم امام ابن ابی عاصم رحمہ اللہ نے حضرت معاویہ ؓ کے مناقب میں ایک رسالہ لکھا ہے۔ اسی طرح کا کام ابو عمر غلام ثعلب اور ابو بکر نقاش نے بھی کیا ہے اور امام ابن جوزی رحمہ اللہ نے بھی (من گھڑت احادیث کی نشاندہی کرنے والی اُنکی مشہور کتاب) ”الموضوعات“ میں بھی کچھ روایات ذکر کر کے امام اسحاق بن راہویہ رحمہ اللہ کا یہ قول بھی نقل کیا ہے: ”حضرت معاویہ ؓ کی فضیلت میں (صحابیت کے سوا) کوئی چیز ثابت نہیں ہے۔ (امام ابن حجر عسقلانی رحمہ اللہ مزید لکھتے ہیں) یہی وجہ ہے کہ امام بخاری رحمہ اللہ نے اپنے اُستاد (امام اسحاق بن راہویہ رحمہ اللہ) پر اعتماد کرتے ہوئے (حضرت معاویہ ؓ کے ذکر میں) لفظ: فضیلت یا منقبت استعمال

14 کرنے سے گریز کیا ہے، تاہم اپنی گہری نظر سے ایسا استنباط فرمایا (یعنی حضرت معاویہ ؓ کو صحابی ثابت کیا ہے) کہ جس سے روافض کی سرکوبی ہوگئی ہے۔ اور امام نسائی رحمہ اللہ کا واقعہ اس بارے میں مشہور ہے کہ انہوں نے بھی اپنے استاد (امام اسحاق بن راہویہ رحمہ اللہ) کے قول پر اعتماد کیا (اور اپنی مشہور کتاب ”فضائل صحابہ ؓ“ میں کوئی حدیث حضرت معاویہ ؓ کی فضیلت سے متعلق نہیں جمع فرمائی) اور پھر امام حاکم رحمہ اللہ کا قصہ بھی اسی طرح ہے۔ امام ابن جوزی رحمہ اللہ نے عبداللہ بن احمد سے اُن کے والد امام احمد بن حنبل رحمہ اللہ کا مکالمہ بھی ذکر کیا ہے کہ انہوں نے اپنے والد امام احمد بن حنبل رحمہ اللہ سے پوچھا کہ سیدنا علی بن ابی طالب ؓ اور حضرت معاویہ بن ابی سفیان ؓ کے (اختلافات سے) متعلق آپ کی کیا رائے ہے؟ امام احمد بن حنبل رحمہ اللہ نے تھوڑی دیر تک سر جھکا کر رکھا پھر فرمایا: ” (میرے بیٹے! خوب) سمجھ لو کہ سیدنا علی بن ابی طالب ؓ کے دشمن بہت زیادہ تھے، جنہوں نے اُن کے عیوب تلاش کرنا چاہے مگر ناکام رہے۔ چنانچہ اُن دشمنوں نے (ایک متبادل چال کے طور پر) ایک دوسرے شخص (حضرت معاویہ ؓ) کو مقصد براری کے لئے موزوں پایا جو اُن سے جنگ کر چکا تھا۔ چنانچہ اُن دشمنوں نے سیدنا علی ؓ کے مقابلہ پر اُن (حضرت معاویہ ؓ) کو بڑھا چڑھا کر پیش کیا۔ (امام ابن جریر عسقلانی رحمہ اللہ مزید لکھتے ہیں) ”امام احمد بن حنبل رحمہ اللہ کے اس جواب میں اشارہ ہے کہ کچھ لوگوں نے حضرت معاویہ ؓ کیلئے بے بنیاد فضائل گھڑ لیے جن کی کوئی اصلیت نہیں ہے۔ یہ حقیقت ہے کہ حضرت معاویہ ؓ کیلئے روایات فضیلت تو بہت سی آئی ہیں مگر اُن احادیث میں سے کوئی بھی (اُصول حدیثین پر) انسادی حیثیت سے صحیح نہیں ہے۔ (اسی لئے) امام اسحاق بن راہویہ رحمہ اللہ اور امام نسائی رحمہ اللہ نے اس موقف کو بڑے یقین کے ساتھ اختیار کیا ہے۔ (یعنی صحابیت کے سوا حضرت معاویہ ؓ کے فضائل سے متعلق کوئی بھی صحیح حدیث نقل نہیں ہوئی ہے)“

[فتح الباری شرح صحیح البخاری لابن حجر العسقلانی تحت ”باب ذکر معاویہ“، صحیح بخاری: 3766]

28 صحیح مسلم کی حدیث میں ہے: سیدنا عبدالرحمن بن عبد رب الکعبہ تابعی رحمہ اللہ بیان کرتے ہیں کہ میں مسجد میں آیا تو دیکھا کہ سیدنا عبداللہ بن عمرو بن عاص ؓ کعبہ کے سائے میں تشریف فرما ہیں اور اُن کے گرد لوگوں کا ہجوم ہے تو میں بھی اُن کے پاس آ بیٹھا۔ انہوں نے فرمایا: ” ایک مرتبہ ہم رسول اللہ ﷺ کے ہمراہ سفر میں تھے۔ ایک جگہ پڑاؤ کیا تو کچھ لوگ وہاں اپنے خیمے درست کرنے لگ گئے تو کچھ تیر اندازی (کی مشق) میں مشغول ہو گئے جبکہ کچھ لوگ مویشی چرانے لگے۔ (اسی دوران) اچانک رسول اللہ ﷺ کے منادی نے صدا لگائی: ” نماز اکٹھا کرنے والی ہے“ (در اصل ان الفاظ سے اُس وقت لوگوں کو جمع کیا جاتا تھا) یہ سن کر ہم سب رسول اللہ ﷺ کے پاس جمع ہو گئے تو آپ ﷺ نے خطبہ ارشاد فرمایا: ” مجھ سے پہلے بھی ہر نبی ﷺ کا یہ فرض تھا کہ وہ اپنی امت کو اُن کی بھلائی (کے راستے) کی خبر دے اور اُن کو شر (کے راستے) سے خبردار کرے۔ اور تمہاری اس امت (امت محمدیہ ﷺ) کی عافیت (خیریت اور بھلائی) کا وقت اس کا ابتدائی دور ہے۔ بہت جلد اسکے بعد والے دور میں ایسی مصیبتیں اور (فتنے والی) چیزیں آئیں گی کہ تم اُن سے نا آشنا ہو گے۔ ایسے فتنے اُنھیں گے کہ ہر نیا آنے والا فتنہ پچھلے سے بدتر ہوگا۔ یہاں تک کہ ایسا فتنہ بھی آئے گا کہ مومن کہہ اُٹھے گا کہ اسی (فتنہ) میں میری موت ہوگی مگر وہ فتنہ چھٹ جائے گا۔ پھر ایسا فتنہ آئے گا کہ مومن پکار اُٹھے گا کہ یہ سب سے بڑھ کر ہے لہذا جو چاہے کہ اُسے جہنم سے دور ہٹایا جائے اور جنت میں داخل کر دیا جائے تو اُسے چاہیے کہ اُسکی موت اس حال میں آئے کہ وہ اللہ تعالیٰ اور آخرت پر (کامل اور حقیقی) ایمان رکھتا ہو اور لوگوں کے ساتھ وہی برتاؤ کرے جو وہ لوگوں سے اپنے حق میں کروانا چاہتا ہے۔ اور جو امام (یعنی وقت کے حکمران) کی بیعت کر لے اور دل و جان سے اطاعت قبول کر لے، اُس سے جہاں تک ہو سکے اطاعت کرنی چاہیے۔ پھر اگر کوئی اور آ کر اُس (پہلے حاکم) سے (اقتدار کیلئے) جھگڑا کرے تو دوسرے (مدعی اقتدار) کی گردن مار دو۔“ عبدالرحمن بن عبد رب الکعبہ تابعی رحمہ اللہ کا بیان ہے کہ (یہ حدیث سن کر) میں اُن (حدیث بیان کرنے والے صحابی سیدنا عبداللہ بن عمرو بن عاص ؓ) کے قریب ہوا اور عرض کی: ” میں آپ کو اللہ تعالیٰ کا واسطہ دے کر پوچھتا ہوں کہ آپ ﷺ نے کیا یہ ساری باتیں خود رسول اللہ ﷺ سے سنی ہیں؟“ (میرے اس سوال پر) اُنھوں نے اپنے دونوں ہاتھ کانوں اور دل پر لے جا کر کہا: ” ہاں! میرے کانوں نے (خود رسول اللہ ﷺ سے اس حدیث کو) سنا اور میرے دل نے اسے محفوظ کر لیا۔“ پھر میں نے عرض کی: ” (آپ! ہمیں امیر کی اطاعت پر اُٹھار رہے ہیں جبکہ ہمارا حکمران اور) آپ ﷺ کے بچا کے بیٹے حضرت معاویہ ؓ تو ہمیں حکم دیتے ہیں کہ ہم آپس میں ایک دوسرے کے اموال حرام طریقے سے کھائیں اور آپس میں ایک دوسرے کو قتل کریں (یعنی مسلمانوں سے لڑیں) حالانکہ اللہ تعالیٰ تو ہمیں حکم دیتا ہے: ” اے ایمان والو! اپنے اموال آپس میں حرام طور پر مت کھاؤ، سوائے اسکے کہ تمہاری باہمی رضامندی سے تجارت ہو اور اپنی جانوں کو قتل نہ کرو، یقیناً اللہ تعالیٰ تم پر بہت مہربان ہے۔“ [النساء: 29] (میرا یہ سوال سن کر) وہ (سیدنا عبداللہ بن عمرو ؓ) کچھ دیر تک تو خاموش رہے پھر فرمایا: ” اللہ تعالیٰ کی اطاعت (کے کاموں) میں اُن (حضرت معاویہ ؓ) کی اطاعت کرو، اور اللہ تعالیٰ کی نافرمانی (کے کاموں) میں اُنکی نافرمانی کرو۔“ [صحیح مسلم: 4776]

29 صحیح مسلم کی حدیث میں ہے: سیدنا ابوسعید خدری ؓ بیان فرماتے ہیں کہ ہم رسول اللہ ﷺ کی حیات مبارکہ میں (رمضان کا) فطرانہ، ہر چھوٹے بڑے، آزاد اور غلام کی طرف سے ایک صاع (تقریباً اڑھائی کلو) اشیائے خوردنی (یعنی اناج مثلاً گندم اور جو وغیرہ) کا نکالا کرتے، یا ایک صاع بنیر، یا ایک صاع جو، یا ایک صاع کھجور، یا ایک صاع منقہ نکالا کرتے تھے۔ پس یہ سنت عمل اسی طرح جاری رہا یہاں تک کہ ہمارے پاس حضرت معاویہ ؓ (شام سے) حج یا عمرے کیلئے آئے اور انہوں نے ممبر پر لوگوں سے خطاب کرتے ہوئے فرمایا: ” میں سمجھتا ہوں کہ شامی گندم کے 2 مدّ (نصف صاع) ایک صاع کھجور کے برابر ہیں۔“ چنانچہ لوگوں نے بھی اُسی (رائے و اجتہاد) پر عمل شروع کر دیا تو سیدنا ابوسعید خدری ؓ نے ارشاد فرمایا: ” جہاں تک میرا تعلق ہے، میں تو زندگی بھر اُسی طرح (سنت کے مطابق فطرانہ ایک صاع ہی) نکالتا رہوں گا جیسے میں زندگی بھر نکالتا رہا ہوں۔“ [صحیح مسلم: 2284]

30 صحیح مسلم کی حدیث میں ہے: سیدنا ابوقلابہ تابعی رحمہ اللہ بیان کرتے ہیں کہ میں سرزمین شام میں سیدنا مسلم بن یسار رحمہ اللہ کے (علمی) حلقہ میں موجود تھا کہ وہاں سیدنا ابواشعث تابعی رحمہ اللہ تشریف لائے، تو لوگوں نے کہنا شروع کر دیا: ابواشعث آگئے، ابواشعث آگئے (یعنی آنے پر خوشی کا اظہار کیا)۔ چنانچہ جب وہ تشریف فرما ہو گئے تو

15 میں نے سیدنا ابواشعث رحمہ اللہ سے درخواست کی کہ ہمیں سیدنا عبادہ بن صامت ؓ والی حدیث تو سنادیں۔ انھوں نے فرمایا ٹھیک ہے: ”(غور سے سنو!) ہم نے بہت ساری جنگی مہمات سر کیں اور بکثرت مال غنیمت حاصل کیا اور ان دنوں حضرت معاویہ بن ابی سفیان ؓ ہمارے حکمران تھے۔ ہمارے مال غنیمت میں چاندی کے برتن بھی تھے، حضرت معاویہ ؓ نے ایک شخص کو حکم دیا کہ ان برتنوں کو لوگوں کی تنخواہوں کے عوض فروخت کر دے۔ لوگوں نے اُس سودے میں بہت دل چسپی سے حصہ لیا۔ جب یہ بات سیدنا عبادہ بن صامت ؓ تک پہنچی تو انہوں نے اس عمل کی اعلانیہ مخالفت کرتے ہوئے فرمایا: ”میں نے خود رسول اللہ ﷺ کو فرماتے ہوئے سنا کہ آپ ﷺ سونے کو سونے، چاندی کو چاندی، گندم کو گندم، جو کو جو، کھجور کو کھجور اور نمک کو نمک کے بدلے خریدنے اور بیچنے سے منع فرماتے تھے سوائے اسکے کہ (ان میں سے ہر چیز) وہ آپس میں برابر وزن اور ضن والی ہو، لہذا جس نے لینے یا دینے میں (وزن کی) کمی بیشی کی اُس نے سود کا ارتکاب کیا۔ چنانچہ (یہ سن کر) لوگوں نے خریدے ہوئے وہ چاندی کے برتن واپس لوٹا دیے۔ جب یہ خبر حضرت معاویہ ؓ تک پہنچی تو انہوں نے بھی خطبہ دیا اور کہا: ”ان لوگوں کو کیا ہو گیا ہے کہ رسول اللہ ﷺ سے ایسی احادیث بیان کرتے ہیں کہ جو ہم نے نہیں سنیں حالانکہ ہم بھی تو آپ ﷺ کی مجلس میں حاضر ہوتے تھے۔“ (حدیث پر اعتراض سن کر) سیدنا عبادہ ؓ نے پھر اعلانیہ وہی حدیث دہرائی اور فرمایا: ”ہم نے جو رسول اللہ ﷺ سے سنا ہے اُسے ضرور بیان کریں گے، خواہ معاویہ ؓ اُسے ناپسند کریں یا کہا کہ خواہ حضرت معاویہ ؓ کی ناک خاک آلود ہو جائے اور مجھے اس بات کی بھی پرواہ نہیں کہ مجھے (اس کلمہ حق پہ) تاریک رات میں اُنکے لشکر سے الگ ہونا پڑ جائے۔“ [صحیح مسلم: 4061]

31 سنن ابی داؤد کی حدیث میں ہے: سیدنا خالد تابعی رحمہ اللہ بیان کرتے ہیں کہ سیدنا مقدم بن معدیکرب ؓ اور عمرو بن اسود اور بنی اسد کا ایک شخص، حضرت معاویہ بن ابی سفیان ؓ کے پاس وفد بن کر گئے، (اس موقع پر ملاقات کے دوران) حضرت معاویہ ؓ نے سیدنا مقدم ؓ سے کہا: ”کیا تمہیں معلوم ہے کہ سیدنا حسن بن علی ؓ فوت ہو گئے ہیں؟“ (نوت: سیدنا حسن ؓ کو ایک سازش کے تحت شہید کیا گیا تھا جسکی تفصیل حدیث نمبر 50 کے تحت آرہی ہے) سیدنا مقدم ؓ نے فوراً پڑھا: انا للہ وانا الیہ راجعون۔ ایک شخص (حضرت معاویہ ؓ جن کا نام اگلے طریق میں ہے) نے سیدنا مقدم ؓ سے کہا: ”تم اسے (یعنی سیدنا حسن ؓ کی موت کو) مصیبت سمجھتے ہو؟“ (نعوذ باللہ من ذالک) سیدنا مقدم ؓ نے جواباً ارشاد فرمایا: ”میں اسے مصیبت کیونکر نہ سمجھوں حالانکہ میں نے خود دیکھا تھا کہ رسول اللہ ﷺ نے سیدنا حسن بن علی ؓ کو اپنی گود مبارک میں بٹھایا ہوا تھا اور ارشاد فرما رہے تھے: ”یہ (حسن ؓ) مجھ (محمد ﷺ) سے ہے اور حسین (ؓ) علی (ؓ) سے ہے۔“ بنو اسد کے ایک شخص نے کہا: ”وہ (حسن ؓ) تو ایک انگارہ تھا جسے اللہ تعالیٰ نے بچا دیا۔“ (نعوذ باللہ من ذالک) سیدنا مقدم ؓ نے (یہ باتیں سننے کے بعد غصے میں آکر ارشاد) فرمایا: ”میں اُس وقت تک یہاں سے نہیں اٹھوں گا جب تک تجھ (حضرت معاویہ ؓ) کو غصہ نہ دلاؤں اور ایسی بات نہ سناؤں جو تجھے ناپسند ہو۔ اے معاویہ ؓ! اگر میں تجھ کو بیان کروں تو میری تصدیق کر دینا اور اگر جھوٹ بولوں تو میری تردید کر دینا۔“ حضرت معاویہ ؓ نے کہا کہ ٹھیک ہے۔ چنانچہ سیدنا مقدم ؓ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو سونا پہننے سے منع فرماتے ہوئے سنا تھا؟“ حضرت معاویہ ؓ نے کہا: ”ہاں!“ پھر سیدنا مقدم ؓ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو ریشم پہننے سے منع فرماتے ہوئے سنا تھا؟“ حضرت معاویہ ؓ نے کہا: ”ہاں!“ پھر سیدنا مقدم ؓ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو درندوں کی کھالوں (کے لباس) کو پہننے سے اور ان پر (قالین کے طور پر) بیٹھنے سے روکا تھا؟“ حضرت معاویہ ؓ نے کہا: ”ہاں!“ پھر سیدنا مقدم ؓ نے فرمایا: ”اللہ تعالیٰ کی قسم! اے معاویہ یہ سب (حرام اشیاء استعمال ہوتی ہوئی) میں نے تیرے گھر میں دیکھی ہیں۔“ یہ سن کر حضرت معاویہ ؓ نے کہا: ”اے مقدم! مجھے پتا ہے کہ میں تم سے جیت نہیں سکتا۔“ سیدنا خالد تابعی رحمہ اللہ بیان کرتے ہیں کہ پھر حضرت معاویہ ؓ نے سیدنا مقدم ؓ کیلئے اُن کے دونوں ساتھیوں سے بڑھ کر انعام و اکرام کا حکم صادر کیا۔ اور سیدنا مقدم بن معدیکرب ؓ نے سارا مال اپنے ساتھیوں میں ہی واپس بانٹ دیا اور اسدی نے کسی کو کچھ بھی نہ دیا۔ اس بات کی خبر جب حضرت معاویہ ؓ کو ہوئی تو انہوں نے کہا: ”سیدنا مقدم بن معدیکرب ؓ تو واقعی ایک سخی شخص ہیں جنہوں نے دل کھول کر دے دیا اور جو اسدی شخص ہے وہ اپنے مال کو اچھی طرح سے سنبھالنے والا ہے۔“ مُسنَدِ اَحمَد کی حدیث میں ہے: سیدنا خالد بن معدان تابعی رحمہ اللہ بیان کرتے ہیں کہ سیدنا مقدم بن معدیکرب ؓ اور عمرو بن اسود حضرت معاویہ بن ابی سفیان ؓ سے ملنے آئے تو حضرت معاویہ ؓ نے سیدنا مقدم ؓ سے کہا: ”کیا تمہیں معلوم ہے کہ سیدنا حسن ؓ فوت ہو گئے ہیں؟“ سیدنا مقدم ؓ نے فوراً پڑھا: انا للہ وانا الیہ راجعون۔ اس پر حضرت معاویہ ؓ نے سیدنا مقدم ؓ سے کہا: ”تم اسے (یعنی سیدنا حسن ؓ کی موت کو) مصیبت سمجھتے ہو؟“ (نعوذ باللہ من ذالک) سیدنا مقدم ؓ نے جواباً ارشاد فرمایا: ”میں اسے مصیبت کیونکر نہ سمجھوں حالانکہ میں نے خود دیکھا تھا کہ رسول اللہ ﷺ نے سیدنا حسن ؓ کو اپنی گود مبارک میں بٹھایا ہوا تھا اور ارشاد فرما رہے تھے: ”یہ (حسن ؓ) مجھ (محمد ﷺ) سے ہے اور حسین (ؓ) علی (ؓ) سے ہے۔“ مُسنَدِ اَحمَد کی حدیث میں ہے: سیدنا عبداللہ بن بریدہ تابعی رحمہ اللہ بیان فرماتے ہیں کہ میں اور میرے والد سیدنا بریدہ ؓ حضرت معاویہ ؓ کے پاس ملنے گئے۔ حضرت معاویہ ؓ نے ہمیں فرشی نشست (یعنی قالین) پر بٹھایا، پھر کھانا لایا گیا جو ہم نے تناول کیا، پھر ہمارے سامنے ایک مشروب لایا گیا جو حضرت معاویہ ؓ نے پینے کے بعد (وہ مشروب والا برتن) میرے والد کو پکڑا دیا تو انھوں (سیدنا بریدہ ؓ) نے فرمایا: ”جب سے اس مشروب کو رسول اللہ ﷺ نے حرام قرار دیا ہے، تب سے میں نے کبھی اسے نوش نہیں کیا۔“ پھر حضرت معاویہ ؓ فرمانے لگے: ”میں قریشی نو جوانوں میں سب سے حسین ترین اور خوبصورت دانتوں والا نو جوان تھا اور جوانی کے اُن دنوں میرے لئے دودھ اور اچھے قصہ گو آدمی سے بڑھ کر کوئی چیز لذت آور نہیں ہوتی تھی۔“

D چوتھے خلیفہ راشد سیدنا علیؑ کے فضائل کا بیان اور اُن پر منبروں سے لعنت کرنے کی بدعت کب اور کس نے ایجاد کی؟ 16

32 جامع ترمذی کی حدیث میں ہے: سیدنا ابو حمزہ انصاری تابعی رحمہ اللہ بیان کرتے ہیں کہ میں نے سیدنا زید بن ارقمؓ کو سنا کہ وہ فرمایا کرتے: ”پہلا شخص جو اسلام لایا وہ سیدنا علی ابن ابی طالبؑ تھے۔“ **سنن نسائی الکبریٰ کی حدیث میں ہے:** ”پہلا شخص جس نے رسول اللہ ﷺ کے ساتھ (حرم میں باجماعت) نماز ادا کی وہ سیدنا علیؑ تھے۔“ **سنن نسائی الکبریٰ کی حدیث میں ہے:** ”بے شک پہلا شخص جس نے رسول اللہ ﷺ کے ساتھ اسلام قبول کیا وہ سیدنا علیؑ تھے۔“ **المُستدرک للحاکم کی حدیث میں ہے:** ”بے شک پہلا شخص جو اسلام لایا وہ سیدنا علی ابن ابی طالبؑ تھے۔“ **المُستدرک للحاکم کی روایت میں ہے:** امام احمد بن حنبل رحمہ اللہ فرماتے تھے: ”رسول اللہ ﷺ کے تمام صحابہ کرام رضی اللہ عنہم اجمعین میں سے کسی بھی اور شخصیت کیلئے (احادیث مبارکہ میں) اتنے زیادہ فضائل نہیں آئے ہیں جتنے کہ سیدنا علی ابن ابی طالبؑ کیلئے آئے ہیں۔“ [جامع ترمذی: 3735، قال الشيخ الالبانی و الشيخ زبیر علی زئی: (إسناده صحيح)]

[سنن نسائی الکبریٰ: 8391 اور 8392، قال الشيخ غلام مصطفیٰ ظہیر امن پوری فی خصائص علی: (إسناده صحيح)]

[المُستدرک للحاکم: 4663، قال الامام حاکم و الذہبی: (إسناده صحيح، المُستدرک للحاکم: 4572، قال الشيخ زبیر علی زئی فی فضائل الصحابة: (إسناده صحيح)]

33 صحیح مُسلم کی حدیث میں ہے: سیدنا زید بن حیان تابعی رحمہ اللہ بیان کرتے ہیں کہ میں، حصین بن سہرہ تابعی رحمہ اللہ اور عمر بن مسلم تابعی رحمہ اللہ، سیدنا زید بن ارقمؓ سے ملنے گئے۔ جب ہم اُنکے پاس جا بیٹھے تو حصین نے انہیں مخاطب کر کے عرض کی: ”اے زیدؓ! آپ نے تو بہت زیادہ خیر پائی ہے، رسول اللہ ﷺ کی زیارت کی ہے، آپ ﷺ کے فرامین سننے ہیں، آپ ﷺ کے ساتھ غزوات (جہاد) میں شرکت کی اور آپ ﷺ کی اقتداء میں نمازیں بھی پڑھیں۔ اے زیدؓ! واقعی آپ نے بہت بھلائی حاصل کی ہے تو اب ہمیں وہ احادیث بھی تو سنائیے جو آپ ﷺ نے خود رسول اللہ ﷺ سے سماعت فرمائی تھیں۔“ سیدنا زید بن ارقمؓ نے فرمایا: ”بیٹا! اللہ تعالیٰ کی قسم میری عمر بہت زیادہ ہو چکی ہے اور کافی عرصہ بیت گیا ہے اور رسول اللہ ﷺ سے سنی ہوئی کچھ باتیں تو میں بھول چکا ہوں، لہذا جو بیان کروں اُسی پر اکتفا کرنا اور جو نہ بتا سکوں تو اُسکے لئے مجھے مجبور نہ کرنا۔“ پھر سیدنا زید بن ارقمؓ نے فرمایا: ”ایک روز رسول اللہ ﷺ مکہ اور مدینہ کے درمیان اُٹھ نامی ایک گاؤں میں پانی کے تالاب کے پاس (حجۃ الوداع سے واپسی پر 18 ذوالحجہ 10 ہجری میں اپنی وفات سے تقریباً دو ماہ قبل) ہمیں خطبہ ارشاد فرمانے کیلئے کھڑے ہوئے، چنانچہ آپ ﷺ نے (اللہ تعالیٰ کی) حمد و ثنا اور وعظ و نصیحت کرنے کے بعد ارشاد فرمایا: ”اے لوگو! میں بھی ایک انسان ہوں، قریب ہے کہ جلد ہی میرے رب کا قاصد (یعنی موت کا فرشتہ) آئے اور میں اُسے بلکہ کہہ دوں (یعنی اس دُنیا سے رخصت ہو جاؤں)۔ میں (اپنے بعد) تم میں دو گراں قدر چیزیں چھوڑے جا رہا ہوں، (اُن میں سے) پہلی تو اللہ تعالیٰ کی کتاب (قرآن حکیم) ہے جس میں سامانِ ہدایت اور نور ہے، لہذا تم اللہ تعالیٰ کی کتاب کو تھام لو اور مضبوطی سے پکڑ لو۔“ پھر آپ ﷺ نے اللہ تعالیٰ کی کتاب کو تھامنے کی خوب ترغیب دلائی، پھر فرمایا: ”(دوسری گراں قدر چیز) میرے اہل بیت ہیں، میں تمہیں اپنے اہل بیت کے متعلق اللہ تعالیٰ کا خوف یاد دلاتا ہوں، میں تمہیں اپنے اہل بیت کے متعلق اللہ تعالیٰ کا خوف یاد دلاتا ہوں، میں تمہیں اپنے اہل بیت کے متعلق اللہ تعالیٰ کا خوف یاد دلاتا ہوں، (یعنی میرے بعد اُنکے ساتھ میری نسبت کی وجہ سے حسن سلوک کرنا)۔ حصین تابعی رحمہ اللہ نے سیدنا زید بن ارقمؓ سے عرض کی: ”آپ ﷺ کے اہل بیت کون ہیں؟ کیا آپ ﷺ کی بیویاں آپ ﷺ کے اہل بیت میں شامل نہیں ہیں؟“ (سیدنا زید بن ارقمؓ نے) فرمایا: ”آپ ﷺ کی بیویاں (بھی) آپ ﷺ کے اہل بیت میں سے ہیں، لیکن (اُس حدیث میں) آپ ﷺ کے اہل بیت سے مراد (صرف) وہ ہیں جن پر آپ ﷺ کے بعد (اللہ تعالیٰ کی طرف سے) صدقہ (کھانا) حرام کر دیا گیا ہے۔“ (حصین تابعی رحمہ اللہ نے) پوچھا وہ کون سے لوگ مراد ہیں؟ (سیدنا زید بن ارقمؓ نے) فرمایا: ”وہ ہیں: آل علیؑ، آل عقیلؑ، آل جعفرؑ اور آل عباسؑ۔“ (حصین تابعی رحمہ اللہ نے) پوچھا: ”کیا اُن سب پر ہی صدقہ حرام ہے؟“ (سیدنا زید بن ارقمؓ نے) فرمایا: ”ہاں۔“ **صحیح مُسلم کی حدیث میں ہے:** سیدنا زید بن ارقمؓ کا بیان ہے کہ رسول اللہ ﷺ نے ارشاد فرمایا: ”خبردار ہو جاؤ! میں (اپنے بعد) تم میں دو گراں قدر چیزیں چھوڑے جا رہا ہوں، (اُن میں سے) پہلی تو اللہ تعالیٰ کی کتاب (قرآن حکیم) ہے جو اللہ تعالیٰ کی رسی ہے، جو اُسکی پیروی کرے گا، ہدایت پر قائم رہے گا، اور جو اُسے چھوڑ دے گا، وہ گمراہی میں جا پڑے گا۔“ اور اسی حدیث میں ہے کہ تابعین نے جب پوچھا کہ آپ ﷺ کے اہل بیت کون ہیں؟ کیا آپ ﷺ کی بیویاں اُن میں ہیں؟ (تو سیدنا زید بن ارقمؓ نے) فرمایا: ”نہیں اللہ تعالیٰ کی قسم! بیوی تو ایک لمبا عرصہ مرد کے ساتھ رہتی ہے، پھر وہ (خاوند) اُسے طلاق دے دیتا ہے، تو وہ اپنے میکے اور خاندان میں لوٹ جاتی ہے۔ (آپ ﷺ کے) اہل بیت تو آپ ﷺ کا اصل خاندان اور دو دیہال والے رشتہ دار ہیں جن پر آپ ﷺ کے بعد صدقہ حرام تھا۔“ **السُّنَّة لابن ابی عاصم کی حدیث میں ہے:** سیدنا علی ابن ابی طالبؑ بیان کرتے ہیں کہ رسول اللہ ﷺ مقام اُحُم میں سیدنا علی ابن ابی طالبؑ کا ہاتھ تھامے ہوئے، خطبہ کے لئے کھڑے ہوئے اور پھر ارشاد فرمایا: ”اے لوگو! کیا تم گواہی نہیں دیتے کہ اللہ تعالیٰ تمہارا رب ہے؟“ سب نے عرض کیا: ”کیوں نہیں! (ہم گواہی دیتے ہیں)۔“ پھر آپ ﷺ نے فرمایا: ”کیا تم اس بات کی بھی گواہی نہیں دیتے ہو کہ اللہ تعالیٰ اور اُس کا رسول ﷺ تمہاری اپنی جان سے بڑھ کر تم پر حق رکھتے ہیں؟“ تمام صحابہ کرامؓ نے عرض کیا: ”کیوں نہیں! (ہم گواہی دیتے ہیں)۔“ آپ ﷺ نے فرمایا: ”اور یہ کہ اللہ تعالیٰ اور اُس کا رسول ﷺ تمہیں سب سے بڑھ کر محبوب ہیں؟“ تمام صحابہ کرامؓ نے عرض کیا: ”کیوں نہیں! (ہم گواہی دیتے ہیں)۔“ پھر آپ ﷺ نے ارشاد فرمایا: ”تو پھر (سُن لو کہ) جس کا مولا (ولی محبوب) میں ہوں تو اُس کا مولا (ولی محبوب) یہ (علیؑ) بھی ہے۔“

سُنن نسائی الکبریٰ کی حدیث میں ہے: سیدنا ابوطیفیل عامر بن واثلہ ؓ بیان فرماتے ہیں کہ سیدنا علی ابن ابی طالب ؓ نے (جنگ صفین کے موقع پر) لوگوں کو ایک کھلی جگہ میں اکٹھا کیا اور پھر اُن سے فرمایا: ”میں اللہ تعالیٰ کا واسطہ دے کر ہر اُس شخص سے پوچھتا ہوں کہ جس نے غدیرِ غم میں رسول اللہ ﷺ کو یہ فرماتے سنا تھا؟“ اُس موقع پر کئی صحابہ کرام ؓ اُٹھ کھڑے ہوئے، جنہوں نے گواہی دی کہ رسول اللہ ﷺ نے غدیرِ غم کے دن فرمایا تھا کہ تم جانتے ہو کہ میں مومنین پر اُن کی ذات سے بڑھ کر حق رکھتا ہوں، یہ فرماتے ہوئے آپ ﷺ سیدنا علی ابن ابی طالب ؓ کا ہاتھ تھامے کھڑے تھے، پھر رسول اللہ ﷺ نے ارشاد فرمایا: ”جس کا مولا (دلی محبوب) میں ہوں اُسی کا مولا (دلی محبوب) علی ؓ ہے، اے اللہ تعالیٰ جو اِس (سیدنا علی ؓ) سے محبت رکھے تو مجھے اُس سے محبت فرما اور جو بھی اِس (سیدنا علی ؓ) سے دشمنی رکھے تو مجھے اُس سے دشمنی کر۔“ سیدنا ابوطیفیل عامر بن واثلہ ؓ بیان فرماتے ہیں کہ میں (یہ گفتگو سن کر) وہاں سے نکلا تو میرے دل میں اِس (گفتگو) کے بارے کچھ (شک باقی) تھا، چنانچہ میں سیدنا زید بن ارقم ؓ سے (جو سابقون الاولون صحابہ ؓ میں سے تھے) ملا اور انہیں ساری بات اور اشکال سنایا تو انہوں نے فرمایا: ”تمہیں کس بات پر شک ہے؟ یہ سب کچھ تو خود میں نے بھی رسول اللہ ﷺ سے سُن رکھا ہے۔“ **جامع ترمذی کی حدیث میں ہے کہ** سیدنا زید بن ارقم ؓ نے رسول اللہ ﷺ سے بیان کیا کہ آپ ﷺ نے ارشاد فرمایا: ”جس کا مولا (دلی محبوب) میں ہوں اُسی کا مولا (دلی محبوب) علی ؓ ہے، امام ترمذی رحمہ اللہ فرماتے ہیں یہ حدیث حسن صحیح ہے۔ **مُسند احمد کی حدیث میں ہے:** سیدنا ابوطیفیل عامر بن واثلہ ؓ (جنہوں نے صحابہ کرام ؓ میں سب سے آخر میں 110 ہجری میں وفات پائی) بیان فرماتے ہیں کہ سیدنا علی ابن ابی طالب ؓ نے لوگوں کو ایک کھلی جگہ میں اکٹھا کیا اور پھر اُن سے فرمایا: ”میں اللہ تعالیٰ کا واسطہ دے کر ہر اُس شخص سے پوچھتا ہوں کہ جس نے غدیرِ غم میں رسول اللہ ﷺ کا فرمان سنا، تو وہ اُٹھ کر بتائے۔ اِس پر 30 افراد اُٹھ کھڑے ہوئے اور انہوں نے گواہی دی (پھر آگے اِس حدیث میں بھی آخر تک وہی الفاظ ہیں جو ابوسنن نسائی الکبریٰ کی حدیث میں گزر چکے ہیں) **المُستدرک للحاکم کی حدیث میں ہے:** سیدنا زید بن ارقم ؓ نے رسول اللہ ﷺ سے بیان کیا کہ آپ ﷺ نے ارشاد فرمایا: ”میں تم میں دو گراں قدر چیزیں چھوڑے جا رہا ہوں، اللہ تعالیٰ کی کتاب (قرآن حکیم) اور میرے اہل بیت۔ اور یہ دونوں ہرگز اُلگ نہیں ہوں گے (اور ہمیشہ اکٹھے رہیں گے) حتیٰ کہ حوض (کوثر) پر میرے پاس آجائیں گے۔“ **المُستدرک للحاکم کی حدیث میں ہے:** سیدنا ابوذر غفاری ؓ کے غلام سیدنا ابوثابت تابعی رحمہ اللہ بیان کرتے ہیں: ”میں جنگ جمل میں سیدنا علی ابن ابی طالب ؓ کے ساتھیوں میں تھا، اور جب میں نے اُم المومنین سیدہ عائشہ صدیقہ رضی اللہ عنہا کو (اپنے مد مقابل) دیکھا تو میرے دل میں وہی بات آئی جو لوگوں کو آیا کرتی ہے (یعنی وسوسہ اور شک پیدا ہوا) پھر اللہ تعالیٰ نے نمازِ ظہر کے وقت وہ (شک) مجھ سے دُور فرما دیا۔ چنانچہ میں (شرح صدر کے ساتھ) امیر المومنین (سیدنا علی ابن ابی طالب ؓ) کی طرف سے لڑا، پھر فارغ ہوا تو میں مدینہ منورہ میں اُم المومنین سیدہ اُم سلمہ رضی اللہ عنہا کے پاس حاضر ہوا اور عرض کیا کہ میں کھانے پینے (کی غرض سے) حاضر نہیں ہوا، بلکہ میرا تعارف یہ ہے کہ میں سیدنا ابوذر غفاری ؓ کا غلام ہوں۔ انہوں نے فرمایا: ”خوش آمدید“ پھر میں نے اپنا سارا قصہ اُنہیں سنایا تو سیدہ اُم سلمہ رضی اللہ عنہا نے فرمایا: ”جب لوگ اپنی اپنی رائے کی پیروی کر رہے تھے تو اُس وقت تمہارا کیا موقف تھا؟“ میں نے عرض کیا: ”سورج ڈھلنے کے وقت اللہ تعالیٰ نے مجھ سے شک و شبہ زائل فرما دیا تو میں نے وہی (موقف اختیار) کیا (یعنی سیدنا علی ابن ابی طالب ؓ کا ساتھ دیا)۔ سیدہ اُم سلمہ رضی اللہ عنہا نے فرمایا: ”تم نے بہت ہی اچھا کیا، میں نے رسول اللہ ﷺ کا یہ فرمان خود سنا: ”(سیدنا) علی ؓ قرآن کے ساتھ اور قرآن (سیدنا) علی ؓ کے ساتھ ہے۔ یہ دونوں ہرگز اُلگ نہیں ہوں گے (اور ہمیشہ اکٹھے رہیں گے) حتیٰ کہ حوض (کوثر) پر میرے پاس آجائیں گے۔“

[صحیح مسلم: 6225 اور 6228، السُّنَّة لابن ابی عاصم: 1158، سُنن نسائی الکبریٰ: 8478، جامع ترمذی: 3713، قال الشيخ الالبانی والشيخ زبير عليزي: إسناده صحيح]

[السلسلة الصحيحة: 1750 اور 2223، مُسند احمد: 19321 (جلد 4 - صفحہ 370)، قال الشيخ الالبانی والشيخ زبير عليزي والشيخ الارنؤوط: إسناده صحيح]

[المُستدرک للحاکم: 4711 اور 4628، قال الامام حاکم والامام الذهبي: إسناده صحيح على شرط البخاري و مُسلم]

34 صحیح بخاری اور صحیح مُسلم کی حدیث میں ہے: سیدنا ابو حازم تابعی رحمہ اللہ بیان کرتے ہیں کہ مجھے سیدنا سہل بن سعد الساعدي ؓ نے خبر دی کہ رسول اللہ ﷺ نے غزوہ خیبر کے موقع پر صحابہ کرام ؓ سے ارشاد فرمایا: ”کلّ منی (لشکر کی قیادت کا) جھنڈا اُس شخص کو دوں گا، جس کے ہاتھوں پر فتح ہوگی اور جو اللہ تعالیٰ اور اُس کے رسول ﷺ سے محبت رکھتا ہے اور اللہ تعالیٰ اور اُس کے رسول ﷺ بھی اُس سے محبت فرماتے ہیں۔“ چنانچہ ساری رات صحابہ کرام ؓ اسی پر تڑوڑ کرتے رہے کہ اُن میں سے کس (خوش نصیب) کو وہ جھنڈا ملے گا، اور صبح کے وقت سبھی پُر امید تھے (کہ جھنڈا ہمیں ملے گا) تو آپ ﷺ نے دریافت فرمایا: ”علی ؓ کہاں ہے؟“ آپ ﷺ کو عرض کی گئی کہ اُن (سیدنا علی ابن ابی طالب ؓ) کی آنکھیں دھکتی ہیں، آپ ﷺ نے (بلو اکر) اُن کی دونوں آنکھوں میں (اپنا) لعاب دہن (مبارک) ڈالا اور اُن کیلئے دُعا فرمائی۔ پس وہ یوں اچھے بھلے ہو گئے گویا کبھی بیمار ہی نہیں تھے۔ آپ ﷺ نے سیدنا علی ؓ کو جھنڈا دیا۔ اِس پر سیدنا علی ؓ نے پوچھا: ”کیا میں اُن (دشمن) سے اُس وقت تک لڑائی کرتا رہوں جب تک وہ ہماری طرح (مسلمان) ہو جائیں؟“ آپ ﷺ نے ارشاد فرمایا: ”آرام سے چلتے رہو یہاں تک کہ تم اُن کے قریب پہنچ جاؤ، پھر تم اُن کو اسلام کی دعوت دینا اور انہیں بتانا کہ (مسلمان ہونے سے) اُن پر کیا فرض ہوگا، اللہ تعالیٰ کی قسم! (اے علی!) اگر تمہاری (دعوت و محنت کی) وجہ سے اللہ تعالیٰ نے اُن میں سے ایک شخص کو بھی ہدایت دے دی تو یہ بات تمہارے لئے سرخ اونٹوں سے بھی بہتر ہوگی۔“

صحیح مُسلم کی حدیث میں ہے: سیدنا ابو ہریرہ ؓ بیان کرتے ہیں: رسول اللہ ﷺ نے غزوہ خیبر کے دن ارشاد فرمایا: ”آج میں یہ جھنڈا اُس شخص کو دوں گا جو اللہ تعالیٰ اور اُس کے رسول ﷺ سے محبت رکھتا ہے اور اللہ تعالیٰ اُس کے ہاتھوں پر فتح عطا فرمائے گا۔“ سیدنا ابو ہریرہ ؓ بیان کرتے ہیں کہ اِس پر سیدنا عمر بن خطاب ؓ فرماتے تھے کہ (زندگی میں) صرف اُسی دن مجھے قیادت کی تمنا ہوئی (کہ جھنڈا مجھے ملے اور میں اُس بشارت کا مصداق بن جاؤں) ساری رات میں نے اسی امید میں گزاری کہ مجھے (اُس قیادت کے لئے) بلایا

﴿فرقہ واریت سے بچ کر، صرف ”قرآن اور صحیح الاسناد احادیث“ کو حجت و دلیل مانئے، اور جھوٹی، بے سند اور ”ضعیف الاسناد تاریخی روایات“ کے فتنوں سے بچنے والوں کیلئے﴾

جائے گا، چنانچہ آپ ﷺ نے سیدنا علیؓ کو بلوایا اور انہیں جھنڈا عطا کیا اور ارشاد فرمایا: ”سیدھے روانہ ہو جاؤ اور یکسور ہنا یہاں تک کہ اللہ تعالیٰ تمہیں فتح عطا فرمادے۔“ (سیدنا عمر بن خطابؓ نے) فرمایا کہ سیدنا علیؓ روانہ ہوئے، تھوڑی دیر بعد رُکے اور واپس مڑے بغیر بلند آواز سے پوچھا: ”اے اللہ تعالیٰ کے رسول ﷺ! میں کس مقصد کی خاطر لڑائی کروں؟“ آپ ﷺ نے فرمایا: ”اُن سے جنگ کرو جتنی کہ وہ گواہی دے دیں کہ اللہ تعالیٰ کے سوا کوئی معبود نہیں ہے اور یہ کہ محمد ﷺ اللہ تعالیٰ کے رسول ہیں، (اور جب وہ یہ گواہی دے دیں) تو پھر تیرے ہاتھوں سے اُن کی جائیں اور اموال محفوظ ہو گئے، سوائے قانونی جواز کے اور اُن کا (آخری) حساب اللہ تعالیٰ کے سپرد ہے۔“

[صحیح بخاری: 3701، صحیح مُسلم: 6222 اور 6223]

35 صحیح بخاری کی حدیث میں ہے: سیدنا مصعب بن سعد تابعی رحمہ اللہ اپنے والد (سیدنا سعد بن ابی وقاصؓ) سے بیان کرتے ہیں کہ رسول اللہ ﷺ غزوہ تبوک کیلئے روانہ ہوئے تو آپ ﷺ نے سیدنا علیؓ ابن ابی طالبؓ کو (اپنے پیچھے) قائم مقام کے طور پر چھوڑا۔ اِس پر انہوں (سیدنا علیؓ) نے (آپ ﷺ کی جدائی پر اظہارِ افسوس کرتے ہوئے) پوچھا: ”آپ ﷺ مجھے بچوں اور عورتوں میں چھوڑے جاتے ہیں؟“ تو آپ ﷺ نے ارشاد فرمایا: ”(اے علیؓ!) کیا تم اِس بات پر خوش نہیں کہ تمہارا مجھ سے وہی رشتہ ہے جو ہارون علیہ السلام کا موسیٰ علیہ السلام سے تھا؟“ (یعنی جیسا کہ وہ طور پر جاتے وقت سیدنا موسیٰ علیہ السلام نے سیدنا ہارون علیہ السلام کو بنی اسرائیل پر اپنا قائم مقام بنایا تھا، ویسے ہی میں بھی تبوک پہ جاتے وقت تمہیں اپنا قائم مقام بنا کر جا رہا ہوں) **صحیح مُسلم کی حدیث میں ہے:** سیدنا سعد بن ابی وقاصؓ بیان کرتے ہیں کہ رسول اللہ ﷺ نے فرمایا: ”اے علیؓ! تیری مجھ سے وہی نسبت ہے جو ہارون علیہ السلام کو موسیٰ علیہ السلام سے تھی، سوائے اسکے کہ میرے بعد کوئی نبی نہیں ہوگا۔“ سیدنا سعید تابعی رحمہ اللہ کہتے ہیں کہ میرا دل چاہا کہ میں براہِ راست یہ حدیث سیدنا سعد بن ابی وقاصؓ سے سنوں، چنانچہ میں سیدنا سعد بن ابی وقاصؓ سے ملا اور انہیں اسی طرح کی حدیث سنائی جو میں نے اُن کے بیٹے سیدنا عامر بن سعد تابعی رحمہ اللہ سے سنی تھی، (اِس پر) سیدنا سعد بن ابی وقاصؓ نے فرمایا: ”(ہاں) میں نے (رسول اللہ ﷺ سے) اسی طرح سنا تھا۔“ **(نوٹ:** وہ چونکہ حضرت معاویہ بن ابی سفیانؓ کا دورِ ملوکیّت تھا اور بنو امیہ کے ممبروں سے سیدنا علیؓ پر لعنت کرنے کی بدعت کا رواج عام تھا، جسکی تفصیل آگے حدیث نمبر: 37 سے 48 تک آ رہی ہے، تو ایسے حالات میں سیدنا علیؓ ابن ابی طالبؓ کی اتنی شان بیان کرنے والی حدیث کو مضمّن کرنا انتہائی مشکل کام تھا، چنانچہ) سیدنا سعید تابعی رحمہ اللہ کہتے ہیں کہ میں نے پھر (دوبارہ تاکیداً) پوچھا ”کیا واقعی آپ ﷺ نے خود (رسول اللہ ﷺ سے) سنا تھا؟“ چنانچہ سیدنا سعد بن ابی وقاصؓ نے (غصّے کی حالت میں) اپنی دونوں انگلیاں اپنے کانوں پر رکھ کر فرمایا: ”ہاں! ورنہ (اگر میں جھوٹ بول رہا ہوں تو میرے) یہ دونوں کان ہی بہرے ہو جائیں۔“

[صحیح بخاری: 4416، صحیح مُسلم: 6217 اور 6218]

36 صحیح مُسلم کی حدیث میں ہے: اُمّ المؤمنین سیدہ عائشہ رضی اللہ عنہا بیان کرتی ہیں کہ رسول اللہ ﷺ ایک صبح (گھر سے) نکلے اور آپ ﷺ نے نقش سیاہ اوئی چادر اوڑھی ہوئی تھی، اِسی دوران سیدنا حسن بن علیؓ آئے تو آپ ﷺ نے انہیں (اپنی چادر میں) داخل فرمایا، پھر سیدنا حسین بن علیؓ آئے تو آپ ﷺ نے انہیں بھی (اپنی چادر میں) داخل فرمایا، پھر سیدہ فاطمہ رضی اللہ عنہا آئیں تو آپ ﷺ نے انہیں بھی (چادر میں) داخل فرمایا، پھر سیدنا علیؓ آئے تو آپ ﷺ نے انہیں بھی (چادر میں) داخل فرمایا، پھر رسول اللہ ﷺ نے قرآن کی یہ آیت تلاوت فرمائی: ”اے اہل بیت! اللہ تعالیٰ تو یہی چاہتا ہے کہ تم سے ہر ناپاک کو دور کر دے اور تمہیں خوب پاک اور صاف کر دے۔“ [سُورۃ الاحزاب: 33]

[صحیح مُسلم: 6261]

37 صحیح بخاری کی حدیث میں ہے: سیدنا ابوسعید خدریؓ بیان کرتے ہیں کہ رسول اللہ ﷺ نے ارشاد فرمایا: ”میرے صحابہؓ کو گالی مت دو، کیونکہ تم میں سے کوئی اگر اُحد پہاڑ کے برابر سونا بھی (اللہ تعالیٰ کی راہ میں) خرچ کر دے تو بھی وہ اُن (صحابہ کرامؓ) کے مدّہ (یعنی تقریباً 600 گرام وزن کی گندم کو خیرات کرنے کے ثواب) کو نہیں پاسکتا بلکہ اُس کے آدھے کو بھی نہیں پاسکتا۔“ **صحیح مُسلم کی حدیث میں ہے:** سیدنا ابوسعید خدریؓ بیان کرتے ہیں کہ سیدنا خالد بن ولیدؓ اور سیدنا عبدالرحمن بن عوفؓ کے درمیان کچھ (اختلاف ہوا) تھا، تو (جذبات میں آکر) سیدنا خالد بن ولیدؓ نے اُن (سیدنا عبدالرحمن بن عوفؓ) کو گالی دی تو آپ ﷺ نے (سیدنا خالد بن ولیدؓ سے) ارشاد فرمایا: ”تم میرے صحابہؓ میں سے کسی کو گالی مت دو، کیونکہ اَب تم (بعد میں اسلام لانے والوں) میں سے کوئی اگر اُحد پہاڑ کے برابر سونا بھی (اللہ تعالیٰ کی راہ میں) خرچ کر دے تو بھی وہ اُن (پہلے مسلمان صحابہ کرامؓ رضی اللہ عنہم اجمعین) کے مدّہ (یعنی تقریباً 600 گرام وزن کی گندم کو خیرات کرنے کے ثواب) کو نہیں پاسکتا بلکہ اُس کے آدھے کو بھی نہیں پاسکتا۔“

[صحیح بخاری: 3673، صحیح مُسلم: 6488]

38 صحیح بخاری کی حدیث میں ہے: اُمّ المؤمنین سیدہ عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے ارشاد فرمایا: ”مردہ لوگوں کو گالی مت دو کیونکہ وہ اپنے کیے ہوئے اعمال (کے انجام) تک پہنچ چکے ہیں۔“ (یعنی انہوں نے جو اچھایا برا اِس دُنیا میں بویا، عالم برزخ میں اُسی کی جزایا سزا کو کاٹ رہے ہیں) [صحیح بخاری: 1393]

(نوٹ) رسول اللہ ﷺ کا مندرجہ بالا مبارک فرمان پوری اُمت کیلئے یکساں ہے اور اِس حکم سے کوئی ایک شخص بھی باہر نہیں ہے، چاہے وہ شخص صحابہ کرامؓ میں سے ہی کیوں نہ ہو۔ چنانچہ اِسی ضمن میں **صحیح بخاری اور صحیح مُسلم کی حدیث میں ہے:** اُمّ المؤمنین سیدہ عائشہ صدیقہ رضی اللہ عنہا ہی بیان کرتی ہیں کہ رسول اللہ ﷺ کے زمانہ مبارک میں مخزومیہ عورت (جس کا نام فاطمہ بن اسود تھا) نے چوری کی تھی۔ اِس واقعہ نے قریش کو غمزدہ کر دیا تھا۔ انہوں نے مشورہ کیا کہ (اُوںچے گھرانے کی اُس چور عورت کو سزا سے بچانے کی خاطر) اُس سے متعلق رسول اللہ ﷺ سے کون سفارش کرے گا؟ چنانچہ انھوں نے فیصلہ کیا کہ یہ کام تو صرف رسول اللہ ﷺ کے محبوب سیدنا اسامہ بن زید بن حارثہؓ ہی کر سکتے ہیں۔ جب اُسامہ

19 بن زید ؓ نے رسول اللہ ﷺ کی خدمت میں اسکی سفارش کی تو آپ ﷺ نے (انتہائی غصہ کی حالت میں) ارشاد فرمایا: ”کیا تم اللہ تعالیٰ کی حدود کے معاملہ میں مجھ سے سفارش کرتے ہو؟“ پھر رسول اللہ ﷺ نے (لوگوں میں) کھڑے ہو کر خطبہ دیا اور ارشاد فرمایا: ”تم سے پہلے لوگ صرف اسی (جرم کی) وجہ سے ہلاک کر دیئے گئے کہ جب ان میں سے کوئی اونچے گھرانے والا چوری کرتا تو اُسے چھوڑ دیتے اور جب کوئی کمزور چوری کرتا تو اُس پر حد جاری کر دیتے۔ اللہ تعالیٰ کی قسم! اگر (بالفرض) فاطمہ بنت محمد ﷺ بھی چوری کرتی تو میں اُسکے ہاتھ بھی کٹا دیتا۔ (یعنی اسلام کے قوانین و حدود کا اطلاق بھی یہ ایک جیسا ہوگا)“ **جامع ترمذی کی حدیث میں ہے:** سیدنا سالم بن عبد اللہ بن عمر تابعی رحمہ اللہ بیان کرتے ہیں کہ میں نے اہل شام میں سے ایک شخص کو سنا کہ وہ عمرہ کوچ کے ساتھ ملانے کے حوالے سے (میرے والد محترم) سیدنا عبد اللہ بن عمر ؓ سے سوال کر رہا تھا (یعنی حج تمتع جائز ہے کہ نہیں؟) تو سیدنا عبد اللہ بن عمر ؓ نے فرمایا: ”ہاں ایسا کرنا بالکل حلال ہے۔“ اس پر اُس شامی نے عرض کی کہ آپ کے والد امیر المومنین سیدنا عمر بن خطاب ؓ تو اس (حج تمتع) سے منع فرماتے تھے۔ اُسکی اس بات پر سیدنا عبد اللہ بن عمر ؓ نے فرمایا: ”اگر کسی بات سے میرے والد محترم منع کر دیں حالانکہ رسول اللہ ﷺ نے تو اُس عمل کو جاری فرمایا ہو، تو مجھے بتاؤ کہ پھر میرے باپ کی بات مانی جائے گی یا کہ رسول اللہ ﷺ کا حکم مانا جائے گا؟ اُس نے عرض کی کہ بیشک رسول اللہ ﷺ کا حکم مانا جائے گا۔“ تو سیدنا عبد اللہ بن عمر ؓ نے فرمایا: ”(پھر سن لو کہ) بیشک رسول اللہ ﷺ نے حج تمتع کا حکم دیا ہے۔“ [صحیح بخاری: 6788، صحیح مسلم: 4410، جامع ترمذی: 824، قال الشيخ الالبانی و الشيخ زبیر علی زئی: (إسناده صحيح)]

39 **صحیح بخاری کی حدیث میں ہے:** سیدنا ابو حازم تابعی رحمہ اللہ بیان کرتے ہیں کہ ایک آدمی سیدنا سہیل بن سعد الساعدی ؓ کے پاس آکر بتانے لگا کہ فلاں (بنو امیہ سے تعلق رکھنے والا) شخص جو امیر مدینہ ہے، اپنے منبر پر سیدنا علی ابن ابی طالب ؓ کا (بڑے انداز سے) ذکر کرتا ہے۔ (سیدنا سہیل بن سعد الساعدی ؓ نے) پوچھا: ”وہ کیا کہتا ہے؟“ اُس نے بتایا کہ وہ (تہارت سے) اُن (سیدنا علی ؓ) کو ابوتراب (یعنی مٹی والا) کہتا ہے۔“ اُسکی اس بات پر سیدنا سہیل بن سعد الساعدی ؓ ہنس پڑے اور فرمایا: ”اللہ تعالیٰ کی قسم! اُن (سیدنا علی ؓ) کا یہ نام (ابوتراب) تو خود رسول اللہ ﷺ نے رکھا تھا اور اللہ تعالیٰ کی قسم! اُن (سیدنا علی ؓ) کو اس نام سے بڑھ کر کوئی اور نام محبوب نہ تھا۔“ (سیدنا ابو حازم تابعی رحمہ اللہ کہتے ہیں کہ اُنکی یہ بات سن کر) میں نے سیدنا سہیل بن سعد الساعدی ؓ کو سارا قصہ سنانے کی درخواست کی۔ اور کہا کہ اے ابو عباس! یہ قصہ کیسے پیش آیا؟ تو انہوں نے وہ قصہ یوں بیان فرمایا: ”ایک روز سیدنا علی ؓ سیدہ فاطمہ رضی اللہ عنہا کے پاس آئے پھر (کسی بات پہ اُن سے ناراض ہو کر) گھر سے باہر نکل گئے اور مسجد میں جا کر لیٹ گئے۔ رسول اللہ ﷺ نے (سیدہ فاطمہ رضی اللہ عنہا سے) پوچھا: ”تمہارا بچا زاد (یعنی سیدنا علی ؓ) کہاں ہے؟“ انہوں نے عرض کیا کہ مسجد میں ہیں۔ چنانچہ آپ ﷺ اُنکے پاس مسجد میں تشریف لائے تو دیکھا کہ سیدنا علی ؓ کی کمر سے لباس ہٹا ہوا ہے اور اُس پہ مٹی لگ گئی ہے۔ چنانچہ رسول اللہ ﷺ خود اپنے مبارک ہاتھوں سے سیدنا علی ؓ کی کمر سے مٹی جھاڑتے جاتے اور فرماتے جاتے: ”اے ابوتراب (مٹی والے)! اٹھ جاؤ۔ اے ابوتراب! اٹھ جاؤ۔“ **صحیح مسلم کی حدیث میں ہے:** سیدنا سہیل بن سعد الساعدی ؓ بیان فرماتے ہیں کہ (بنو امیہ کے دورِ ملوکیت میں) آل مروان میں سے ایک شخص کو مدینہ کا والی بنا کر بھیجا گیا۔ اُس گورنر نے سیدنا سہیل ؓ کو بلوایا اور حکم دیا کہ وہ سیدنا علی ؓ کو گالی دیں۔ (نعوذ باللہ من ذالک) سیدنا سہیل ؓ نے صاف انکار فرما دیا۔ پھر اس انکار پر اُس (گورنر) نے کہا کہ چلو کم از کم اتنا ہی کہہ دو کہ: ”اللہ تعالیٰ ابوتراب (مٹی والے) پر لعنت کرے۔“ (نعوذ باللہ من ذالک) اُسکی اس بات پر سیدنا سہیل ؓ نے فرمایا کہ سیدنا علی ؓ کو تو ابوتراب (مٹی والا) سے بڑھ کر کوئی اور نام محبوب ہی نہ تھا۔ وہ تو اس نام سے پکارے جانے پر خوش ہوا کرتے تھے۔ اس پر اُس (والی مدینہ) نے کہا کہ ہمیں ساری بات سناؤ کہ اُنکا یہ نام کیونکر رکھا گیا تھا؟ سیدنا سہیل ؓ نے فرمایا: ”(ایک مرتبہ) رسول اللہ ﷺ سیدہ فاطمہ رضی اللہ عنہا کے گھر تشریف لائے تو وہاں سیدنا علی ؓ موجود نہ تھے، تو آپ ﷺ نے (سیدہ فاطمہ رضی اللہ عنہا سے) پوچھا: ”تمہارا بچا زاد (یعنی سیدنا علی ؓ) کہاں ہے؟“ انھوں نے عرض کی کہ میرے اور اُنکے درمیان کوئی (جھگڑے کی) بات ہوئی تو وہ مجھ سے ناراض ہو کر چلے گئے اور دو پہر باہر گزاری۔ رسول اللہ ﷺ نے کسی کو حکم دیا کہ جاؤ اور دیکھو وہ کہاں ہے؟ کسی نے آکر عرض کی کہ وہ تو مسجد میں سوئے ہوئے ہیں۔ چنانچہ آپ ﷺ اُنکے پاس مسجد میں تشریف لائے تو دیکھا کہ سیدنا علی ؓ کی کمر سے لباس ہٹا ہوا ہے اور اُس پہ مٹی لگ گئی ہے۔ چنانچہ رسول اللہ ﷺ خود اپنے مبارک ہاتھوں سے سیدنا علی ؓ کی کمر سے مٹی جھاڑتے جاتے اور ساتھ ساتھ فرماتے جاتے: ”اے ابوتراب (مٹی والے)! اٹھ جاؤ۔ اے ابوتراب! اٹھ جاؤ۔“

[صحیح بخاری: 3703، صحیح مسلم: 6229]

40 **صحیح مسلم کی حدیث میں ہے:** سیدنا عامر بن سعد بن ابی وقاص تابعی رحمہ اللہ اپنے والد سیدنا سعد بن ابی وقاص ؓ سے بیان کرتے ہیں کہ حضرت معاویہ بن ابی سفیان ؓ نے سیدنا سعد بن ابی وقاص ؓ کو حکم دیا (تو انھوں نے صاف انکار فرما دیا) پس حضرت معاویہ ؓ نے اُن سے پوچھا کہ آپ ﷺ کو ابوتراب (سیدنا علی بن ابی طالب ؓ) کو گالی دینے سے کس بات نے روک رکھا ہے؟ سیدنا سعد بن ابی وقاص ؓ نے جواب میں فرمایا: ”میں ہرگز انہیں کبھی بھی گالی نہیں دوں گا، کیونکہ 3 باتیں (بہت ہی زیادہ فضیلت والی ایسی ہیں) جو سیدنا علی ؓ کیلئے رسول اللہ ﷺ نے خود ارشاد فرمائی تھیں۔ اور اگر اُن 3 باتوں میں سے مجھے ایک بھی مل جاتی تو (وہ فضل) مجھے سرخ اونٹوں کے ل جائے سے بھی بہتر ہوتا۔ (پہلی فضیلت سیدنا علی ؓ کیلئے یہ ہے کہ) میں نے رسول اللہ ﷺ کو سنا کہ آپ ﷺ نے جب کسی غزوہ (توبک) میں سیدنا علی ؓ کو پیچھے چھوڑا تو انھوں نے (بطور شکوہ) کہا کہ آپ ﷺ نے مجھے عورتوں اور بچوں کے ساتھ پیچھے چھوڑ دیا ہے؟ تو آپ ﷺ نے فرمایا: ”کیا تم اس (عزت افزائی) پر خوش نہیں ہو کہ تمہاری مجھ سے وہی نسبت ہے جو ہارون علیہ السلام کو موسیٰ علیہ السلام سے تھی، سوائے اُنکے کہ میرے بعد کوئی نبی نہیں ہوگا۔“ اور (دوسری فضیلت سیدنا علی ؓ کیلئے یہ ہے کہ) میں نے غزوہ خیبر کے دن رسول اللہ ﷺ کو یہ فرماتے ہوئے سنا: ”کل میں (الشکر کی قیادت کا) جھنڈا اُس شخص کو دوں گا، جس کے ہاتھوں پر فتح ہوگی اور جو اللہ تعالیٰ اور اُسکے رسول ﷺ سے محبت رکھتا ہے اور اللہ تعالیٰ اور اُسکے رسول ﷺ بھی اُس سے محبت

فرماتے ہیں۔“ (یہ سن کر) ہم سب اسی اُمید میں رہے (کہ شاید جھنڈا ہمیں مل جائے) مگر (صبح ہونے پر) آپ ﷺ نے فرمایا: ”علی (ؓ) کو میرے پاس بلا کر لاؤ۔“ انہیں لایا گیا تو اُن کی آنکھیں دھکتی تھیں، پس آپ ﷺ نے اُن کی آنکھوں میں (اپنا) لعاب دھن مبارک لگایا اور جھنڈا انہیں دے دیا اور (پھر) اُن کے ہاتھوں پر فتح حاصل ہوئی۔ اور (تیسری فضیلت سیدنا علی ؓ کیلئے یہ ہے کہ) جب (عیسائی پادریوں کو مبادلے کا چیلنج دینے کیلئے) قرآن کی یہ آیت مبارکہ نازل ہوئی: ”اے پیغمبر ﷺ! فرمادیں کہ اُوہم اپنے بیٹوں اور تمہارے بیٹوں کو بلا لیتے ہیں، اور اپنی عورتوں کو بھی اور تمہاری عورتوں کو بھی، اور اپنے آپ کو بھی اور تمہیں بھی، اور پھر بڑی عاجزی سے (اللہ تعالیٰ کے حضور) التجا کریں پھر لعنت بھیجیں اللہ تعالیٰ کی جھوٹوں پر۔“ [آل عمران: 61] تو رسول اللہ ﷺ نے سیدنا علی ؓ، سیدہ فاطمہ رضی اللہ عنہا، سیدنا حسن ؓ، اور سیدنا حسین ؓ کو بلا لیا اور پھر یوں عرض کی: ”اے اللہ تعالیٰ! یہ میرے اہل (بیت) ہیں۔“ **سُنن نسائی الکبریٰ کی حدیث میں ہے:** حضرت معاویہ بن ابی سفیان ؓ نے سیدنا سعد بن ابی وقاص ؓ سے پوچھا کہ آپ ﷺ کو ابوتراب (سیدنا علی بن ابی طالب ؓ) کو گالی دینے سے کس بات نے روک رکھا ہے؟ سیدنا سعد ؓ نے جواب میں فرمایا: ”جب تک 3 باتیں (بہت ہی زیادہ فضیلت والی) جو سیدنا علی بن ابی طالب ؓ کیلئے رسول اللہ ﷺ نے خود ارشاد فرمائی تھیں، مجھے یاد رہیں گی، اُس وقت تک میں سیدنا علی ؓ کو گالی نہیں دوں گا۔ اُن 3 باتوں میں سے مجھے ایک (بات) بھی مل جائے تو (وہ) مجھے سرخ اونٹوں سے زیادہ محبوب ہوتی۔ (پھر آگے اس حدیث میں بھی آخر تک وہی الفاظ ہیں جو صحیح مُسلم کی حدیث میں گزر چکے ہیں، لیکن اس کے آخر میں ہے کہ) پھر سیدنا عامر بن سعد رحمہ اللہ نے فرمایا: ”اللہ تعالیٰ کی قسم! سعد بن ابی وقاص ؓ کی یہ گفتگو سُن لینے کے بعد حضرت معاویہ بن ابی سفیان ؓ جتنا عرصہ مدینہ شریف میں مقیم رہے اس موضوع پر ایک حرف کا بھی کلام نہ کیا۔“ **سُنن ابن ماجہ کی حدیث میں ہے:** سیدنا سعد بن ابی وقاص ؓ کا بیان ہے کہ حضرت معاویہ بن ابی سفیان ؓ کسی حج کے موقع پر (مدینہ شریف) آئے تو سیدنا سعد بن ابی وقاص ؓ حضرت معاویہ بن ابی سفیان ؓ کے پاس ملے آئے تو حضرت معاویہ ؓ نے (اُنکے سامنے) سیدنا علی بن ابی طالب ؓ کا تذکرہ کیا اور اُن (سیدنا علی ؓ) کی توہین کی تو سیدنا سعد ؓ کو غصہ آگیا اور انہوں نے فرمایا تم ایسی باتیں اُس شخص کے متعلق کہتے ہو جس کے متعلق میں نے خود رسول اللہ ﷺ کو یہ فرماتے ہوئے سنا تھا: ”جس کا مولا (ولی محبوب) میں ہوں (تو پھر) اُس کا مولا (ولی محبوب) علی ؓ ہے، اور میں نے خود رسول اللہ ﷺ کو یہ فرماتے ہوئے سنا تھا: ”اے علی (ؓ)! تیری مجھ سے وہی نسبت ہے جو ہارون علیہ السلام کو موسیٰ علیہ السلام سے تھی، سوائے اسکے کہ میرے بعد کوئی نبی نہیں ہوگا۔“ اور میں نے خود رسول اللہ ﷺ کو یہ فرماتے ہوئے سنا تھا: ”آج میں (لشکر کی قیادت کا) جھنڈا اُس شخص کو دوں گا، جو اللہ تعالیٰ اور اُسکے رسول ﷺ سے محبت رکھتا ہے اور اللہ تعالیٰ اور اُسکے رسول ﷺ بھی اُس سے محبت رکھتے ہیں۔“

[صحیح مُسلم: 6220، سُنن نسائی الکبریٰ: 8439، قال الشيخ غلام مصطفى في خصائص علي: إسناده صحيح، سُنن ابن ماجہ: 121، قال الشيخ الالباني: إسناده صحيح]

41 سُنن نسائی الکبریٰ کی حدیث میں ہے: سیدنا ابوبکر بن خالد تابعی رحمہ اللہ بیان کرتے ہیں کہ میں سیدنا سعد بن مالک (ابی وقاص) ؓ کو مدینہ منورہ میں ملنے گیا تو وہ ہم سے پوچھنے لگے کہ: ”میں نے سنا ہے کہ تم لوگ سیدنا علی بن ابی طالب ؓ کو گالی دیتے ہو؟“ میں نے عرض کیا: کیا واقعی آپ ﷺ نے ہمارے متعلق ایسی بات سنی ہے؟ تو انہوں نے فرمایا: ”ہاں ایسا ہی ہے، شاید تم نے بھی انہیں گالی دی ہوگی؟“ میں نے عرض کی اللہ تعالیٰ کی پناہ! (کہ ہم نے کبھی ایسی حرکت نہیں کی)۔ سیدنا سعد بن ابی وقاص ؓ نے فرمایا ”سیدنا علی بن ابی طالب ؓ کو کبھی گالی نہ دینا۔ بے شک اگر میری مانگ (یعنی سر کے درمیانے حصے) پر آرا بھی رکھ دیا جائے (یعنی مجھے انکار کرنے پر اپنی جان چلے جانے کا خوف ہو اور مجھے مجبور کیا جائے) کہ میں سیدنا علی ؓ کو گالی دوں تو میں پھر بھی انہیں گالی نہیں دوں گا کیونکہ میں نے خود رسول اللہ ﷺ سے (سیدنا علی ؓ کے فضائل میں) بہت کچھ سن رکھا ہے۔“ **المُستدرک للحاکم کی حدیث میں ہے:** سیدنا قیس بن ابی حازم تابعی رحمہ اللہ بیان کرتے ہیں کہ میں مدینہ منورہ کے بازار میں گھوم پھر رہا تھا۔ اسی دوران جب میں اجازت (نامی جگہ پر) پہنچا تو دیکھا کہ لوگ ایک گھوڑا سوار کے گرد جمع ہیں اور وہ گھوڑا سوار سیدنا علی بن ابی طالب ؓ کو گالیاں بک رہا ہے اور وہ لوگ (اُس گستاخ گھوڑا سوار کو منع کرنے کی بجائے) اُس کے گرد جمع لگائے کھڑے ہیں۔ اسی دوران اتفاقاً سیدنا سعد بن ابی وقاص ؓ وہاں تشریف لے آئے اور پوچھا: ”یہ کیا ہو رہا ہے؟“ لوگوں نے عرض کی: ”یہ شخص سیدنا علی بن ابی طالب ؓ کو گالیاں دے رہا ہے۔“ (نعوذ باللہ من ذالک) اس پر سیدنا سعد بن ابی وقاص ؓ آگے بڑھے تو لوگوں نے (احترام میں) اُن کیلئے راستہ کھلا کر دیا اور وہ اُس شخص کے سامنے جا کر کھڑے ہوئے اور پھر فرمایا: ”اے شخص! تو کس بنا پر سیدنا علی بن ابی طالب ؓ کو گالیاں دے رہا ہے؟ (اے گستاخ مجھے بتا) کیا وہ (سیدنا علی ؓ) سب سے پہلے مسلمان نہیں تھے؟ کیا وہ (سیدنا علی ؓ) رسول اللہ ﷺ کے ساتھ سب سے پہلے نماز پڑھنے والی شخصیت نہیں تھے؟ کیا وہ (سیدنا علی ؓ) سب سے زیادہ دنیا سے بے رغبتی رکھنے والی شخصیت نہیں تھے؟ کیا وہ (سیدنا علی ؓ) سب سے بڑھ کر علم رکھنے والی شخصیت نہیں تھے؟ سعد بن ابی وقاص ؓ (سیدنا علی بن ابی طالب ؓ کے) مزید فضائل ذکر کرتے رہے یہاں تک کہ فرمایا: ”کیا وہ (سیدنا علی ؓ) رسول اللہ ﷺ کی صاحبزادی کے رشتے سے آپ ﷺ کے داماد نہیں تھے؟ کیا رسول اللہ ﷺ کے غزوات میں وہ (سیدنا علی ؓ) آپ ﷺ کے علم بردار (جھنڈا اٹھانے والے) نہیں تھے؟“ پھر سعد ؓ نے اپنا منہ قبلہ کی طرف کیا اور دونوں ہاتھ اٹھا کر دُعا کی: ”اے اللہ تعالیٰ! یہ شخص تیرے ولیوں میں سے ایک ولی کو گالیاں بک رہا ہے، اس نجوم کے منتشر ہونے سے پہلے پہلے اسے اپنی قدرت کا مظاہرہ دکھا دے۔“ سیدنا قیس بن ابی حازم تابعی رحمہ اللہ بیان کرتے ہیں: ”ہم ابھی منتشر بھی نہیں ہوئے تھے کہ اُس (گستاخ سوار) کی سواری (زمین میں) دھنسنے لگی اور اُسکی سواری نے اُس کو کھوپڑی کے بل پتھروں پر پٹخ دیا، جس کی وجہ سے اُس (سیدنا علی بن ابی طالب ؓ کے گستاخ سوار) کا دماغ پھٹ گیا اور وہ وہیں مر گیا۔“

[سُنن نسائی الکبریٰ: 8477، قال الشيخ غلام مصطفى في خصائص علي: إسناده صحيح، المُستدرک للحاکم: 6121، قال الامام حاکم والامام الذهبي: إسناده صحيح]

42 سنن ابی داؤد کی حدیث میں ہے: سیدنا عبد اللہ بن ظالم تابعی رحمہ اللہ بیان کرتے ہیں کہ جب فلاں شخص (یعنی حضرت معاویہ بن ابی سفیان رضی اللہ عنہ) کا نام حدیث کے

اگلے طریق میں آیا ہے) کوفہ میں آیا تو انھوں نے فلاں شخص (یعنی حضرت مغیرہ بن شعبہ رضی اللہ عنہ) جن کا نام اسی حدیث کے اگلے طریق میں آیا ہے) کو خطیب مقرر کیا۔ (حضرت مغیرہ رضی اللہ عنہ کی تقریریں کر) سیدنا سعید بن زید رضی اللہ عنہ نے میرا ہاتھ پکڑا اور فرمایا: ”اس ظالم (حضرت مغیرہ رضی اللہ عنہ) کو دیکھ رہے ہو؟ (جو سیدنا علی رضی اللہ عنہ پر لعنت کر رہا ہے، جس کی خبر اسی حدیث کے اگلے طریق میں آرہی ہے) سیدنا عبد اللہ بن ظالم تابعی رحمہ اللہ بیان کرتے ہیں کہ پھر سیدنا سعید بن زید رضی اللہ عنہ (جو پہلے 10 اسلام لانے والوں میں شامل تھے اور سیدنا عمر بن خطاب رضی اللہ عنہ کے بہنوئی بھی تھے) نے 9 افراد کے بارے میں جنتی ہونے کی گواہی دی (اور فرمایا کہ) ”میں اگر دسویں شخص کی گواہی بھی دے دوں تو کوئی گناہ نہیں ہوگا (یعنی بالکل درست ہوگا)۔“ میں نے پوچھا کہ وہ 9 افراد کون کون سے ہیں؟ سیدنا سعید بن زید رضی اللہ عنہ نے بتایا کہ رسول اللہ ﷺ نے کوہ حراء پر کھڑے ہو کر ارشاد فرمایا تھا: ”اے حراء پہاڑ! تھم جا، تھم جا، تھم جا، تھم جا (اس وقت صرف) نبی ﷺ یا صدیق یا شہید ہی تو (موجود) ہیں۔“ میں نے (پھر) پوچھا کہ وہ 9 افراد کون کون سے ہیں؟“ سیدنا سعید بن زید رضی اللہ عنہ نے فرمایا (وہ 9 افراد یہ ہیں): ”رسول اللہ ﷺ، سیدنا ابوبکر، سیدنا عمر، سیدنا عثمان، سیدنا علی، سیدنا طلحہ، سیدنا زبیر، سیدنا سعد بن ابی وقاص اور سیدنا عبد الرحمن بن عوف (رضی اللہ عنہم اجمعین)۔“ میں نے (پھر) پوچھا کہ اور دسواں شخص کون ہے؟ وہ (سیدنا سعید بن زید رضی اللہ عنہ) تھوڑی دیر (عاجزی کے باعث) خاموش رہے پھر فرمایا: ”(وہ دسواں شخص) میں ہوں۔“ (نوٹ: اسی حدیث سے ایک اور ملتی جلتی روایت سیدنا عبد الرحمن بن عوف رضی اللہ عنہ سے جامع ترمذی میں حدیث نمبر 3747 نقل ہوئی ہے، لیکن اُس حدیث میں رسول اللہ ﷺ کی بجائے سیدنا ابوعبیدہ بن الجراح رضی اللہ عنہ کا نام آیا ہے)

سنن نسائی الکبریٰ کی حدیث میں ہے: سیدنا عبد اللہ بن ظالم تابعی رحمہ اللہ بیان کرتے ہیں کہ جب حضرت معاویہ بن ابی سفیان رضی اللہ عنہ کوفہ میں آئے تو حضرت مغیرہ بن شعبہ رضی اللہ عنہ نے کچھ خطبہ مقرر کیے جو کہ سیدنا علی بن ابی طالب رضی اللہ عنہ پر زبان درازی کر رہے تھے۔ چنانچہ سیدنا سعید بن زید رضی اللہ عنہ نے میرا ہاتھ پکڑا اور فرمایا: ”اس ظالم شخص (حضرت مغیرہ رضی اللہ عنہ) کو دیکھتے ہو کہ یہ ایک جنتی شخص (سیدنا علی رضی اللہ عنہ) پر لعنت کرواتا ہے۔“ پھر انہوں نے 9 افراد کے بارے میں گواہی دی کہ وہ جنتی ہیں۔ اور (فرمایا): ”اگر میں دسویں شخص کے جنتی ہونے کی خبر دے دوں (تو وہ بھی سچ ہوگا)۔“ میں نے پوچھا کہ وہ 9 افراد کون کون سے ہیں؟ سیدنا سعید بن زید رضی اللہ عنہ نے بتایا کہ رسول اللہ ﷺ نے کوہ حراء پر کھڑے ہو کر ارشاد فرمایا تھا: ”اے حراء پہاڑ! تھم جا، تھم جا، تھم جا، تھم جا (اس وقت صرف) نبی ﷺ یا صدیق یا شہید ہی تو (موجود) ہیں۔“ میں نے (پھر) پوچھا کہ وہ 9 افراد کون کون سے ہیں؟“ سیدنا سعید بن زید رضی اللہ عنہ نے فرمایا (وہ 9 افراد یہ ہیں): ”رسول اللہ ﷺ، سیدنا ابوبکر، سیدنا عمر، سیدنا عثمان، سیدنا علی، سیدنا طلحہ، سیدنا زبیر، سیدنا سعد بن ابی وقاص اور سیدنا عبد الرحمن بن عوف (رضی اللہ عنہم اجمعین)۔“ میں نے (پھر) پوچھا کہ اور دسواں شخص کون ہے؟ وہ (سیدنا سعید بن زید رضی اللہ عنہ) تھوڑی دیر (عاجزی میں) خاموش رہے پھر فرمایا: ”میں ہوں۔“ **سنن نسائی الکبریٰ کی حدیث میں ہے:** سیدنا عبد اللہ بن ظالم تابعی رحمہ اللہ بیان کرتے ہیں کہ میں سیدنا سعید بن زید رضی اللہ عنہ کے پاس آیا تو میں نے عرض کی: کیا آپ رضی اللہ عنہ اس ظالم شخص سے تعجب نہیں کرتے کہ جس نے سیدنا علی رضی اللہ عنہ پر سب و شتم کرنے کے لئے خطبہ مقرر کیے ہوئے ہیں؟ تو انھوں نے فرمایا: ”کیا واقعی وہ (حضرت مغیرہ بن شعبہ رضی اللہ عنہ) ایسا کر رہے ہیں؟ (جبکہ) میں گواہی دیتا ہوں کہ 9 افراد کے بارے میں کہ وہ جنتی ہیں۔ اور (فرمایا): ”اگر میں دسویں شخص کے جنتی ہونے کی خبر دے دوں (تو وہ بھی سچ ہوگا)۔“ میں نے پوچھا کہ وہ 9 افراد کون کون سے ہیں؟ سیدنا سعید بن زید رضی اللہ عنہ نے بتایا کہ رسول اللہ ﷺ نے کوہ حراء پر کھڑے ہو کر ارشاد فرمایا تھا: ”اے حراء پہاڑ! تھم جا، تھم جا، تھم جا، تھم جا (اس وقت صرف) نبی ﷺ یا صدیق یا شہید ہی تو (موجود) ہیں۔“ میں نے (پھر) پوچھا کہ وہ 9 افراد کون کون سے ہیں؟“ سیدنا سعید بن زید رضی اللہ عنہ نے فرمایا (وہ 9 افراد یہ ہیں): ”رسول اللہ ﷺ، سیدنا ابوبکر، سیدنا عمر، سیدنا عثمان، سیدنا علی، سیدنا طلحہ، سیدنا زبیر، سیدنا سعد بن ابی وقاص اور سیدنا عبد الرحمن بن عوف (رضی اللہ عنہم اجمعین)۔“ میں نے پوچھا کہ اور دسواں شخص کون ہے؟ انھوں (سیدنا سعید بن زید رضی اللہ عنہ) نے فرمایا: ”میں ہوں۔“

[سنن ابی داؤد : 4648 ، سنن نسائی الکبریٰ : 8208 اور 8190 ، قال الشيخ الالبانی والشيخ زبير عليزي والشيخ غلام مصطفى ظهير في فضائل الصحابة : (إسناده صحيح)

[صحيح ابن حبان : 6996 ، السنة لابن أبي عاصم : 1220 ، مُسنَد احمد : 1644 (جلد -1 ، صفحہ -189) ، قال الشيخ شعيب الارنؤوط : (إسناده صحيح)

43 سنن ابی داؤد کی حدیث میں ہے: سیدنا رباح بن حارث تابعی رحمہ اللہ بیان کرتے ہیں کہ میں فلاں شخص (یعنی حضرت مغیرہ بن شعبہ رضی اللہ عنہ) جن کا نام اسی حدیث کے اگلے

طریق میں آیا ہے) کے پاس کوفہ کی مسجد میں بیٹھا تھا اور اہل کوفہ بھی موجود تھے کہ سیدنا سعید بن زید رضی اللہ عنہ وہاں تشریف لائے تو اُس (فلاں شخص) نے انہیں خوش آمدید کہا اور تخت پر اپنے پاؤں والی طرف پاس بٹھالیا۔ اسی دوران وہاں ایک کوئی شخص آیا جس کا نام قیس بن علقمہ تھا۔ اُس (فلاں شخص) نے اُس کا بھی استقبال کیا۔ پھر اُس (قیس بن علقمہ) نے مسلسل گالی گلوچ شروع کر دی۔ اس پر سیدنا سعید بن زید رضی اللہ عنہ نے دریافت فرمایا: ”یہ شخص کسے گالیاں دیئے جا رہا ہے؟“ اُس (فلاں شخص) نے کہا کہ سیدنا علی بن ابی طالب رضی اللہ عنہ کو گالیاں دے رہا ہے۔ سیدنا سعید بن زید رضی اللہ عنہ نے افسوس سے فرمایا: ”میں دیکھ رہا ہوں کہ تمہارے سامنے اصحاب رسول ﷺ کو گالیاں دی جاتی ہیں اور تم (فلاں شخص) اس (جرم) کو نہ تو برا سمجھ رہے ہو اور نہ (نبی) منع کرتے ہو ! (جبکہ اسکے برعکس) میں نے خود رسول اللہ ﷺ کو یہ ارشاد فرماتے ہوئے سنا تھا، اور میں کوئی من گھڑت بات آپ رضی اللہ عنہ کی طرف منسوب نہیں کروں گا کہ کل (روز قیامت) آپ رضی اللہ عنہ سے ملاقات ہونے پر مجھے جواب دہی بھگتنی پڑ جائے، (آپ رضی اللہ عنہ نے) فرمایا تھا ” (رسول اللہ ﷺ کے ساتھ) سیدنا ابوبکر جنتی ہیں، سیدنا عمر جنتی ہیں، سیدنا عثمان جنتی ہیں، سیدنا علی جنتی ہیں، سیدنا طلحہ جنتی ہیں، سیدنا زبیر جنتی ہیں، سیدنا سعد بن ابی وقاص جنتی ہیں اور سیدنا عبد الرحمن بن عوف جنتی ہیں (رضی اللہ عنہم اجمعین)۔“ اور اگر میں چاہوں تو دسویں (خوش نصیب) کا نام بھی بتا سکتا ہوں۔ پھر سیدنا سعید بن زید رضی اللہ عنہ (عاجزی کے باعث) خاموش ہو گئے۔ تو لوگوں نے باصرار پوچھا کہ وہ دسویں کون ہیں؟ تو فرمایا: ”وہ (دسواں شخص) سعید بن زید رضی اللہ عنہ ہے۔“ پھر فرمایا: ” (تم سب کان کھول کر سُن لو) رسول اللہ ﷺ کی معیت میں کسی صحابی کا چہرہ غبار آلود ہونا، تم میں سے کسی کے ساری عمر کے نیک اعمال کرنے

E حضرت معاویہ ؓ کو حکومت مل جانے کے بعد سے بتدریج اُمت پر کیسی ملوکیت مسلط ہوئی اور اُس کا بھیا نک نتیجہ کیا نکلا؟ 24

49 صحیح بخاری کی حدیث میں ہے: سیدنا حسن بصری تابعی رحمہ اللہ کا بیان ہے کہ (جب سیدنا علی بن ابی طالب ؓ کی شہادت کے بعد جب صحابہ کرام ؓ نے مشورے کے بعد سیدنا حسن بن علی ؓ کو متفقہ طور پر خلیفہ چُن لیا تو) اللہ تعالیٰ کی قسم! سیدنا حسن بن علی ؓ پہاڑوں جیسے لشکر لے کر حضرت معاویہ بن ابی سفیان ؓ کے مقابلے میں آئے تھے، (جن کو دیکھ کر) حضرت عمرو بن عاص ؓ نے کہا: ”مجھے ایسے لشکر نظر آرہے ہیں جو مد مقابل کو فنا کیے بغیر واپس نہیں لوٹیں گے۔“ یہ سُن کر حضرت معاویہ ؓ نے کہا: ”اے عمرو! اگر دونوں گروہوں نے ایک دوسرے کو مار ڈالا تو اُنکے (پسماندگان) کا ذمہ دار کون ہوگا؟ اُنکی (بیوہ) عورتوں کا ذمہ دار کون ہوگا؟ اُنکے یتیم بچوں کا ذمہ دار کون ہوگا؟“ چنانچہ حضرت معاویہ ؓ نے بنی عبد شمس کے دو قریشی افراد، عبدالرحمن بن سرہ اور عبداللہ بن عامر کو بھیجا کہ جاؤ اور اُس شخص (سیدنا حسن بن علی ؓ) کو (صلح کی) پیش کش کرو اور اُن سے مصالحت کا مطالبہ کرو۔ وہ دونوں اُن (سیدنا حسن بن علی ؓ) کے پاس آئے اور صلح و امن کی بات چلائی۔ سیدنا حسن ؓ نے فرمایا: ”ہم بنو عبدالمطلب (ان جنگوں میں) بہت مال خرچ کر چکے ہیں (یعنی صلح کی صورت میں اُنکی کفالت کی ذمہ داری کون لے گا؟) اور یہ اُمت (ان جنگوں کی وجہ سے) اپنے خون میں لت پت ہو چکی ہے۔“ اُن دونوں نے عرض کی: ”حضرت معاویہ ؓ آپ ؓ کو فلاں فلاں پیش کش کرتے ہیں اور کچھ مطالبات کے طلب گار ہیں (یعنی آپ ؓ خلافت سے دستبردار ہو جائیں)۔“ سیدنا حسن بن علی ؓ نے فرمایا: ”اس (معاویہ) کی تکمیل کا ذمہ دار کون ہوگا؟ اُن دونوں نے جواب دیا کہ ہم دونوں ذمہ دار ہیں۔ چنانچہ سیدنا حسن بن علی ؓ جو بھی مطالبہ کرتے گئے وہ دونوں اپنے ذمہ لیتے گئے۔ (جب صلح ہو گئی تو) سیدنا حسن بصری تابعی رحمہ اللہ فرمانے لگے کہ میں نے سیدنا ابوبکر ؓ کو یہ فرماتے ہوئے سُنا کہ رسول اللہ ﷺ نے خطبہ ارشاد فرمانے کے دوران سیدنا حسن بن علی ؓ کو اپنے پہلو میں لئے ہوئے کبھی اُنکی طرف دیکھتے اور کبھی لوگوں کی طرف اور ساتھ ساتھ یہ ارشاد فرماتے جاتے: ”میرا یہ بیٹا سردار ہے (یعنی اپنی حکومت سے دستبردار ہو کر قربانی کر کے بڑے پن کا مظاہرہ کرے گا) اور مجھے اُمید ہے کہ اللہ تعالیٰ اسکو ذریعے مسلمانوں کی دو بڑی جماعتوں میں صلح کروادے گا (یعنی خلیفہ راشد سیدنا علی ؓ کی حق والی جماعت اور دوسری حضرت معاویہ ؓ کی جماعت جس نے خلیفہ راشد کے خلاف بغاوت کی)۔“

[صحیح بخاری : 2704 اور 7109]

نوٹ

سیدنا حسن بن علی ؓ نے جن شرائط کی بنیاد پر حضرت معاویہ بن ابی سفیان ؓ کو حکومت سپرد کی تھی، اُن کی پوری تفصیلات شرح احادیث اور کتب تاریخ میں ہیں، مثلاً:

1 حضرت معاویہ ؓ اللہ تعالیٰ کی کتاب، رسول اللہ ﷺ کی سنت اور خلفاء راشدین ؓ کے طریقے کے مطابق نظام حکومت چلائیں گے۔ **2** حضرت معاویہ ؓ اپنے بعد کسی کو جانشین مقرر نہیں کریں گے بلکہ اُمت کو خلیفہ کے انتخاب کیلئے شوریٰ پہ چھوڑیں گے۔ **3** سیدنا علی بن ابی طالب ؓ کی جماعت کے لوگ، جو صلح کے بعد ہتھیار ڈال چکے ہیں، اُنکے خلاف کسی قسم کی انتقامی کارروائی نہیں کی جائیگی۔ **4** آل محمد ﷺ کیلئے خمس (مال غنیمت کا پانچواں حصہ) جو اللہ تعالیٰ نے قرآن میں مقرر کیا، بدستور بنو عبدالمطلب کو ملے گا جیسا کہ خلفاء راشدین ؓ کے آدوار سے ملتا آرہا ہے۔ **5** سیدنا علی بن ابی طالب ؓ پر بنو امیہ کے ممبروں سے ہونے والا سب و شتم کا سلسلہ ہمیشہ کیلئے ختم کر دیا جائے گا۔ وغیرہ وغیرہ۔ مگر افسوس ان شرائط کی پابندی ویسے نہ کی گئی جیسا کہ اسکا حق تھا !!! : [الاستیعاب لابن عبدالبر ، الاصابۃ لابن حجر ، البدایۃ والنہایۃ لابن کثیر ، فتح الباری لابن حجر تحت الحدیث البخاری : 7109]

50 المصنف لابن ابی شیبہ کی حدیث میں ہے: سیدنا عمیر بن اسحاق تابعی رحمہ اللہ کا بیان ہے کہ میں اور ایک دوسرا شخص، سیدنا حسن بن علی ؓ کی عیادت کیلئے حاضر ہوئے۔ سیدنا حسن ؓ اُس شخص سے بار بار فرماتے: ”مجھ سے (جو علی بات پوچھنی ہے) پوچھ لو اُس وقت سے پہلے کہ تم نہ پوچھ سکو۔“ اُس شخص نے عرض کی کہ میں آپ ؓ سے کچھ پوچھنا نہیں چاہتا (ہم تو صرف عیادت کیلئے حاضر ہوئے ہیں)، اللہ تعالیٰ آپ ؓ کو رحمت عطا فرمائے۔ پھر آپ ؓ اُٹھے اور بیت الخلاء میں داخل ہوئے، پھر واپس آئے اور فرمایا: ”ابھی ابھی میں نے اپنے جگر کا ٹکڑا کھوکھا ہے، جسے میں اس لکڑی سے اُلٹ پلٹ رہا تھا، مجھے کئی بار زہر پلایا گیا ہے، اور اس بار تو وہ (زہر) بہت ہی سخت تھا۔“ سیدنا عمیر بن اسحاق تابعی رحمہ اللہ کا بیان ہے کہ پھر اگلے دن ہم دوبارہ صبح سیدنا حسن ؓ کی عیادت کیلئے حاضر ہوئے، تو وہ (گھر سے باہر) بازار میں (کسی جگہ لیٹے ہوئے) تھے، اور اسی دوران سیدنا حسن بن علی ؓ آئے اور آپ ؓ کے سر مبارک کے پاس بیٹھ گئے اور پوچھا ”اے میرے بھائی جان! آپ ؓ کو زہر دینے والا کون ہے؟“ سیدنا حسن ؓ نے پوچھا: ”کیا تم اُسے قتل کرنا چاہتے ہو؟“ (سیدنا حسن ؓ نے) عرض کیا: ”جی ہاں!“ سیدنا حسن بن علی ؓ نے فرمایا: ”اگر میں نے مجرم کو صحیح شناخت کیا ہے، تو اللہ تعالیٰ خود سخت انتقام لینے والا ہے، اور اگر وہ بے گناہ ہے، تو میں نہیں چاہتا کہ کوئی بے گناہ (میری وجہ سے) مار دیا جائے۔“ [المصنف لابن ابی شیبہ : 37359 ، قال الشیخ غلام مصطفیٰ ظہیر فی السنۃ - 26 : (إسناده صحیح)

نوٹ

سیدنا حسن بن علی ؓ کی شہادت اور اُس کے بعد پیدا ہونے والی بھیا نک صورتحال کا بالکل صحیح اور اک کرنے کیلئے یہاں درج ذیل اہم ترین حدیث دوبارہ ملاحظہ فرمائیں:

51 سنن ابی داؤد کی حدیث میں ہے: سیدنا خالد تابعی رحمہ اللہ بیان کرتے ہیں کہ سیدنا مقدم بن معدیکرب ؓ اور عمرو بن اسود اور بنی اسد کا ایک شخص، حضرت معاویہ بن ابی سفیان ؓ کے پاس وفد بن کر گئے، (اس موقع پر ملاقات کے دوران) حضرت معاویہ ؓ نے سیدنا مقدم ؓ سے کہا: ”کیا تمہیں معلوم ہے کہ سیدنا حسن بن علی ؓ فوت ہو گئے ہیں؟“ سیدنا مقدم ؓ نے فوراً پڑھا: انا لله وانا الیہ راجعون۔ ایک شخص (حضرت معاویہ ؓ جن کا نام اگلے طریق میں ہے) نے سیدنا مقدم ؓ سے کہا: ”تم اسے مصیبت سمجھتے ہو؟“ سیدنا مقدم ؓ نے جواباً ارشاد فرمایا: ”میں اسے مصیبت کیونکہ نہ سمجھوں حالانکہ میں نے خود دیکھا تھا کہ رسول اللہ ﷺ نے سیدنا حسن ؓ کو اپنی گود مبارک میں بٹھایا ہوا تھا اور ارشاد فرما رہے تھے: ”یہ (حسن ؓ) مجھ (محمد ﷺ) سے ہے اور حسین (علی ؓ) سے ہے۔“ بنو اسد کے ایک شخص نے کہا: ”وہ (حسن ؓ) تو ایک اُنکارہ تھا

جسے اللہ تعالیٰ نے بجا دیا۔“ (نعوذ باللہ من ذالک) سیدنا مقدم ؓ نے (یہ باتیں سننے کے بعد غصے میں آکر ارشاد) فرمایا: ”میں اُس وقت تک یہاں سے نہیں اُٹھوں گا جب تک تجھ (حضرت معاویہ ؓ) کو غصہ نہ دلاؤں اور ایسی بات نہ سناؤں جو تجھے ناپسند ہو۔ اے معاویہ ؓ! اگر میں سچ بیان کروں تو میری تصدیق کر دینا اور اگر جھوٹ بولوں تو میری تردید کر دینا۔“ حضرت معاویہ ؓ نے کہا کہ ٹھیک ہے۔ چنانچہ سیدنا مقدم ؓ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو سونا پہننے سے منع فرماتے ہوئے سنا تھا؟“ حضرت معاویہ ؓ نے کہا: ”ہاں!“ پھر سیدنا مقدم ؓ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو ریشم پہننے سے منع فرماتے ہوئے سنا تھا؟“ حضرت معاویہ ؓ نے کہا: ”ہاں!“ پھر سیدنا مقدم ؓ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو درندوں کی کھالوں (کے لباس) کو پہننے سے اور اُن پر (قالین کے طور پر) بیٹھنے سے روکا تھا؟“ حضرت معاویہ ؓ نے کہا: ”ہاں!“ پھر سیدنا مقدم ؓ نے فرمایا: ”اللہ تعالیٰ کی قسم! اے معاویہ یہ سب (حرام اشیاء استعمال ہوتی ہوئی) میں نے تیرے گھر میں دیکھی ہیں۔“ یہ سن کر حضرت معاویہ ؓ نے کہا: ”اے مقدم! مجھے پتہ ہے کہ میں تم سے جیت نہیں سکتا۔“ سیدنا خالد تابعی رحمہ اللہ بیان کرتے ہیں کہ پھر حضرت معاویہ ؓ نے سیدنا مقدم ؓ کیلئے اُن کے دونوں ساتھیوں سے بڑھ کر انعام و اکرام کا حکم صادر کیا۔ اور سیدنا مقدم بن معدیکرب ؓ نے سارا مال اپنے ساتھیوں میں ہی وہیں بانٹ دیا اور اسدی نے کسی کو کچھ بھی نہ دیا۔ اس بات کی خبر جب حضرت معاویہ ؓ کو ہوئی تو اُنہوں نے کہا: ”سیدنا مقدم ؓ تو واقعی ایک سخی شخص ہیں جنہوں نے دل کھول کر دے دیا اور جو اسدی شخص ہے وہ اپنے مال کو اچھی طرح سے سنبھالنے والا ہے۔“ **مُسْنَدُ أَحْمَد کی حدیث میں ہے:** سیدنا خالد بن معدان تابعی رحمہ اللہ بیان کرتے ہیں کہ سیدنا مقدم بن معدیکرب ؓ اور عمر بن اسود ؓ حضرت معاویہ بن ابی سفیان ؓ سے ملنے آئے تو حضرت معاویہ ؓ نے سیدنا مقدم ؓ سے کہا: ”کیا تمہیں معلوم ہے کہ سیدنا حسن ؓ فوت ہو گئے ہیں؟“ سیدنا مقدم ؓ نے فوراً پڑھا: انا للہ وانا الیہ راجعون۔ اس پر حضرت معاویہ ؓ نے سیدنا مقدم ؓ سے کہا: ”تم اسے (یعنی سیدنا حسن ؓ کی موت کو) مصیبت سمجھتے ہو؟“ (نعوذ باللہ من ذالک) سیدنا مقدم ؓ نے جواب فرمایا: ”میں اسے مصیبت کیونکر نہ سمجھوں حالانکہ میں نے خود دیکھا تھا کہ رسول اللہ ﷺ نے سیدنا حسن ؓ کو اپنی گود مبارک میں بٹھایا ہوا تھا اور ارشاد فرما رہے تھے: ”یہ (حسن ؓ) مجھ (محمد ﷺ) سے ہے اور حسین (ﷺ) علی (ﷺ) سے ہے۔“ [سنن ابی داؤد: 4131، مُسْنَدُ أَحْمَد: 17228 (جلد - 4، صفحہ - 132)، قال الشيخ الالبانی و الشيخ زبیر علی زئی: إسناده صحيح]

52 صحیح مسلم کی حدیث میں ہے: سیدنا ابورافع تابعی رحمہ اللہ بیان کرتے ہیں کہ سیدنا عبداللہ بن مسعود ؓ نے مجھ سے بیان کیا کہ رسول اللہ ﷺ نے ارشاد فرمایا: ”اللہ تعالیٰ نے مجھ سے پہلے جس بھی نبی ﷺ کو مبعوث فرمایا تو اُن سب ہی کی امت میں اُنکے کچھ حواری (قریبی اور خاص ساتھی) اور اصحاب ہوا کرتے جو اُس نبی ﷺ کی سنت پر چلتے اور اُنکے احکام کی پیروی کیا کرتے۔ پھر اُن حواریوں کے بعد ایسے نالائق لوگ اُنکے جانشین ہوتے جو زبان سے وہ کہتے جو وہ نہیں کرتے اور وہ کچھ کرتے جس کا حکم نہیں دیا گیا تھا۔ (ایسی بری صورت حال میں) جو کوئی بھی (نالائق جانشینوں) سے اپنے ہاتھوں سے جہاد کرے گا تو وہ (اللہ تعالیٰ کے نزدیک) مومن ہے۔ اور جو کوئی بھی اُن سے اپنی زبان سے جہاد کرے گا تو وہ (اللہ تعالیٰ کے نزدیک) مومن ہے۔ اور جو کوئی بھی اُن سے اپنے دل سے (براسمجھتے ہوئے) جہاد کرے گا تو وہ (بھی اللہ تعالیٰ کے نزدیک) مومن ہے۔ اور اس کے بعد تو رائی کے دانے کے برابر بھی ایمان نہیں ہے۔ سیدنا ابورافع تابعی رحمہ اللہ بیان کرتے ہیں کہ میں نے جب یہی حدیث سیدنا عبداللہ بن عمر ؓ سے بیان کی تو اُنہوں نے اس (کے حدیث ہونے) کا انکار کر دیا۔ اتفاقاً مجھ سے ملنے کیلئے سیدنا عبداللہ بن مسعود ؓ وہاں تشریف لائے اور (مدینہ شریف کی ایک وادی) قناتہ میں قیام کیا، تو سیدنا عبداللہ بن عمر ؓ مجھے ساتھ لے کر اُنکی عیادت کیلئے حاضر ہوئے۔ جب ہم اُنکے پاس بیٹھ گئے تو میں نے اُسی حدیث کے متعلق سیدنا عبداللہ بن مسعود ؓ سے سوال کیا تو اُنہوں نے بالکل وہی حدیث بیان کی جو میں سیدنا عبداللہ بن عمر ؓ سے بیان کر چکا تھا۔ **صحیح مسلم کی حدیث میں ہے:** سیدنا طارق بن شہاب تابعی رحمہ اللہ بیان کرتے ہیں کہ سب سے پہلے مروان بن حکم نے عید کے دن نماز سے پہلے خطبے کی بدعت شروع کی۔ (نوٹ: نماز کے بعد خطبہ میں بنو امیہ کے گورنر سیدنا علی بن ابی طالب ؓ پر منبروں سے لعنت کرواتے تھے چنانچہ لوگ خطبہ سے بغیر ہی اپنے گھروں کو چلے جایا کرتے۔) تو اس پر ایک شخص نے اُٹھ کر (مروان سے) کہا: ”نماز عید خطبے سے پہلے ہونی چاہیے (کیونکہ یہی سنت ہے)۔“ اس پر مروان نے کہا: ”بے شک وہ (دور نبوی ﷺ کے) طریقے تو اب متروک ہو چکے ہیں۔“ (نعوذ باللہ من ذالک) (اُس موقع پر) سیدنا ابوسعید خدری ؓ نے فرمایا کہ بے شک اُس شخص نے (وقت کے حکمران کو کلمہ حق کے ذریعے تنبیہ کر کے) اپنا فرض ادا کر دیا ہے۔ کیونکہ میں نے رسول اللہ ﷺ کو خود فرماتے ہوئے سنا تھا: ”تم میں سے جو کوئی ناپسندیدہ چیز دیکھے تو اُسے ہاتھ سے (بزدور بازو) بدل ڈالے، اگر اس کی طاقت نہ ہو تو زبان سے (منع کر دے) اور اگر اسکی بھی استطاعت نہ رکھتا ہو تو دل سے (بُرا جانے) اور یہ (تیسرا درجہ) سب سے کمزور ایمان کا ہے۔“ **صحیح بخاری اور صحیح مسلم کی حدیث میں ہے:** سیدنا ابوسعید خدری ؓ کا بیان ہے کہ رسول اللہ ﷺ عید الفطر اور عید الاضحیٰ کے موقع پر عید گاہ کی طرف تشریف لے جاتے تو سب سے پہلے نماز (عید) ادا فرماتے، پھر لوگوں کے سامنے کھڑے ہوتے جبکہ لوگ اپنی صفوں میں ہی بیٹھے ہوتے۔ چنانچہ آپ ﷺ اُنہیں نصیحت فرماتے اور (نیکی کا) حکم دیتے، اور اگر کوئی لشکر تشکیل دینا ہوتا تو اُسے تشکیل دیتے اور کوئی اور خاص حکم ہوتا تو ارشاد فرماتے۔ پھر آپ ﷺ واپس تشریف لے جاتے۔ سیدنا ابوسعید خدری ؓ کا بیان ہے کہ لوگ اسی (سنت) پر قائم تھے حتیٰ کہ ایک بار (حضرت معاویہ ؓ کا مقرر کردہ گورنر) امیر مدینہ مروان بن حکم کے ہمراہ عید الفطر یا عید الاضحیٰ (کی نماز کے لئے) نکلا اور جب ہم عید گاہ میں پہنچے تو گناہاں دیکھا کہ کثیر بن صلت نے وہاں ایک منبر تیار کیا ہوا تھا، اور مروان بن حکم نے نماز سے پہلے ہی اُس منبر پر (بغرض خطبہ) چڑھنا چاہا تو میں نے اُس کے لباس کو پکڑ کر کھینچا (یعنی سنت کی مخالفت سے روکنا چاہا) مگر وہ دامن چھڑا کر چڑھ گیا اور نماز سے پہلے (ہی) خطبہ دے ڈالا۔ میں نے کہا: ”اللہ تعالیٰ کی قسم! تم نے (سنت نبوی ﷺ کو) بدل ڈالا۔“ اُس (مروان بن حکم) نے کہا: ”اے ابوسعید! جس (سنت) کو تم جانتے ہو وہ رخصت ہو چکی۔“

57 **مُسْنَدِ أَحْمَد کی حدیث میں ہے:** سیدنا ابو ہریرہ رضی اللہ عنہ بیان فرماتے ہیں کہ میں نے رسول اللہ ﷺ سے خود سنا تھا: ”70 کی دہائی کے آغاز (61-جہری) اور چھوڑوں کی

حکمرانی سے اللہ تعالیٰ کی پناہ مانگا کرو۔“ **دلائل النبوة للبيهقي کی حدیث میں ہے:** سیدنا ابو ہریرہ رضی اللہ عنہ مدینہ منورہ کے بازار میں چلتے ہوئے یہ دعائیں کرتے: ”اے اللہ تعالیٰ! مجھے 60 تک باقی نہ رکھنا۔ (لوگو!) تمہاری بربادی ہو، حضرت معاویہ رضی اللہ عنہ کی کٹیٹیوں کو مضبوطی سے پکڑ (کرا نہیں روک) لو۔ اے اللہ تعالیٰ! مجھے چھوڑوں کے دورِ اقتدار تک باقی نہ رکھنا۔“

[**مُسْنَدِ أَحْمَد:** 8302 (جلد - 2 ، صفحہ - 326) ، **مشکوٰۃ المصابیح:** 3716 ، **دلائل النبوة للبيهقي:** 2801 ، **قال الشيخ زبير عليماني في مقالاته جُزء 6:** (إسناده صحيح)

58 **مُسْنَدِ أَبِي يَعْلَى کی حدیث میں ہے:** سیدنا ابو ہریرہ رضی اللہ عنہ بیان فرماتے ہیں کہ رسول اللہ ﷺ نے خواب میں دیکھا کہ گویا حکم کے بیٹے (مروان بن حکم اور اسکی اولاد) آپ ﷺ کے منبر شریف پر اچھل کر چڑھتے ہیں اور اترتے ہیں۔ (یہ خواب دیکھنے کے بعد) آپ ﷺ سخت طیش (غصے کی حالت) میں آگئے اور ارشاد فرمایا: ”میں کیا دیکھ رہا ہوں کہ حکم کے بیٹے (مروان بن حکم اور اسکی اولاد) میرے منبر پر بندروں کی طرح اچھل کود کر رہے ہیں!“ سیدنا ابو ہریرہ رضی اللہ عنہ کا بیان ہے: ”اس (نبی خبر ملنے) کے بعد وفات تک آپ ﷺ کو کبھی مطمئن اور رستہ ہوا نہیں دیکھا گیا۔“

[**مُسْنَدِ أَبِي يَعْلَى:** 6461 ، **قال الشيخ حسين سليم اسد والشيخ ارشاد الحق الاثرى والشيخ زبير عليماني في مقالاته جُزء 6:** (إسناده صحيح)

59 **صحيح مسلم کی حدیث میں ہے:** سیدنا عائذ بن عمرو رضی اللہ عنہ ، عبید اللہ بن زیاد (جو یزید بن معاویہ کی طرف سے کوفہ کیلئے گورنر مقرر تھا) کے پاس آئے اور (بطور نصیحت) فرمایا: ”اے بیٹا! میں نے رسول اللہ ﷺ کو خود فرماتے ہوئے سنا ہے: ”بدترین حکمران وہ ہیں، جو ظالم ہوں، اس لئے تم اُن میں شامل ہونے سے بچ جاؤ۔“ یہ سُن کر وہ (عبید اللہ بن زیاد گستاخی کرتے ہوئے) بولا: ”بیٹھ جاؤ، تم تو صحابہ رضی اللہ عنہم میں سے محض بھوسہ (ایک گرے پڑے غیر اہم شخص) ہو۔“ سیدنا عائذ بن عمرو رضی اللہ عنہ نے جواباً فرمایا: ”کیا صحابہ رضی اللہ عنہم میں سے بھی کوئی شخص بھوسہ تھا؟ بھوسہ تو اُن کے بعد میں آنے والے (تم جیسے) لوگوں میں ہے۔“ **سُنن ابی داؤد کی حدیث میں ہے:** سیدنا ابوطالوت تابعی رحمہ اللہ بیان کرتے ہیں کہ میں نے سیدنا ابو ہریرہ رضی اللہ عنہ کو (گورنر یزید بن معاویہ) عبید اللہ بن زیاد کے پاس آتے دیکھا جبکہ وہ دسترخوان پر تھا۔ اُس نے سیدنا ابو ہریرہ رضی اللہ عنہ کو آتے ہوئے دیکھ کر کہا: ”یہ ہے تمہارا ٹھکانا محمدی ﷺ!“ (نعوذ باللہ من ذالک) سیدنا ابو ہریرہ رضی اللہ عنہ اُس کی (طنز پر) بات کو سمجھ گئے اور جواباً فرمایا: ”مجھے گمان نہیں تھا کہ میں ایسے لوگوں (کے دورِ حکومت) تک زندہ رہوں گا جو مجھے رسول اللہ ﷺ کی صحبت پر عار دلائیں گے۔“ عبید اللہ بن زیاد بولا: ”محمد ﷺ کی صحابیت تمہارے لئے باعثِ زینت ہے، عار کا سبب نہیں۔“ پھر کہنے لگا: ”میں نے تمہیں اس لئے بلوایا ہے کہ تم سے حوض (کوثر) کے متعلق پوچھوں، کیا تم نے رسول اللہ ﷺ سے اُس کے بارے میں کچھ سنا تھا؟“ سیدنا ابو ہریرہ رضی اللہ عنہ نے فرمایا: ”ہاں! نہ ایک بار، نہ دو بار، نہ تین بار، نہ چار بار اور نہ پانچ بار (یعنی متعدد بار سنا) اور جو شخص اُس (حوض کوثر) کے وجود کا انکار کرے تو اللہ تعالیٰ اُسے اُس سے پینا نصیب نہ فرمائے۔“ سیدنا ابوطالوت تابعی کا بیان ہے کہ پھر سیدنا ابو ہریرہ رضی اللہ عنہ غصے کی حالت میں وہاں سے تشریف لے گئے۔“

[**صحيح مسلم:** 4733 ، **سُنن ابی داؤد:** 4749 ، **قال الشيخ الالباني والشيخ زبير عليماني:** (إسناده صحيح)

60 **صحيح بخاری کی حدیث میں ہے:** سیدنا براء بن عازب رضی اللہ عنہ بیان فرماتے ہیں کہ میں نے رسول اللہ ﷺ سے خود سنا تھا: ”انصار سے صرف مومن ہی محبت کرے گا، اور انصار سے صرف منافق ہی بغض رکھے گا۔ چنانچہ جس نے انصار سے محبت کی تو اللہ تعالیٰ اُس سے محبت فرمائے گا، اور جس نے انصار سے دشمنی رکھی تو اللہ تعالیٰ اُس سے دشمنی رکھے گا۔“ **صحيح بخاری کی حدیث میں ہے:** سیدنا انس رضی اللہ عنہ بیان فرماتے ہیں رسول اللہ ﷺ سر مبارک پر پیٹی باندھے (مرض وفات میں) باہر تشریف لائے اور منبر پر جلوہ افروز ہوئے اور اُسکے بعد آپ ﷺ کبھی منبر پر تشریف نہ لاسکے۔ آپ ﷺ نے اللہ تعالیٰ کی حمد و ثناء کے بعد ارشاد فرمایا: ”میں انصار کے بارے میں تمہیں نصیحت کرتا ہوں کہ وہ میرے جسم و جان ہیں۔ وہ اپنی ذمہ داریاں نبھائیں، اب اُنکے حقوق باقی ہیں۔ تم (میرے بعد) اُنکے نیکو کاروں کی طرف سے عذر قبول کرنا اور اُنکے خطا کاروں سے درگزر کرنا۔“ **صحيح بخاری کی حدیث میں ہے:**

سیدنا ابو ہریرہ رضی اللہ عنہ بیان فرماتے ہیں رسول اللہ ﷺ نے ارشاد فرمایا: ”اگر ہجرت نہ ہوتی تو میں بھی انصار میں سے ایک آدمی ہوتا۔ اگر سارے لوگ ایک وادی میں چلیں اور انصار دوسری گھاٹی میں تو میں انصار کی گھاٹی میں چلوں گا۔ انصار استر (اندرونی لباس) ہیں جبکہ باقی لوگ اوپر کا کپڑا ہیں۔ (اے انصار!) بیشک تم لوگ میرے بعد ترجیح دیکھو گے تو تم صبر کرنا یہاں تک کہ مجھ سے حوض کوثر پر ملاقات کرنا۔“ **المُسْتَدْرَك لِلْحَاكِم کی حدیث میں ہے:** سیدنا عبد اللہ بن عباس رضی اللہ عنہ کا بیان ہے کہ سیدنا ابویوب انصاری رضی اللہ عنہ جو رسول اللہ ﷺ کے میزبان بنے تھے، جب غزوہ روم میں شریک ہوئے تو (امیر لشکر) حضرت معاویہ رضی اللہ عنہ نے اُن سے کہا: ”کیا تم قاتلین عثمان رضی اللہ عنہ میں شامل نہیں؟“ اور اُنکے ساتھ بدسلوکی کا معاملہ کیا، پھر غزوہ سے واپسی پر بھی ایسا ہی سلوک کیا اور اُنکی طرف کوئی توجہ نہ دی تو سیدنا ابویوب انصاری رضی اللہ عنہ نے حضرت معاویہ رضی اللہ عنہ سے فرمایا: رسول اللہ ﷺ نے ہم (انصار یوں) سے پہلی ہی فرمادیا تھا کہ تم لوگ کن کن آزمائشوں میں مبتلا ہو گے! حضرت معاویہ رضی اللہ عنہ نے کہا تو پھر رسول اللہ ﷺ نے تمہیں کیا حکم دیا تھا؟ سیدنا ابویوب انصاری رضی اللہ عنہ نے کہا کہ آپ ﷺ نے فرمایا: ”تم صبر کرنا یہاں تک کہ مجھ سے حوض کوثر پر ملاقات کرنا۔“ حضرت معاویہ رضی اللہ عنہ نے کہا تو پھر تم صبر ہی کرو۔ اس (گستاخی) پر سیدنا ابویوب انصاری رضی اللہ عنہ غصہ میں آگئے اور قسم کھائی کہ پوری زندگی حضرت معاویہ رضی اللہ عنہ سے کلام نہیں کروں گا۔ جب سیدنا علی ابن ابی طالب رضی اللہ عنہ نے سیدنا عبد اللہ بن عباس رضی اللہ عنہ کو بصرہ کا گورنر بنا کر بھیجا تو وہاں سیدنا ابویوب انصاری رضی اللہ عنہ اُن کو ملنے کیلئے آئے۔ سیدنا عبد اللہ بن عباس رضی اللہ عنہ نے فرمایا: میں آپ ﷺ کیلئے آج ویسے ہی گھر خالی کر دوں گا جیسے آپ ﷺ نے رسول اللہ ﷺ کی مہمان نوازی کیلئے کیا تھا۔ پھر انھوں نے اپنے گھر والوں کو وہاں سے نکل جانے کا حکم دیا اور سارا گھر ساز و سامان سمیت سیدنا ابویوب انصاری رضی اللہ عنہ کو تحفے میں دے دیا، پھر پوچھا کوئی اور حاجت؟ سیدنا ابویوب انصاری رضی اللہ عنہ نے فرمایا: مجھ پر چار ہزار درہم کا قرضہ ہے اور مجھے اپنی زمین پر کام کرنے کیلئے آٹھ غلاموں کی ضرورت ہے۔ اس پر سیدنا عبد اللہ بن عباس رضی اللہ عنہ نے سیدنا ابویوب انصاری رضی اللہ عنہ کو بیس ہزار درہم اور چالیس غلام تحفے میں دے دیئے۔

[**صحيح بخاری:** 3783 ، 3799 اور 4330 ، **المُسْتَدْرَك لِلْحَاكِم:** 5935 اور 5941 ، **قال الامام حاكم والامام الذهبي:** (إسناده صحيح)

F سیدنا حسین ؑ کے فضائل کا بیان اور یزید بن معاویہ کی ملوکیت میں اُسکے گورنر عبید اللہ بن زیاد کے ذریعہ مظلومانہ شہادت! (29)

61 جامع ترمذی کی حدیث میں ہے: سیدنا حذیفہ بن یمان ؓ بیان فرماتے ہیں کہ میری والدہ نے مجھ سے پوچھا کہ تم نے رسول اللہ ﷺ سے (آخری بار) کب ملاقات کی ہے؟ میں نے کہا کہ مجھے آپ ﷺ سے ملے ہوئے اتنا (لمبا) عرصہ بیت گیا ہے۔ اس پر میری والدہ نے مجھے سخت سست کہا۔ میں نے (معذرت کرتے ہوئے) کہا کہ بس اب جانے دیجئے، میں آپ ﷺ کے ساتھ نماز مغرب ادا کرتا ہوں اور آپ ﷺ سے درخواست کروں گا کہ آپ ﷺ میرے اور آپ (والدہ) کیلئے دُعائے مغفرت فرمائیں۔ چنانچہ میں آپ ﷺ کی خدمت اقدس میں حاضر ہوا اور نماز مغرب ادا کی تو آپ ﷺ (نفل) نماز میں مشغول رہے یہاں تک کہ میں نے نمازِ عشاء بھی آپ ﷺ کے ساتھ ادا کی۔ پھر آپ ﷺ واپس (گھر کو) چلے تو میں بھی (اندھیرے میں) آپ ﷺ کے پیچھے پیچھے چل دیا۔ آپ ﷺ نے میری (قدموں کی) آواز سنی تو دریافت فرمایا: ”کون؟ کیا حذیفہ ہو؟“ میں نے عرض کیا: ”جی ہاں!“ آپ ﷺ نے پوچھا: ”کوئی کام ہے؟“ پھر آپ ﷺ نے (خود ہی) دُعادی: ”اللہ تعالیٰ تیری اور تیری ماں کی بخشش فرمائے۔“ (رازدار رسول ﷺ سیدنا حذیفہ بن یمان ؓ کا مزید بیان ہے کہ) پھر آپ ﷺ نے ارشاد فرمایا: ”آج رات ایک ایسا فرشتہ زمین پر اتر رہا ہے جو پہلے کبھی نہیں آیا اور اُس نے اللہ تعالیٰ کے حکم سے مجھے سلام کہا اور خوشخبری دی کہ (میری بیٹی سیدہ) فاطمہ رضی اللہ عنہا اہل جنت کی عورتوں کی سردار اور (میرے نواسے) حسن و حسین رضی اللہ عنہما جنتی جوانوں کے سردار ہوں گے۔“ **المُستدرک للحاکم کی حدیث میں ہے:** سیدنا عبداللہ بن مسعود ؓ کا بیان ہے کہ رسول اللہ ﷺ نے ارشاد فرمایا: ”حسن اور حسین رضی اللہ عنہما جنتی جوانوں کے سردار ہوں گے اور انکے والد (سیدنا علی ؓ) اُن دونوں سے بہتر (جنتی مقام پر) ہوں گے۔“

[جامع ترمذی: 3781، قال الشيخ الالبانی و الشيخ زبیر علی زنی: (إسناده صحيح)]

[المُستدرک للحاکم: 4779، السلسلة الصحيحة: 796، قال الامام حاکم والامام الذهبي والشيخ الالبانی و الشيخ زبیر علی زنی فی فضائل الصحابة: (إسناده صحيح)]

62 صحیح بخاری کی حدیث میں ہے: سیدنا عبداللہ بن عباس ؓ بیان کرتے ہیں کہ رسول اللہ ﷺ سیدنا حسن اور سیدنا حسین رضی اللہ عنہما کو (اللہ تعالیٰ کی) پناہ میں دیا کرتے اور فرماتے: ”تمہارے باپ سیدنا ابراہیم علیہ السلام (اپنے دو بیٹوں) سیدنا اسماعیل علیہ السلام اور سیدنا اسحاق علیہ السلام کو بھی انہی الفاظ کے ساتھ پناہ میں دیا کرتے تھے اور میں تم دونوں کو اللہ تعالیٰ کے کلماتِ تامہ کی پناہ میں دیتا ہوں پر شیطان سے (بچاؤ)، اور ہرزہ ریلے جانور سے، اور ہر نقصان پہنچانے والی نظر بد سے (بچاؤ کیلئے)۔“ **جامع ترمذی کی حدیث میں ہے:** سیدنا اسماء بن زید ؓ بیان کرتے ہیں کہ میں کسی کام سے رسول اللہ ﷺ کی خدمت اقدس میں رات کے وقت حاضر ہوا، تو آپ ﷺ باہر تشریف لائے اس حال میں کہ آپ ﷺ نے اپنی چادر میں کوئی چیز لپیٹ کر اٹھا رکھی تھی، معلوم نہیں کیا چیز تھی۔ جب میں نے اپنے کام کی بات آپ ﷺ سے عرض کر لی تو پوچھا: ”آپ ﷺ نے چادر میں کیا اٹھا رکھا ہے؟“ یہ سُن کر آپ ﷺ نے چادر کھول کر دکھائی تو (اُس میں) سیدنا حسن اور سیدنا حسین علیہما السلام تھے، جنہیں آپ ﷺ نے اپنی گود مبارک میں اٹھایا ہوا تھا۔ (نوٹ: سیدنا حسن اور سیدنا حسین کے ناموں کے ساتھ علیہما السلام خود امام ترمذی رحمہ اللہ نے لکھا ہے۔) پھر آپ ﷺ نے یوں دُعافر مائی: ”یہ دونوں میری اولاد ہیں اور میری بیٹی کے بیٹے ہیں، اے اللہ تعالیٰ! میں ان دونوں (نواسوں) سے محبت رکھتا ہوں، اس لیے تو بھی ان دونوں سے محبت فرما اور اُس شخص سے بھی محبت فرما جو ان دونوں سے محبت رکھے۔“ **جامع ترمذی کی حدیث میں ہے:** سیدنا یحییٰ بن مرہ ؓ کا بیان ہے کہ رسول اللہ ﷺ نے فرمایا: ”حسین ؓ مجھ سے ہے اور میں حسین ؓ سے، اللہ تعالیٰ اُس شخص سے محبت فرمائے جو حسین ؓ سے محبت کرے، حسین ؓ میرے نواسوں میں (عظیم الشان) نواسہ ہے۔“ [صحیح بخاری: 3371، جامع ترمذی: 3769 اور 3775، قال الشيخ الالبانی و الشيخ زبیر علی زنی: (إسناده صحيح)]

63 جامع ترمذی، سُنن ابی داؤد اور سُنن نسائی کی حدیث میں ہے: سیدنا بریدہ ؓ کا بیان ہے کہ رسول اللہ ﷺ ہمیں خطبہ ارشاد فرما رہے تھے کہ اچانک سیدنا حسن اور سیدنا حسین علیہما السلام آگئے۔ (نوٹ: سیدنا حسن اور سیدنا حسین کے ناموں کے ساتھ علیہما السلام خود امام ترمذی رحمہ اللہ اور امام نسائی رحمہ اللہ نے لکھا ہے۔) انھوں نے سرخ قمیصیں پہن رکھی تھیں، وہ چلتے چلتے گر پڑتے تھے۔ رسول اللہ ﷺ منبر سے نیچے اُترے، اُن دونوں کو اٹھایا اور اپنے سامنے بٹھالیا اور پھر فرمایا: ”اللہ تعالیٰ نے سچ فرمایا: ”تمہارے اموال اور اولاد میں تمہارے لئے آزمائش ہے۔“ [الانصاف: 15] میں نے جب ان بچوں کو چلتے اور گرتے ہو دیکھا تو میں صبر نہ کر سکا حتیٰ کہ میں نے اپنا خطبہ کاٹ کر انھیں اٹھالیا۔“ **سُنن نسائی کی حدیث میں ہے:** سیدنا شداد ؓ کا بیان ہے کہ رسول اللہ ﷺ ہمارے پاس نمازِ عشاء کی امامت کیلئے باہر تشریف لائے۔ اُس وقت آپ ﷺ نے سیدنا حسن ؓ یا سیدنا حسین ؓ کو اٹھایا ہوا تھا۔ رسول اللہ ﷺ امامت کیلئے آگے بڑھے اور نواسے کو وہیں زمین پر بٹھالیا۔ پھر تکبیر کہہ کر نماز شروع فرمائی۔ آپ ﷺ نے نماز کے دوران سجدے میں تاخیر فرمادی تو میں نے نماز ہی میں سر اٹھا کر دیکھا کہ آپ ﷺ کے نواسے پشت مبارک پر چڑھے ہوئے ہیں اور اُس وقت آپ ﷺ سجدہ کی حالت میں ہیں۔ پھر جب آپ ﷺ نماز سے فارغ ہوئے تو لوگوں نے عرض کیا کہ آپ ﷺ نے دورانِ نماز جب سجدہ میں تاخیر فرمائی تو ہم لوگوں نے گمان کیا کہ شاید آپ ﷺ کے ساتھ کوئی حادثہ پیش آ گیا ہے یا پھر آپ ﷺ پر (حالتِ سجدہ میں) وحی نازل ہو رہی ہے۔ آپ ﷺ نے فرمایا: ”ایسی کوئی بات نہیں تھی۔ دراصل میرا بیٹا مجھ پر سوار ہوا تو مجھے یہ برا محسوس ہوا کہ میں سجدے سے جلدی سر اٹھاؤں اور اُس بچے کی (کھینے کی) خواہش مکمل نہ ہو سکے۔“ (نوٹ: مُسنَد احمد کی حدیث میں سیدنا ابو ہریرہ ؓ نے سیدنا حسن ؓ اور سیدنا حسین ؓ دونوں سے متعلق بالکل ایسا ہی واقعہ بیان کیا ہے۔)

[جامع ترمذی: 3774، سُنن ابی داؤد: 1109، سُنن نسائی: 1414 اور 1142، قال الشيخ الالبانی و الشيخ زبیر علی زنی: (إسناده صحيح)]

[مُسنَد احمد: 10669 (جلد - 2، صفحہ - 513)، قال الشيخ شعيب الارنؤوط: (إسناده صحيح)]

64 **مُسْنَدِ أَحْمَد کی حدیث میں ہے:** سیدنا ابو عبد اللہ تابعی رحمہ اللہ کے بیٹے سیدنا عبد اللہ بن نجی رحمہ اللہ اپنے والد سے بیان کرتے ہیں جو سیدنا علی بن ابی طالب ؑ

کیلئے (سفر میں) سامانِ طہارت کا بندوبست کرتے تھے کہ وہ سیدنا علی ؑ کے ساتھ سفر میں تھے، جب آپ ؑ صفین کو جاتے ہوئے (مقام) غنوی کے برابر پہنچے تو آپ ؑ نے بلند آواز سے کہا: ”اے ابو عبد اللہ! (یہ سیدنا حسین بن علی ؑ کی کنیت تھی) فرات کے کنارے صبر کرنا، اے ابو عبد اللہ! فرات کے کنارے صبر کرنا۔“ میں نے پوچھا: ”کیا (کوئی خاص) بات ہوگی (اے امیر المؤمنین!)؟“ سیدنا علی بن ابی طالب ؑ نے فرمایا: ”ایک دن میں رسول اللہ ﷺ کے پاس حاضر ہوا، تو (کیا دیکھتا ہوں کہ) آپ ﷺ کی مبارک آنکھوں سے آنسو رواں تھے، میں نے (بے چین ہو کر) عرض کیا: ”کیا آپ ﷺ کو کسی نے ناراض کیا ہے؟ آپ ﷺ کی مبارک آنکھوں سے آنسو کیوں بہہ رہے ہیں؟“ رسول اللہ ﷺ نے فرمایا: ”نہیں! بلکہ ابھی ابھی سیدنا جبرائیل ؑ میرے پاس سے اٹھ کر گئے ہیں اور انھوں نے مجھے (اللہ تعالیٰ کی طرف سے) یہ خبر دی ہے کہ بیشک حسین ؑ کو فرات کے کنارے قتل کر دیا جائے گا۔ پھر انھوں نے پوچھا کہ کیا میں آپ ﷺ کو حسین ؑ کے قتل کی مٹی لا کر دکھاؤں؟ میں نے کہا ہاں دکھاؤ! چنانچہ انھوں نے مٹی کی ایک مٹھی بھر کر مجھے دکھائی، تو اس پر میں اپنے آنسو نہ روک سکا۔“ **المُسْتَدْرَك لِلْحَاكِمِ اور السلسلة الصحيحة کی حدیث میں ہے:** سیدنا جابر بن عبد اللہ ؑ بیان کرتے ہیں کہ رسول اللہ ﷺ نے ارشاد فرمایا: ”سید الشہداء (یعنی شہداء کے سردار) سیدنا حمزہ بن عبد المطلب ؑ ہیں، اور وہ شخص (بھی سید الشہداء ہے) جس نے کسی ظالم حاکم کو (نیکی کا) حکم دیا اور (برائی سے) روکا تو اُس (حاکم) نے (اس حق گوئی کی پاداش میں) اُسے قتل کر دیا۔“ **(نوٹ:** یہ صحیح حدیث مبارکہ سیدنا حسین ابن علی ؑ کے سید الشہداء ہونے پر ایک بہت ہی مضبوط دلیل ہے۔ والحمد للہ)

[مُسْنَدِ أَحْمَد : 648 (جلد - 1 ، صفحہ - 85) ، قال الشيخ الالبانی و الشيخ زبیر علی زئی فی فضائل الصحابة : إسناده صحيح]

[السلسلة الصحيحة : 822 ، المُسْتَدْرَك لِلْحَاكِمِ : 4884 ، السلسلة الصحيحة : 374 ، قال الامام حاکم الشيخ الالبانی : إسناده صحيح]

65 **مُسْنَدِ أَحْمَد کی حدیث میں ہے:** سیدنا عبد اللہ بن عباس ؑ بیان کرتے ہیں کہ ایک دن میں نے دوپہر کے وقت رسول اللہ ﷺ کو (خواب میں) دیکھا، (اس حال میں) کہ آپ ﷺ کے بال مبارک نکھرے ہوئے، اور آپ ﷺ پہ گرد پڑی ہوئی ہے، اور آپ ﷺ کے پاس ایک شیشی ہے، جس میں خون ہے۔ میں نے عرض کیا: ”اے اللہ تعالیٰ کے رسول ﷺ! یہ کیا (ماجرہ) ہے؟“ رسول اللہ ﷺ نے ارشاد فرمایا: ”یہ حسین ؑ اور اُس کے ساتھیوں کا خون ہے جسے میں آج صبح سے اکٹھا کر رہا ہوں۔“ سیدنا عمار تابعی رحمہ اللہ کا بیان ہے: ”ہم نے وہ (خواب والا) دن یاد رکھا، اور پھر (بعد میں) ہم نے تصدیق کر لی کہ اسی (61 - ہجری میں 10 - محرم الحرام کے) دن وہ (سیدنا حسین ؑ میدانِ کربلا میں) قتل کیے گئے تھے۔“

[مُسْنَدِ أَحْمَد : 2165 (جلد - 1 ، صفحہ - 242) ، قال الشيخ شعيب الارنؤوط و الشيخ زبیر علی زئی فی فضائل الصحابة : إسناده صحيح]

66 **صحيح بُخَارِي کی حدیث میں ہے:** سیدنا ابو نعیم تابعی رحمہ اللہ بیان کرتے ہیں کہ سیدنا عبد اللہ بن عمر ؑ سے کسی نے مُحْرَم (احرام باندھے ہوئے شخص) کے متعلق پوچھا، جو کبھی کو مار ڈالے (تو اُس کا کفارہ کیا ہے؟) (یہ سوال سُن کر) سیدنا عبد اللہ بن عمر ؑ نے فرمایا: ”یہ عراق کے رہنے والے کبھی کے (مارنے سے) متعلق پوچھتے ہیں، حالانکہ ان لوگوں نے رسول اللہ ﷺ کی بیٹی کے لُحْث جگر قتل کر ڈالا ہے، جبکہ رسول اللہ ﷺ فرمایا کرتے تھے: ”یہ دونوں (سیدنا حسن اور سیدنا حسین رضی اللہ عنہما) دُنیا میں میرے 2 پھول ہیں۔“ **مُسْنَدِ أَحْمَد کی حدیث میں ہے:** سیدنا شہر بن حوشب تابعی رحمہ اللہ فرماتے ہیں کہ میں نے رسول اللہ ﷺ کی زوجہ اُم المؤمنین سیدہ اُم سلمہ رضی اللہ عنہا کو فرماتے ہوئے سنا، جب سیدنا حسین بن علی ؑ کی شہادت کی خبر آئی، تو سیدہ اُم سلمہ رضی اللہ عنہا نے اہل عراق پر لعنت کی اور کہا: ”اُنہوں نے اُن (سیدنا حسین ؑ) کو مار ڈالا ہے، اللہ تعالیٰ اُن (عراقیوں) کو عارت کرے، پہلے انھیں دھوکہ دیا اور (پھر) ذلیل کیا، اللہ تعالیٰ اُن پر لعنت کرے، میں نے رسول اللہ ﷺ کو خود دیکھا کہ سیدہ فاطمہ رضی اللہ عنہا آپ ﷺ کے پاس صبح ایک ہنڈیالے کر آئیں جس میں عصیدہ (ایک قسم کا حلہ) تھا، جو انھوں نے آپ ﷺ کے لیے تیار کیا تھا، وہ ایک تھالی میں لے کر آئیں اور آپ ﷺ کے سامنے رکھ دیا۔ آپ ﷺ نے پوچھا: ”تمہارا چچا زاد (سیدنا علی ؑ) کہاں ہے؟“ انھوں نے عرض کیا: وہ گھر میں ہیں۔ آپ ﷺ نے حکم فرمایا: ”جاؤ اُسے بلا کر لاؤ اور دونوں بچوں کو بھی لانا۔“ اُم المؤمنین سیدہ اُم سلمہ رضی اللہ عنہا بیان فرماتی ہیں کہ وہ (سیدہ فاطمہ رضی اللہ عنہا) اُن دونوں (سیدنا حسن اور سیدنا حسین رضی اللہ عنہما) کو ایک ایک ہاتھ سے تھامے ہوئے لے کر آئیں اور پیچھے سیدنا علی بن ابی طالب ؑ تشریف لارہے تھے۔ جب سب رسول اللہ ﷺ کے پاس آگئے تو آپ ﷺ نے اُن دونوں کو گود میں بٹھایا، سیدنا علی ؑ آپ ﷺ کی دائیں جانب اور سیدہ فاطمہ رضی اللہ عنہا بائیں طرف تشریف فرما ہوئیں۔ سیدہ اُم سلمہ رضی اللہ عنہا بیان فرماتی ہیں کہ رسول اللہ ﷺ نے میرے نیچے سے خبری چادر کھینچ نکالی جسے ہم بطور بستر استعمال کرتے تھے۔ وہ چادر آپ ﷺ نے اُن سب پر اوڑھادی اور بائیں دست مبارک سے چادر کے دونوں کنارے پکڑے رکھے اور دائیں ہاتھ کو ربِ عزوجل کی جانب پھیرا اور دُعا فرمائی: ”اے اللہ تعالیٰ! یہ میرے اہل بیت ہیں، ان سے ناپاکی دُور فرما دے اور انہیں خوب پاک فرما دے۔“ آپ ﷺ نے 3 مرتبہ انھی الفاظ میں دُعا فرمائی۔ سیدہ اُم سلمہ رضی اللہ عنہا نے عرض کیا: ”اے اللہ تعالیٰ کے رسول ﷺ! کیا میں آپ ﷺ کے اہل بیت میں سے نہیں ہوں؟“ آپ ﷺ نے فرمایا: ”کیوں نہیں! تم بھی چادر میں آ جاؤ۔“ سیدہ اُم سلمہ رضی اللہ عنہا بیان فرماتی ہیں: ”میں بھی چادر میں داخل ہو گئی لیکن آپ ﷺ اپنے چچا زاد سیدنا علی ؑ، اپنے نواسوں اور بیٹی سیدہ فاطمہ رضی اللہ عنہا کیلئے دُعا فرما چکے تھے۔“ **المُعْجَم الْكَبِير لِلطَّبْرَانِي کی روایت میں ہے:** سیدنا عمار تابعی رحمہ اللہ فرماتے ہیں کہ سیدہ اُم سلمہ رضی اللہ عنہا نے مجھ سے فرمایا: ”میں نے خود جنات کو سیدنا حسین ؑ پر نوحہ کرتے (روتے) ہوئے سنا ہے۔“

[صحيح بُخَارِي : 3753 ، مُسْنَدِ أَحْمَد : 26592 (جلد - 6 ، صفحہ - 298) ، قال الشيخ زبیر علی زئی فی فضائل الصحابة : إسناده صحيح]

[الْمُعْجَم الْكَبِير لِلطَّبْرَانِي : 2867 ، قال الشيخ زبیر علی زئی فی فضائل الصحابة : إسناده صحيح]

67 صحیح بخاری کی حدیث میں ہے: سیدنا انس بن مالک رضی اللہ عنہ بیان فرماتے ہیں کہ سیدنا حسین بن علی علیہ السلام (نوٹ: سیدنا حسین رضی اللہ عنہ کے نام کے ساتھ علیہ السلام خود امام بخاری رحمہ اللہ نے لکھا ہے) کا سر مبارک ایک تھال میں رکھ کر (کوفہ میں یزید بن معاویہ کے عراقی گورنر) عبید اللہ بن زیاد کے پاس لایا گیا تو وہ اُسے (چھڑی سے) ہلکی ضرب لگانے لگا اور اُنکے کُنسن کے متعلق (گستاخانہ انداز میں) کچھ کہا۔ (نعوذ باللہ من ذالک) اُس موقع پر سیدنا انس بن مالک رضی اللہ عنہ نے فرمایا: ”یہ (سیدنا حسین رضی اللہ عنہ) رسول اللہ ﷺ سے (شکل و صورت میں) بہت مشابہت رکھتے تھے۔“ اور اُس وقت اُنکے بال و سہ (بوٹی کے کالے رنگ) سے رنگے ہوئے تھے۔ جامع ترمذی کی حدیث میں ہے: سیدنا انس رضی اللہ عنہ بیان فرماتے ہیں کہ میں عبید اللہ بن زیاد کے پاس بیٹھا ہوا تھا کہ سیدنا حسین بن علی رضی اللہ عنہ کا سر مبارک لایا گیا تو اُس نے چھڑی اُنکی ناک پر ماری اور کہا کہ میں نے ان جیسا کُنسن رکھنے والا کبھی نہیں دیکھا، میں (سیدنا انس بن مالک رضی اللہ عنہ) نے کہا کہ سیدنا حسین بن علی رضی اللہ عنہ تو رسول اللہ ﷺ سے (شکل و صورت میں) بہت مشابہت رکھتے تھے۔“

[صحیح بخاری: 3748، جامع ترمذی: 3778، قال الشيخ الالبانی و الشيخ زبیر علی زئی: إسناده صحيح]

”قُسطَنْطِیْنِیْہ“ والی بشارت ”یزید بن معاویہ“ پر چسپاں کرنا ”علمی غلطی“ ہے

اس موضوع پر چند صحیح احادیث ملاحظہ فرمائیں:

❶ ترجمہ صحیح حدیث: ”میری اُمت کا پہلا لشکر جو قیصر کے شہر (قُسطَنْطِیْنِیْہ کی فتح) کیلئے جنگ کرے گا اُن کی مغفرت کر دی گئی ہے۔“ [صحیح بخاری: حدیث نمبر 2924]

❷ ترجمہ صحیح حدیث: ”ابو عمران تابعی رحمہ اللہ کا بیان ہے: ”ہم قُسطَنْطِیْنِیْہ پر حملے کیلئے روم پہنچے اور ہمارے امیر لشکر ”عبدالرحمن بن خالد بن ولید رحمہ اللہ“ تھے۔ وہاں سیدنا ابویوب انصاری رضی اللہ عنہ نے ہمیں ایک آیت کی تفسیر سمجھائی پھر آپ ﷺ کی راہ میں جہاد میں شریک ہوتے رہے اور بالآخر قُسطَنْطِیْنِیْہ میں فتن ہوئے۔“ [سنن ابی داؤد: حدیث نمبر 2512]

❸ ترجمہ صحیح حدیث: ”سیدنا ابویوب انصاری رضی اللہ عنہ روم میں اُس لشکر میں فوت ہوئے جس میں امیر لشکر ”یزید بن معاویہ“ تھا۔“ [صحیح بخاری: حدیث نمبر 1186]

نوٹ قُسطَنْطِیْنِیْہ پر ایک سے زیادہ حملے ہوئے تھے اور سیدنا ابویوب انصاری رضی اللہ عنہ خود ان تمام لشکروں میں شریک رہے۔ اب آپ ﷺ عبدالرحمن بن خالد بن ولید رحمہ اللہ والے لشکر میں تو زندہ تھے، جبکہ یزید والے لشکر میں آپ ﷺ (54 ہجری میں) فوت ہوئے، اس تحقیق سے بالکل آسان سانچہ نکلتا ہے: ”یزید والے لشکر قطعاً پہلا لشکر نہیں تھا، بلکہ وہ تو آخری لشکر تھا۔“

❶ جلیل القدر صحابی عبداللہ بن زبیر رضی اللہ عنہ کے خلاف مکہ مکرمہ پر حملہ کر کے ”بیت اللہ کے غلاف“ کو آگ لگا کر شہید کر دیا: [صحیح مُسلم: حدیث نمبر 3245]

❷ ”واقعہ حرہ“ میں یزید بن فوج نے ”قتل عام“ کر کے ”مدینہ منورہ“ کی حرمت کو پامال کیا، اور یوں صحیح مسلم کی احادیث کی رو سے اللہ ﷻ کی، فرشتوں کی اور تمام انسانوں کی ”لعنت“ کمانی: [صحیح بخاری: حدیث نمبر 2604، 2959، 4024 اور 4906، صحیح مُسلم: حدیث نمبر 3339، 3319، 3323 تا 3333]

نوٹ امام اہل سنت سیدنا امام احمد بن حنبل رحمہ اللہ (المُتوفی 241 ہجری) نے اپنے شاگرد مہنا بن یحییٰ کو ”یزید بن معاویہ“ سے متعلق پوچھنے پر فرمایا: ”وہ (یزید) وہی ہے جس نے مدینے والوں کے ساتھ وہ کروتوت کئے جو اُس نے کئے۔“ اُس نے پوچھا یزید نے کیا کیا تھا؟ فرمایا: ”اُس نے مدینے کو لوٹا تھا۔“ اُس نے پوچھا کیا ہم یزید سے حدیث بیان کر سکتے ہیں؟ فرمایا: ”یزید سے حدیث مت بیان کرو، اور کسی کیلئے جائز نہیں کہ وہ یزید سے ایک حدیث بھی بیان کرے۔“ اُس نے پوچھا جب یزید نے یہ حرکتیں کی تھیں تو کس نے اُس کا ساتھ دیا تھا؟ فرمایا: ”اہل شام نے۔“ [الرد علی المتعصب العنید المانع من ذم یزید لامام ابن الجوزی: صفحہ نمبر 40، قال الشيخ زبیر علی زئی فی الحدیث: 68، إسناده صحيح]

❸ ترجمہ صحیح حدیث: جب سیدنا حسین رضی اللہ عنہ کو شہید کیا گیا تو آپ ﷺ کا سر مبارک (یزید بن معاویہ کے چہیتے گورنر) عبید اللہ بن زیاد عراقی (کوفی نجدی) کے سامنے لا کر رکھا گیا تو وہ (بد بخت) آپ ﷺ کے سر مبارک کو ہاتھ کی چھڑی سے کریدنے لگا۔ یہ دیکھ کر سیدنا انس بن مالک رضی اللہ عنہ نے (اُس غیبت کو تنبیہ کرتے ہوئے) فرمایا: ”اللہ ﷻ کی قسم! (سیدنا) حسین رضی اللہ عنہ، (اپنی شکل و صورت کے اعتبار سے) رسول اللہ ﷺ کے سب سے زیادہ مشابہ تھے۔“ [صحیح بخاری: حدیث نمبر 3748، جامع ترمذی: حدیث نمبر 3778]

نوٹ یزید ابن معاویہ کے دورِ ملوکیّت میں اس دل سوز سانحہ کر بلا کے بعد بھی یزید ابن معاویہ نے نہ تو اپنے کوفی نجدی گورنر عبید اللہ ابن زیاد کو سزا دی اور نہ ہی اُسے معزول کیا، جو اس حقیقت کا منہ بولتا اور ناقابل تردید ثبوت ہے کہ یزید ابن معاویہ خود بھی اس جرم میں برابر کا شریک تھا، چنانچہ اسی ضمن میں صحیح بخاری اور صحیح مُسلم کی حدیث میں ہے:

سیدنا علی ابن حسین ابن علی تابعی رحمہ اللہ المعروف امام سجاد بن العابدین (المُتوفی 95 ہجری) کا اپنا بیان ہے: ”جب میں (اپنے والد) سیدنا حسین ابن علی رضی اللہ عنہ کی شہادت کے بعد یزید ابن معاویہ کے دربار سے واپس مدینہ شریف آیا تو سیدنا مسور ابن مخرمہ صحابی رضی اللہ عنہ میرے پاس آئے اور کہا کہ آپ رحمہ اللہ کے پاس رسول اللہ ﷺ کی وہ تلوار (جو رسول اللہ ﷺ کے بعد سیدنا علی رضی اللہ عنہ پھر سیدنا حسن رضی اللہ عنہ اور پھر سیدنا حسین رضی اللہ عنہ کی شہادت کے بعد آپ تک پہنچی) ہے، وہ تلوار مجھے عنایت فرمادیں کیونکہ مجھے ڈر ہے کہ کوئی قوم (یعنی بنو امیہ والے) اس تلوار کو آپ رحمہ اللہ سے چھین نہ لیں۔ جب تک میری جان میں جان ہے اللہ تعالیٰ کی قسم میں اسکی حفاظت کروں گا۔۔۔۔۔“ [صحیح بخاری: 3110، صحیح مُسلم: 6309]

68 جامع ترمذی کی حدیث میں ہے: سیدنا عمارہ بن عمیر تابعی رحمہ اللہ بیان کرتے ہیں کہ جب (مختار ثقفی کی فوج کی جانب سے جنگ کے بعد یزید بن معاویہ کے عراقی گورنر) عبید اللہ بن زیاد اور اُس کے ساتھیوں کے سر کاٹ کر لائے گئے تو اُن سروں کو ایک قطار میں مسجد میں (لوگوں کی عبرت کی خاطر) رکھ دیا گیا۔ میں بھی وہاں پہنچا تو لوگ (کسی خوفناک شے کو دیکھ کر) کہہ رہے تھے: ”وہ آیا! وہ آیا!“ اچانک میں نے ایک سانپ دیکھا جو سروں کے درمیان سے گزرتا ہوا عبید اللہ بن زیاد کے نختوں میں گھس گیا اور تھوڑی دیر اُس کے سر میں زکا پھر نکل کر غائب ہو گیا۔ کچھ دیر بعد پھر شور مچا: ”وہ آیا! وہ آیا!“ سیدنا عمارہ تابعی رحمہ اللہ کا بیان ہے کہ اس طرح اُس (سانپ) نے دو یا تین بار یہ عمل دہرایا۔“

[جامع ترمذی: 3780، قال الامام الترمذی و الشيخ الالبانی: إسناده صحيح]

69 صحیح بخاری کی حدیث میں ہے: سیدنا عبداللہ بن عمر رضی اللہ عنہ بیان کرتے ہیں کہ امیر المؤمنین سیدنا ابوبکر صدیق رضی اللہ عنہ نے فرمایا: ”محمد ﷺ کے قرب کو آپ ﷺ کے اہل بیت (کی محبت اور قربت) میں تلاش کرو۔“ جامع ترمذی اور المستدرک للحاکم کی حدیث میں ہے: سیدنا عبداللہ بن عباس رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: ”اللہ تعالیٰ سے محبت رکھو کہ وہ تمہیں نعمتیں عطا فرماتا ہے، اور اللہ تعالیٰ کی محبت کی وجہ سے مجھ سے محبت رکھو، اور میری محبت کی وجہ سے میرے اہل بیت سے محبت رکھو۔“

[صحیح بخاری : 3751 ، جامع ترمذی : 3789 ، قال الشيخ زبير عليزي : (إسناده صحيح ، المستدرک للحاکم : 4716 ، قال الامام حاکم و الذہبی : (إسناده صحيح]

70 المستدرک للحاکم کی حدیث میں ہے: سیدنا ابوبریرہ رضی اللہ عنہ بیان فرماتے ہیں کہ رسول اللہ ﷺ ہمارے پاس تشریف لائے اس حال میں کہ آپ ﷺ نے ایک کندھے پر سیدنا حسن رضی اللہ عنہ اور دوسرے پر سیدنا حسین رضی اللہ عنہ کو سوار کر رکھا تھا، اور باری باری دونوں کو چوم رہے تھے، اسی حالت میں آپ ﷺ ہمارے پاس آپہنچے تو ایک شخص نے عرض کیا: ”اے اللہ تعالیٰ کے رسول ﷺ! کیا آپ ﷺ ان دونوں سے محبت رکھتے ہیں؟“ آپ ﷺ نے ارشاد فرمایا: ”ہاں! اور جو ان دونوں سے محبت رکھے، تو گویا کہ اُس نے مجھ سے محبت رکھی، اور جس نے ان دونوں (سیدنا حسن رضی اللہ عنہ اور سیدنا حسین رضی اللہ عنہ) سے بغض رکھا تو گویا کہ اُس نے مجھ (رسول اللہ ﷺ) سے بغض رکھا۔“ (نعوذ باللہ من ذالک)

[المستدرک للحاکم : 4777 ، قال الامام حاکم و الامام الذہبی و الشيخ زبير عليزي في فضائل الصحابة : (إسناده صحيح]

71 المستدرک للحاکم کی حدیث میں ہے: سیدنا ابوسعید خدری رضی اللہ عنہ بیان فرماتے ہیں کہ رسول اللہ ﷺ نے ارشاد فرمایا: ”اُس ذات کی قسم کہ جس کے ہاتھ میں میری جان ہے، ہم اہل بیت سے جو کوئی بھی بغض رکھے گا، اللہ تعالیٰ ضرور اُسے آگ میں داخل کرے گا۔“ المستدرک للحاکم کی حدیث میں ہے: سیدنا عبداللہ بن عباس رضی اللہ عنہ بیان فرماتے ہیں کہ رسول اللہ ﷺ نے فرمایا: ”اے اولادِ عبدالمطلب! میں نے تمہارے لیے اللہ تعالیٰ سے 3- دُعائیں مانگی ہیں کہ تمہیں ثابت قدم رکھے، اور تم میں سے بھٹکے ہوئے کو ہدایت بخشنے، اور تم میں سے جاہلوں کو علم عطا فرمائے۔ اور میں نے اللہ تعالیٰ سے یہ دُعا بھی مانگی ہے کہ وہ تمہیں سخاوت والا بہادر اور رحم دل بنائے۔ (یاد رکھو!) اگر کوئی شخص حجرِ اسود اور مقامِ ابراہیم کے درمیان جم کر نماز پڑھتا اور روزے رکھتا رہے، مگر (وہ شخص) محمد ﷺ کے اہل بیت سے بغض رکھنے کی حالت میں اللہ تعالیٰ سے (قیامت میں) ملاقات کرے تو ضرور آگ میں جائے گا۔“

[المستدرک للحاکم : 4717 اور 4712 ، السلسلة الصحيحة : 2488 ، قال الامام حاکم و الذہبی و الابانی و الشيخ زبير عليزي في فضائل الصحابة : (إسناده صحيح]

72 جامع ترمذی کی حدیث میں ہے: سیدہ عائشہ رضی اللہ عنہا کا بیان ہے کہ رسول اللہ ﷺ نے ارشاد فرمایا: ”6- قسم کے لوگوں پر لعنت ہے، اللہ تعالیٰ اور اُس کے ہر نبی علیہ السلام نے لعنت کی ہے، (پہلا) اللہ تعالیٰ کی کتاب میں اضافہ کرنے والا، اور (دوسرا) اللہ تعالیٰ کی تقدیر کو جھٹلانے والا، اور (تیسرا) طاقت کے بل بوتے پر مسلط ہونے والا تاکہ وہ کسی ایسے شخص کو معزز بنائے کہ جسے اللہ تعالیٰ نے ذلیل کیا ہو، اور کسی ایسے شخص کو ذلیل کرے کہ جسے اللہ تعالیٰ نے معزز بنایا ہو، اور (چوتھا) اللہ تعالیٰ کے حرم کی بے حرمتی کرنے والا، اور (پانچواں) میرے اہل بیت کی بے حرمتی کرنے والا، اور (چھٹا) میری سنت کو (حقیر سمجھ کر) ترک کر دینے والا۔“ المعجم الكبير للطبرانی کی روایت میں ہے: (صحیح بخاری اور صحیح مسلم کے بنیادی راوی) سیدنا ابراہیم نخعی تابعی رحمہ اللہ فرمایا کرتے تھے: ”اگر (بالفرض) میں قاتلانِ سیدنا حسین رضی اللہ عنہ میں شامل ہوتا، اور (بالفرض) میری بخشش بھی ہو جاتی، اور مجھے جنت میں بھی داخلہ نصیب ہو جاتا، تو پھر بھی مجھے اس بات سے شرم آتی کہ میں رسول اللہ ﷺ کے پاس سے گزروں اور آپ ﷺ کی نظر مجھ پر پڑ جائے (اور آپ ﷺ فرمائیں کہ تو بھی حسین رضی اللہ عنہ کے قاتلوں میں شامل تھا)۔“

[جامع ترمذی : 2154 ، المعجم الكبير للطبرانی : 2829 ، قال الشيخ زبير عليزي في مشكوة المصابيح وفي فضائل الصحابة : (إسناده صحيح]

نوٹ اہل سنت کے صحیح منہج کو جاننے کیلئے ہماری ویب سائٹ www.AhleSunnatPak.com پر موجود اسی موضوع سے متعلق 17 ویڈیو لیکچرز ضرور دیکھیں :

- 1 مسئلہ نمبر 48: فکر حسین رضی اللہ عنہ تحریکِ خلافت کی روح ہے 2 مسئلہ نمبر 55-a: علم لدنی سے متعلق رافضیوں اور صوفیاء کے عقائد کا تحقیقی جائزہ 3 مسئلہ نمبر 55-b: وحی رسول ﷺ کون ہے؟ اور حدیث قرطاس کا تحقیقی جائزہ 4 مسئلہ نمبر 61: حسینیہ اور یزیدیہ کا تحقیقی جائزہ 5 مسئلہ نمبر 65: سیدنا عمر فاروق رضی اللہ عنہ کے صحیح فضائل 6 مسئلہ نمبر 66-a: محرم الحرام اور واقعہ کربلا سے متعلق 5- علمی نکات 7 مسئلہ نمبر 66-b: سیدنا حسین بن علی رضی اللہ عنہ کے صحیح فضائل 8 مسئلہ نمبر 94: غزوہ تبوک میں مومنین صحابہ کرام رضی اللہ عنہم اور منافقین کے کردار کا فرق! 9 مسئلہ نمبر 96: عظمت صحابہ کرام رضی اللہ عنہم اور سنی و شیعہ کے اختلاف کا تحقیقی جائزہ 10 مسئلہ نمبر 101: خلافت و ملکیت، صحیح مسئلہ خروج اور فکر سیدنا حسین رضی اللہ عنہ حق پرستی کی علامت ہے! 11 مسئلہ نمبر 102: فضائل سیدنا حسین رضی اللہ عنہ اور یزید بن معاویہ کے کروتوتوں پہ دفاع کا تحقیقی جائزہ 12 مسئلہ نمبر 116-a: جنگ صفین اور مشاہیرات صحابہ رضی اللہ عنہم پر ڈاکٹر اسرار رحمہ اللہ کے بیان کا تحقیقی جائزہ 13 مسئلہ نمبر 116-b: سیدنا عثمان رضی اللہ عنہ کی شہادت کی حقیقی وجہ کیا تھی؟ 14 مسئلہ نمبر 116-c: کیا حضرت معاویہ رضی اللہ عنہ کا تب وحی تھے؟ اور حفاظت قرآن کا معجزہ 15 مسئلہ نمبر 124-a ، 124-b ، 124-c اور 124-d: انجینئر محمد علی مرزا پر بعض فرقہ پرست علماء کی جانب سے لگائے گئے 10 جھوٹے الزامات کے علمی جوابات 16 مسئلہ نمبر 127-b: امام مہدی علیہ السلام کی پوری دنیا پہ خلافت اور سنی و شیعہ کا اجماع 17 مسئلہ نمبر 157-a اور 157-b: سنی اور شیعہ اختلافات پہ 100 سوالات اور انکے جوابات

آخری نصیحت امام اہل سنت سیدنا امام محمد بن اور لیس شافعی رحمہ اللہ (المتوفی - 204 ہجری) پر جب ناہمی اور یزیدی علماء نے آلِ محمد ﷺ سے محبت کے مقدس جرم میں رافضی (یعنی شیعہ) ہونے کا جھوٹا الزام لگایا تو انھوں نے وہ شہرہ آفاق شعر کہا جو ان کے دیوان میں ہے: **إِنْ كَانَ رَفَضًا حُبُّ آلِ مُحَمَّدٍ فَلَيْشَهْدُ الثَّقَلَانِ أَنِّي رَافِضِي**

ترجمہ: ”اگر آلِ محمد ﷺ سے محبت رکھنے کا نام (بالفرض) رافضیت ہی ہے، تو تمام جن اور انسان میری اس بات پر گواہ ہو جائیں کہ میں رافضی ہوں۔“ [دیوان الشافعی]